
ಶ್ರೀಮಾನ್‌ ವಾಸುದೇವ ಮೂರ್ತಿಗಳವರು ಹಾಫೀಸ್‌ ಕವಿಯ 
ಪರಿಚಯವನ್ನು ಕನ್ನಡಿಗರಿಗೆ ಉಂಟುಮಾಡಿಕೊಡಬೇಳೆಂದು ಬರೆದ 
ಪ್ರಬಂಧವನ್ನು ೪೨೫ ವರುಷಗಳ ಹಿಂದೆ ನಾನು ಪರಿಷತ್ಪತ್ರಿಕೆ 
ಯಲ್ಲಿ ನೋಡಿದೆ. ಪಾರಸೀ ಸಾಹಿತ್ಯದಲ್ಲಿ ಅಗ್ರಗಣ್ಯರಾದ ಇತರ 
ಕವಿಗಳ ಮೇಲೂ ಅವರು ಅಂಥ ಸಂಕ್ಷೇಪ ವಿಮರ್ಶೆಗಳನ್ನು ಬಕೆದು 
ಪುಸ್ತಕ ರೂಪದಲ್ಲಿ ದೊರಕಿಸಿದರೆ ನಮ್ಮ ಸಾಹಿತ್ಯ ವ್ಯಾಸಂಗಿಗಳಿಗೆ 
ಅದು ಇಷ್ಟವಾದೀತೆಂದು ಆಗ ನನಗನ್ನಿಸಿತು. ಆ ಯೋಚನೆ ರೂಪು 
ಗೊ೦ಡಿರುವುದನ್ನು ನೋಡುವ ಸಂತೋಷ ಈಗ ನನ್ನದಾಗಿದೆ. 


ನಮ್ಮ ಮನಸ್ಸಂಸ್ಕೃತಿಯ ವಿಕಾಸಕ್ಕೂ ಸಾಹಿತ್ಯಾಭಿವೃದ್ಧಿ ಗೂ 
ಇಂಥ ಕೆಲಸ ಉಪಯುಕ್ತವಾಡ್ದೆ ದು ನನ್ನ ನಂಬಿಕೆ. ಈ ವಿಚಾರದಲ್ಲಿ 
ಬೇರೆ ಅಭಿಪ್ರಾಯವೂ ಉಂಟಿಂದು ಕೇಳಿದ್ದೇನೆ. ಅನ್ಯಭಾಷೆಯಿಂದ 
ತಂದ ಮೊದಲ ದರ್ಡೆಯ ಕೃತಿಗಿಂತ ಸ್ವಭಾಷೆಯಲ್ಲಿ ಮಾಡಿದ ಮೂರೆ: 
ದಕ್ಡೆಯ ಸ್ವತಂತ್ರ ಕೃತಿ ಹೆಚ್ಚು ಬೆಲೆಯುಳ್ಳದ್ದೆ ದು ಒಂದು ವಾದ 
ವುಂಟಂತೆ. ಆದರೆ ಆ ತಾರತಮ್ಯ ವಿಚಾರದ ಪ್ರಕ್ನೆ ಸದ್ಯಕ್ಕೆ ನನಗೆ 
ಅವಶ್ಯವಿಲ್ಲ. ಇಂಥ ಭಾಷಾಂತರ ಸಂಗ್ರಹಗಳಿಗೂ ಸಾಹಿತ್ಯ 
ಲೋಕದಲ್ಲಿ ಒಂದು ಗಣ್ಯಸ್ಥಾ ನವಿರುತ್ತ ದೆಂಬುದಷ್ಟೇ ನನ್ನ ಈಗಣ 
ಮಾಶು, 


ವಿ 


ಶ್ರೀ. ವಾಸುದೇವಮೂರ್ತಿಗಳವರು ಪಾರಸೀ ಸಾಹಿತ್ಯವನ್ನು 
ಮೂಲ ಗ್ರಂಥಗಳಲ್ಲಿ ವ್ಯಾಸಂಗ ಮಾಡಿರುವವರು ; ಮತ್ತು ಕಾವ್ಯಾಭಿ 
ರುಚಿಯನ್ನು ನೈಜಗುಣವಾಗಿ ಪಡೆದುಕೊಂಡಿರುವವರು. ಅವರ ಫಾರಸೀ 
ಪಾಂಡಿತ್ಯವನ್ನೂ ಕಾವ್ಯ ಸ್ವಾರಸ್ಯ ದೃಷ್ಟಿಯನ್ನೂ ನಾನು ಉಮರ್‌ 
ಖಯ್ಯ ಮನ ಕೆಲವು ಪದ್ಯಗಳ ವಿಷಯದಲ್ಲಿ ಅವರ ವಿವರಣೆಗಳನ್ನು ಬೀಡಿ 
ಪಡೆದುಕೊಂಡಾಗ ಕಂಡುಕೊಂಡೆ. ಅವರು ಇಂಗ್ಲಿಷ್‌ ಸಾಹಿತ್ಯವನ್ನೂ 
ಕನ್ನ ಡಸ ಸಾಹಿತ್ಯವನ್ನೂ ಅಭ್ಯಾಸಮಾಡಿ ತಮ್ಮು ನಿರೂಪಣ ಶಕ್ತಿ ಯನ್ನು 
ಬೆಳಸಿಕೊಂಡಿದ್ದಾ ರೆ. ಅವರ ವಾಕ್ಸಂಪತ್ತು ಹೀಗಿದ್ದ ರೂ ಅವರನ್ನು ನೋಡಿ 
ದರೆ ಅವರು ಏನಾದರೂ ಮಾಡಿ ಗ್ರಂಥಕರ್ತ ಜಾತಿಗೆ 0ನ 
ಪ್ರತಿಜ್ಞೆ ತೊಟ್ಟಿ ರುವವರ ಹಾಗೆ ನನ್ನ ಕಣ್ಣಿಗೆ ಕಾಣಂವುದಿಲ್ಲ. ಅವರದೇ 
ಫಿದ್ದ ರೂ ತಾವು ಪಟ್ಟಿ ಸಂತೋಷಾನುಭವವನ್ನು ತಮ್ಮೊಳಗೇ ನುಂಗಿ 
ತೊಳ್ಳ ಲಾರದೆ ಮಿತ್ರರಿಗೆ ಹೇಳಿ ದ್ವಿಗುಣ ಮಾಡಿಕೊಳ್ಳು ವಉತ್ಸಾಹೋಕ್ತಿ 
ಯಜ ನಾನು ತಿಳಿದುಕೊಂಡಿದ್ದೇನೆ. 


ಬೀವಿತ ತತ್ವದ ಸ್ವರೂಪವನ್ನು ಹುಡುಕುವವರಿಗೆ ಮಹಾಕವಿ 
ಸಾಕ್ಸ್ಯ್ಯವೂ ಒಂದು ಪ್ರಮಾಣ. ಅದೇ ಮುಖ್ಯ ಪ್ರಮಾಣವೆನ್ನು ವವರೂ 
ಇದ್ದಾರೆ. ಮನುಷ್ಯಜೀವನದಲ್ಲಿ ಏನು ಸ್ವಾರಸ್ಯ? ಸ್ವಾರಸ್ಯವೇನಾದರೂ 
ಇದ್ದರೆ, ಅದು ಅವನೊಳಗಿದೆಯೆ? ಹೊರಗಿದೆಯೆ? ಈ ಪ್ರಶ್ನೆಗಳು 
ಮಾನವಸೃಷ್ಟಿಯ ಜೊತೆಯಲ್ಲಿ ಹುಟ್ಟಿ ದವು. ಹೃದಯ ಬುದ್ಧಿ ಗಳೆರಡ 
ರಿಂದಲೂ ಮನುಷ್ಯಜೀವ ಉತ್ತರ ಹುಡುಕುತ್ತಿದೆ. ಹೂವೆ? ಹಸಿರೆ? 
ಪನ್ನಿ ರೆ? ಹೊಂಬಿಸಿಲೇ? ಜೇನೆ? ಬೆಲ್ಲವೆ? ಸಂಗೀತವೆ? ನರ್ತನವೆ? 
ರೂಸಕಾಂತಿಗಳೆ? ವೀರಸಾಹಸವೆ? ಪ್ರಣಯವೆ? ಪುತ್ರವಾತ್ಸ ಲ್ಯವೆ? 
ಖೋಳಕೋಪಕಾರವೆ? ಯಶಸ್ಸೆ? 1 — ಯಾವುದು ಸುಖ? 
ಯಾವುದು ಹಿತ? ಒಂದೊಂದರಲ್ಲಿ ಒಂದೊಂದು ರುಚಿ ಇರುವಂತೆ 
ತೋರುತ್ತದೆ. ಈ ಎಲ್ಲ ರಸರುಚಿಗಳೂ ಒಂಜಿಡೆ ಕೂಡಿರುವುದುಂಟಿ? 
ಇದುವರೆಗೂ ನಾವು ಕಂಡಿರುವುದಕ್ಕಿಂತ ಒಳ್ಳೆ ಯದಾದದ್ದು ಇನ್ನೂ ಏನೋ 
ಇರಲಾರದೆ? ಅದೇನು? ಅದೆಲ್ಲಿ? ಈತೆರದ ಹುಡುಕಾಟವೇ ಮಾನವ 


೩ 


ತೆಯ ಲಕ್ಷಣ. ಅದೇ ಪ್ರಗತಿಮೂಲ, ಈ ಸಂತತ ತತ್ವಾನ್ವೇಷಣೆ 
ಯಲ್ಲಿ ಪಾರಸೀ ಹೃದಯ ಹೇಗೆ ಮಿಡಿದಿದೆ ಎಂಬುದನ್ನು ಶ್ರೀ. ವಾಸು 
ಜೀವನೂರ್ತಿಗಳ ER ಅಪ್ಪಿ ಷ್ಟು ತಿಳಿದುಕೊಳ್ಳ ಬಹುದು. 


ಪುರಾತನ ಪಾರಸಿಕರೂ ಪುರಾತನ ಭಾರತೀಯರೂ ಜ್ಞಾತಿ 
ಗಳಂತೆ! ಎಷ್ಟೋ ಅಂತರಂಗ ವಿಚಾರಗಳಲ್ಲಿ ಇಬ್ಬರ ಭಾವಪ್ರವಾಹ 
ಗಳೂ ಸಂವಾದಿ ನಾಳಗಳಲ್ಲಿ ಹರಿಯುವಂತೆ ತೋರುತ್ತದೆ. ದೇಶ 
ಭೇದ ಕಾಲಭೇದ ಭಾಷಾಭೇದಗಳ ಹಿಂದುಗಡೆ ಕಾಣುತ್ತಿರುವ ಈ 
ಮಾನವ ಭಾವಸಾದ ೃಶ್ಯವೇ ನಮ್ಮ ಮನಸ್ಸಿನದ್ದ ೈಷ್ಟ್ರಿ ಗೆ ಒಂದು ಸೋಜಿ 
ಗದ ಸೊಗಸು. ವಾಜ್ಮಯಗಳು ಬೇರೆ ಬೇರೆ, ಮನಸ್ಸು ಒಂದು. ಜನಾಂಗ 
ಗಳು ಬೇರೆ ಬೀರೆ, ಮನುಷ್ಯ ತ್ವ ಒಂದು. 


ಪಂಚ ಭೂತಾತ್ಮಕ ಪ್ರಪಂಚದಲ್ಲಿ ಯಾವುದನ್ನು ನೋಡಿದರೂ 
ಎದ್ದು ಬಿದ್ದು, ಉರುಳಿ ಹೊರಳಿ, ಸವೆದು ಧೂಳಾಗುತ್ತಿ ರುವುದೇ 
ಕಾಣಬರುತ್ತಿಡೆ. ಅದರ "ಮಧ್ಯದಲ್ಲಿ ತಗ್ಗಿದರೂ ತಣ್ಣ ಗಾಗಡೆ, 
ಸೋತರೂ ಸಾಯದೆ, ಪದೇ ಪದೇ ಪ್ರಜ್ವಲಿಸ ಸುತ್ತಿ ರುವ ಜೈತನ್ಯ 
ಮನುಷ್ಯನದು. ಯಾವುದು ಅಳಿದರೂ ಅವನ ಉತ್ತಮತಾ ಚಿಂತನೆ. 
ಅವನ ಸೌಂದರ್ಯೋಪಾಸನೆ-- ಅವನ ಆನಂದಾನ್ವೇಷಣೆ, ದೃಢವಾಗಿ 
ಉಳಿದುಕೊಂಡಿರುತ್ತದೆ. ಈ ಸತ್ಯ ಪಾರಸೀ ಸಾಹಿತ್ಯದಿಂದಲೂ ಹೊರ 
ಪಡುವಂತಿದೆ, 


ಶ್ರೀ. ವಾಸುದೇವಮೂರ್ತಿಗಳವರ ಈ ಪುಸ್ತಕದ ವಿಷಯದಲ್ಲಿ 
ನನಗಿರುವುದು ಒಂದೇ ಕೊರತೆ: ಅದು ಇಷ್ಟು ಸಣ್ಣದೆಂಬುದು. ಅಷ್ಟು 
ದೊಡ್ಡ ಬಿಂಬಕ್ಕೆ ಇಷ್ಟು ಸಣ್ಣ ಕನ್ನಡಿಯೆ ? ಅವರು ಮಾಡ 
ಬೇಕಾದದ್ದು ಇಷ್ಟು: ಜು ಫಿರ್ಡೂ ಸಿಯ ಷಾಹನಾಮೆಯಿಂದ ಇಪ್ಪ ತ್ತು 


ಮೂವತ್ತು ವೃ ತ್ತಾ ಂತಗಳನ್ನಾ 'ದರೂ ಆದಷ್ಟು ಸಮಗ್ರವಾಗಿ ಗದ್ಯಕಥಾ 
ರೂಪದಲ್ಲಿ ಒಂದು ಮುನ್ನೂ ರು ಪುಟದಷ್ಟು ನಮಗೆ ಕೊಡಬೇಕು. 
ಹಾಫೀಸನ ಘಸಲುಗಳಲ್ಲಿ ಸ ನೂರನಾ ದರೂ ಆರಿಸಿ, ಪೀಠಿಕೆ ಬೀಕೆ 


೪ 


ಗಳೊಡನೆ -ಒಂದಿನ್ನೂರು ಪುಟದಷ್ಟು-- ಪದ್ಯರೂಪದಲ್ಲಿ ಕೊಡಬೇಕು. 
ಅದುವರೆಗೂ ಅವರು ಕೃತಕರ್ತವ್ಯರಾಗಲಾರರು. ತಮ್ಮ ಉಗ್ರಾಣದೊಳ 
ಗಿರುವ ಬೂಂದಿ ಬರ್ಫಿಗಳನ್ನು ಅವರು ಇಲ್ಲಿ ನಮ್ಮ ಮುಂದೆ ಹೊಗಳಿ 
ಚಪ್ಪರಿಸಿ ರೊಟ್ಟಿ ಗೆ ಹೂಡೆದಿದ್ದಾ ರೆ. ಅದರಿಂದ ನಮಗೆ ಬಂದ ಭಾಗ್ಯ 
ವೇನು? ಬರಿ ಹೊಟ್ಟೆಯ ತಳಮಳ. ಅಲ್ಲಿರುವ ತಟ್ಟಿಗಳು ತುಂಬಿ 
ತುಂಬಿ ಇಲ್ಲಿ ಬರಲಿ. ಆಗ ನಾವು ತಿಂದು ತೇಗಿ ತುಂಬಿದೆಡೆ 
ಯಿಂದ « ಅನ್ನದಾತ, ಸುಖೀ ಭವ” ಎನ್ನುವುದನ್ನು ಅವರು ಕೇಳಿ 
ಯಾರು. 


ತಾ|| ೯-೧-೧೯೪೭ ಡಿ. ನಿ. ಗುಂಡಪ್ಪ 


ಪ್ರಕಾಶಕರ ಮಾತು 


¢ ಫಾರಸೀ ಕವೀಂದ್ರರು' ನಮ್ಮ ಎರಡನೆಯ ಪ್ರಕಟಣೆ, ಈ 
Lid ಮತು ವ್ರ ಗ್ರಂಥ ಕತೃ ೯ಗಳ ವಿಷಯವಾಗಿ, ರಾಜನೀತಿ ಕುಶಲರೂ 

ಪ್ರಸಿದ್ಧ ಸ ಸಾಹಿತಿಗಳೂ pe ಶ್ರೀಮಾನ* ಡಿ. ವಿ. ಗುಂಡಪ್ರನವರು 
PS ತಿಳಿಸಿದ್ದಾರೆ. 

ಈ ಗ್ರಂಥವನ್ನು ಅಚ್ಚು ಹಾಕಿಸಲು ಅನುಮತಿಯಿತ್ತ ಶ್ರೀ. ವಾಸು: 
ದೇವ ಮೂರ್ತಿಗಳವರಿಗೂ, ಶುಭಕರವಾದ ಮುನ್ನುಡಿಯ ಕುಂಕುಮ 
ವಿಟ್ಟ ಶ್ರಿಮಾನ್‌ ಡಿ. ವಿ. ಗುಂಡಪ್ಪನವರಿಗೂ ನಾವು ತುಂಬಾ ಕೃತಜ್ಞ. 
ರಾಗಿದ್ದೇವೆ. ಮತ್ತು ಈ ಗ್ರಂಥಕ್ಕೆ ಷೇಕ್‌ಸಾದಿಯ ಪಡಿಯಚ್ಚನ್ನು 
ಎರವುಕೊಟ್ಟು ನೆರವಾದ, ಮೈಸೂರು ವಯಸ್ಕರ ಶಿಕ್ಷಣಸವಿ ವಿಂತಿಯ. 
ವ್ಯವಸ್ಥಾಪ ಕಾದ ಶ್ರೀ. ಯಸ್‌, ವಿ. ಶ್ರೀಫಿವಾಸರಾಯರಿಗೂ। ಅಂದವಾಗಿ. 
ಮುದ್ರಿಸಿಕೊಟ್ಟ ಕರ್ನಾಟಕ ನ್ರಿಂಟಿಂಗ್‌ ವರ್ಕ್ಸಿನ ವ್ಯವಸ್ಥಾಪಕರಾದ. 
ಶ್ರೀ. RE ಮತ್ತು ಪ್ರೂಫ್‌ ತಿದ್ದುವುದಲ್ಲದೆ ಇತರ ರೀತಿ 
ಯಿಂದಲೂ ನಮಗೆ ಸಹಕಾರವಿತ್ತ ಶ್ರೀ. ಮೇವುಂಡಿ ಮಲ್ಲಾರಿಯವರಿಗೂ.. 
ನಾವು ಕೃ ತಜ್ಞ ರಾಗಿದ್ದೆ ವೆ. 

pe ಸುಕ್ತಿ ಬರ್ಫಿಗಳನ್ನು ಹೊರಗೆ: 
ತರುವ ಸಾಹಸದಲ್ಲಿ ದೊರೆತ ಕೆಲವು ತುಣುಕುಗಳನ್ನು ಆಯ್ದು ನೀಡಿ 
ದ್ದೇವೆ. ಇದನ್ನು 'ಕನ್ನ ಡಿಗರು ವಾತ್ಸಲ್ಯದಿಂದ ರುಚಿನೋಡಿ. ಈ 
ತನುನ ತ್ರಿ ಗೊಳ್ಳ ದಂತೆ ತಟ್ಟಿ ಗಳಲ್ಲಿ ತುಂಬಿ ನೀಡಲೂ 
ಮನಸ್ಸಿದೆ. ಯಾವುದಕ್ಕೂ ನಾವಿಕರ ಸಹಾನುಭೂತಿ ಅವಶ್ಯ, ಒಪ್ಪೋಲೆ 
ಯನ್ನು ಕೊಡಲೇ ಬೀತಾದಂದಕ್ಕೆ ಕ್ಷಮೆ ಬೇಡುತ್ತೀವೆ. 


ಜನಾರ್ದನರಾನ” ವಕೀಲ: 
ಅಧ್ಯಕ್ಷ 
ಕರ್ಣಾಟಕ ಸಂಘ, ಕೊಪ್ಪಳ: 


ಪುಟ 
“೧೦ 
೧೧ 
೧೩, 
೧೩ 
೧೫ 
೧೫ 
೨೦ 
೨೭ 
ರ್ಮ 
೩೦ 
೨೦ 


೩೧ 
೩೨ 
೩೫ 
ಷಿ 
೪೧ 
೪.೨ 
೭೧ 


ಸಾಲಂ೨ 

೧೨ 

೬ 
೧೨ 
೧೩ 
೧೪ 
೧೭ 
೨೧ 
೧೮ 
ಎ.೨ 
೨೧ 
೨೪ 


ಒಪ್ಪೋಲೆ 

ತಪ್ಪು 
ಸಖುದ್‌ 
ಉದಾಹಕಣಗೆ 
ನೌಷೇರಪಾನನ 
ಹೇಳಿದದು 
ಹೇಳಿದವನು 
ಅದಳೆ ಹೇಳಿದೊಡೆ 
ಹೆಸರನ್ನು ಕವಿಗಳ 
ತೋಳನಾದೆಯಾ ಎಂದಿತು 
ಇಸ್ಪಹಾನಿ ಜ್ಯಾಜ 
ಹಿಜ್ಯಾಜ 
ಎಮ್ಮೊಂದಿಗಿರುತಿದ್ದನಾ ಬಿಡನು 


ಆ ಬಿದನ 

ಆ ಸುರನಮು 
ಬಾಲ್ಯಕದ 
ವೇಳೆಯೋ 
ಕುಳಿತುಕೊಳ್ಳುವೆ 
ಮೇಲುಂ ಲೋಕದ 
ಎಲ್ಲಿ? 


ಒಪ್ಪು 

ಸಖುನ್‌ 

ಉದಾಹರಣೆಗೆ 

ನೌಷೇರವಾನನ 

ಹೇಳಿದನು 

ಹೇಳಿದನವನು 

ಅದನೆ ಹೇಳಿದೊಡೆ 

ಹೆಸರನ್ನು ಯಾವ ಕವಿಗಳ: 

ತೋಳನಾದೆಯ ಎಂದಿತ್ತು 

ಇಸ್ಪಹಾನ್‌" ಹಿಜ್ಞಾಜ 

ಹಿಜ್ಜಾಜ 

ಎಮ್ಮೊಂದಿಗಿರುತಿದ್ದ ನಾಬಿದನು- 
( ಇರುತಿದ್ದ ನುಆಬಿದನೂ ), 

ಆಬಿದನ 

ಆಸುರನು 

ಬಾಲ್ಬಕದ 

ವೇಳಯೇ 

ಕುಳಿತುಕೊಳ್ಳುವ" 

ಮೇಲುಲೋಕದ- 

ಎಲ್ಲ 9 


ಉಡುಗೊರೆ 
ಶ್ರೀ ಅಂಬಿಕಾತನಯ ದತ್ತರಿಗೆ 


ಈ ಕಿರಿಯ ಹೊತ್ತಿಗೆ ಕನ್ನಷ ನಾಡಿನ . 
ಜನಪ್ರಿಯ ಕವಿಗಳೂ, ವಿಮರ್ಶಕರೂ 
ವಾಗ್ಮಿಗಳೂ ಆದ ಶೀ. ದ. ರಾ. ಬೇಂದ್ರೆ 
ಅವರ ೫೧ನೇ ಹುಟ್ಟು ಹಬ್ಬದ ದಿನ 
ಉಡುಗೊರೆಯಾಗಿ ಸಮರ್ಪಿಸಿದ 
ಗೌರವವನ್ನು ಪಡೆದಿದೆ. 


ಮುಂದಿನ ಪ್ರಕಟನೆಗಳು 
೧. ರತ್ನಾಕರ ಪ್ರಶಸ್ತಿ 

೨. ಹಾಫೀಸನ ಹಾಡುಗಳು 
೩. ಇಕ್ಬಾಲರ ಗೀತಗಳು 


ತ್ಯ 


ಪರಿವಿಡಿ 
ಪುಟ 
ಫರ್ದೊಸಿ ೧ 
ಸಾದಿ ೧೨ 
ಹಾಫೀಸ್‌ ೪೩ 


ಉಮರಖಯ್ಯಾಷ್‌ ಹಳ 


ರ್ನಿ ಕವೀಂದ್ರರು 


ಅಚಾರ ಮಮಾ 
ಫರ್ದೂಸಿ 


ಫರ್ದೂನಿ ಪಾಹನಾಮ ಗ್ರಂಥವನ್ನು ಬರೆದ ಕವಿ. ಘಜ್ನಿಮುಹ- 
ಮದನ 'ಕಾಲದನನು. ತೂಸ್ಸ್‌ ನಗರದವನು. ಫರ್ದೂಸಿ ವಿಚಾರವಾಗಿ 
ದೌಲತ್‌ಪಾ ಬರೆದಿರುವ ಪಾರಸೀ ಕವಿಗಳ 'ಚರಿತ್ರಿಯಲ್ಲಿ ಒಂದು 
ಸೂಚನೆ ಇದೆ. ಒಬ್ಬ ಶ್ರೀಮಂತನಿಗೆ ತೂಸ್‌ ನಗರದಲ್ಲಿ ನಾಲ್ಕು 
ಸಾಸ್‌ ತ್ರ ಅವಕ್ಕೆ ಫರ್ದೂಸ್‌ ಎಂದು ಕರೆಯು- 
ತ್ತಿದ್ದರು. ಫರ್ದೂಸ್‌ ಎ೦ದರೆ. ಉದ್ಯಾ ನ ರಮ್ಯವಾದ ಆರಾಮವೆಂದು 
ಅರ್ಥ. ನಮ್ಮ ಕವಿಯ ತಂದೆ ಈ ನಾಲ್ಕು ತೋಟಗಳ ಮೇಲ್ವಿ ಚಾರಕ- 
ನಾಗಿದ್ದ ನಂತೆ. ಅದಕ್ಕಾಗಿ ಅವನಿಗೆ ಫರ್ದೂಸಿ ಎಂಬ a 
ಆತನ ಉದ್ದ ವಾದ ಹೆಸರು ಹೇಳಬೇಕಾದರೆ "ಮೌಲಾನಾ ಫಕರುದಿ ನ್‌ 
ಅಹಮದ್‌. ಮೌಲಾನಾ ಫಿರಕುಲ್‌ ಫರ್ದೂಸಿ.' ಮಗ "ಪ್ರಸಿದ್ಧ ನಾದ 
ಹಕೀಮ್‌ ಫರ್ದೂಸಿ ನಮ್ಮ ಕವಿ ಹುಟ್ಟಿ ದ್ದು ತೂಸ್‌ ನಗರದಲ್ಲಿ. 
ಕಾಲವಾದದ್ದೂ ಅಲ್ಲಿಯೆ. ಇವನಿಗೆ ಒಬ್ಬ ಮಗಳು ಇದ್ದ ವಿಚಾರ, 
ಘಜೈ ಮಹಮದನು 'ನರ್ದೂಸಿಗೆಂದು ದೊಡ್ಡ ಬಹುಮಾನ “ಕಳಿಸಿದಾಗ, 
ಹ್‌ ಬರುವ ಹೊತ್ತಿ ಗೆ ತಂಜೆಯೇ ಇಲ್ಲವಾಗಿದ್ದಾ ಕ್ಕೆ ಇದನ್ನು ತೆಗೆದು 
ಕೊಂಡು ನಾನೇನು ಮಾಡಲಿ? 'ಎಂದು ಆಕೆ ಹೇಳಿದ ವಿಚಾರ ಕತೆಯಾಗಿ 
ಬಂದಿದೆ. ಹೀಗೆ ಫರ್ದೂಸಿಯದು ತೂಸ್‌ ನಗರದ ಒಂದು ಮನೆತನ. 
ಆ ನಗರದ ಮುಖ್ಯ ಅಧಿಕಾರಿಯಿಂದ ಹಿಂಸೆಯಾದಾಗ ಫರ್ದೂಸಿ 
ಘಜ್ನಿ ಗೆ ಹೋದನೆಂದು ಹೇಳುತ್ತಾರೆ. ಅಲ್ಲಿಗೆ ಅವನು ತನ್ನ ಕವಿತ್ವದ 
ಬಲ ಮೇಲೆ ಹೋದ. 


೨ ಪಾರ್ಸಿ ಕವೀಂದ್ರರು 


ಫರ್ದೂಸಿ ಹುಟ್ಟಿ ದಾಗ ಅವನ ತಂದೆಗೆ ಒಂದು ಕನಸಾಯಿತು; 
ಮಗ ಎತ್ತ ರವಾಗಿದ್ದ ಬಯ ಮೇಲುಮಾಳಿಗೆಯ ತುದಿಗೇರಿ ಒಂದು 
ಕವಿತೆಯ ಗರ್ಜನೆ ಮಾಡಿದಹಾಗೆ, ನಾಲ್ಕು ಕಡೆಗಳಿಂದಲೂ ಇದಕ್ಕೆ 
ಮಾರ್ದನಿ ಬಂದಹಾಗೆ. ಇದರ ಅರ್ಥವೇನು ಎಂದು ಆತ ಬಲ್ಲವರನ್ನು 
ಕೇಳಿದನಂತೆ. ಅವರು "ನಿನ್ನ ಮಗನ ಕವಿತಾವಾಣಿ ಪ್ರಪಂಚದ ನಾಲ್ಕು 
ಮೂಲೆಗಳಿಗೂ ಕೇಳಿಸುತ್ತದೆ. ಅದನ್ನು ಜನರೆಲ್ಲರೂ ಒಪ್ಪಿಕೊಳ್ಳುತ್ತಾರೆ' 
ಎಂದು ಹೇಳಿದರು, ಇದು ಹುಟ್ಟಿ ದಾಗ. ಕವಿ ಕಾಲವಾಗಿ ಅವನ ಹೆಸರು 
ಉಳಿದಾಗ: ಷೇಕ್‌ ಅಬೂ ಅಲ್‌ ಕಾಸಿಂ ಗುರ್ಗಾನಿ ಎಂಬಾತ ತೂಸ್‌ 
ನಗರದ ಸವಿಸಾಪದಲ್ಲಿ ದ್ದ ಫರ್ದೂಸಿಯ ಗೋರಿಯನ್ನು ನೋಡುವ. ದಕ್ಕೆ 
ಹೋದವನು ಅದರಮೇಲಿ `ನಮಾಸ್‌ ಮಾಡಲಿಲ್ಲವಂತೆ. ಆಗ ಅವರಿಗ 
ಕನಸಿನಲ್ಲಿ ಫರ್ದೂಸಿ ಕಾಣಿಸಿಕೊಂಡ. ಸ್ವರ್ಗದಲ್ಲಿ ದ್ದಾ ನೆ; ದೇವರು 
ಅವನಿಗೆ ಬಹು ದೊಡ್ಡ ಅಂತಸ್ತು ಕೊಟ್ಟಿ ದ್ದಾ ಕೆ. "ಇಂತಹ ದೈವಕೃಪೆ ಪೆ 
ಹೇಗೆ ಸಂಪಾದಿಸಿದೆ?” ಎಂದು eS ಕೇಳಿದೆ. ಫರ್ದೂಸಿ ಹೇಳಿದ, 
"ನನ್ನ ಕವಿತೆಯ ಆ ಒಂದು ಸಣ್ಣ ಸಾಲಿನಿಂದ! ' is 


ಪದ್ಯ: ಜಹಾಂರಾ ಬಲಂದೀ ಒ ಪಸ್ತೀತೂ ಯೀ 
ನ ದಾನವ ಚೆ ಯೀ ಹರ್‌ಕೆ ಹಸ್ತೀತು ಯೀ, 


(ದೇವ, ಪ್ರಪಂಚವೆಂದರೇ ನೀನು, ಅದು ದೊಡ್ಡದೇ ಆಗಲಿ, 
ಸಣ್ಣದೇ ಆಗಲಿ ನೀನೇ. ನೀನು ಏನೆಂಬುದನ್ನು ನಾನು ಅರಿಯೆ, 
ಏನೇನು ಇದೆಯೋ ಅದೆಲ್ಲ ನೀನೆ!) 


ಫರ್ಮೂಸಿಯ ಹಿರಿಮೆಯನ್ನು ಅನೇಕ ಕವಿಗಳು ಒಪ್ಪಿಕೊಂಡಿ- 
ದ್ದಾರೆ" ಪಾರಸಿ ಭಾಷೆಯ ಹಿರಿಯ ಕವಿಗಳ ವಿಷಯದಲ್ಲಿ ಇದೊಂದು 
ಪ್ರಸಿದ್ಧ ವಾದ ಪದ್ಯ: 
ವರ್‌ ಷೇರ್‌ ಸೆ ತನ್‌ ಪಯೆಂಬರಾನಂದ್‌ 
ಹರ್‌ ಜೆಂದ್‌ ಕೆ ಲಾ ನೆಬೀ ಬಾದೀ 
ಔಸಾಫ್‌ ಒ ಖಸೀದ ಒ ಗಜಲ್‌ ರಾ 
ಫರ್ದೂಸೀ ಒ' ಆನ್ವರಿ ಒ ಸಾದಿ, 


ಫರ್ಹೂಸಿ ೩ 


(ಪ್ರವಾದಿಗಳು ಇನ್ನು ಬರುವುದಿಲ್ಲ ಎಂದು ಹೇಳಿದ್ದರೂ ಕವಿತ್ವದ 

ಸೀಮೆಯಲ್ಲಿ ಮೂರು ಮಂದಿ ಪ್ರವಾದಿಗಳು ಬಂದಿದ್ದಾ ಕ ಔಸಾಫ್‌ಎ 

ವರ್ಣನೆ, ಇತಿಹಾಸದಲ್ಲಿ ಫರ್ದೂಸಿ, ಖಸೀದವಮೊಗಳಿ9-Panagytic) 
ದಲ್ಲಿ ಅನ್ಯರ, ಗಜಲನಲ್ಲಿ'ಸಾದಿ) `' 

ಈ ಭಾಗದಲ್ಲಿ ದೌಲತ್‌ಪಾ ಸ್ವಲ್ಪ ವಿಮರ್ಶೆಮಾಡಿ ಹೀಗೆ ಹೇಳು- 
ತ್ತಾನೆ. ಖಸೀದ ಬರೆಯುವುದರಲ್ಲಿ ನ್ಯ ರಿಯಂತೆ ಹಾಹಾನಿ ಕನಿ 
ಇರುವನೆನ್ನ ಬಹುದು. ಗಜಲಿನಲ್ಲಿ SP NE ಖಾಜ ಖುಸ್ರು ವನ್ನು 
ಸೇರಿಸಬಹುದು. ಆದರೆ ಅವನ ಬಗೆಯ ಕವಿತಾರಚನೆಯಲ್ಲಿ' 'ಫರ್ದೂಸಿ 
ಯೊಂದಿಗೆ ನಿಲ್ಲುವವರು ಯಾರು! 

ಫಿಜಾಮಿ ಹೇಳುತ್ತಾನೆ: 
ಸಖುನ್‌ ಗೋಯೆ ಪೀಷೀನೆ ದಾನಾಯೆ ತೂಸ್‌ 
ಕೆ ಆರಾಸ್ತ್‌ ರೂಯೇ ಸಖುನ್‌ ಚೂಂ ಉರೂಸ್‌ 

( ತೊಸ್‌ ನಗರದ ಆ ಹಿಂದಿನ ಹಿರಿಯನ ವಾಕ್‌ ಚಾತುರ್ಯವೇ 
ಚಾತುರ್ಯ; ಆತನು ನುಡಿವೆಣ್ಣಿನ ಮುಖವನ್ನು ತಿದ್ದಿ ಮದುವಣಗಿತ್ತಿ- 
ಯಂತೆ ಮಾಡಿದ ಅಲಂಕಾರವೇ ಅಲಂಕಾರ. y 

ಆನ್ವರಿ ಹೇಳುತ್ತಾನೆ: 
ಅಫರೀಂ ಬರ್‌ ರವಾನೆ ಫರ್ದೂಸಿ 
ಆಂ ಹುಮಾಯೂಂ ನೆಹಾದ ಫರ"ಖುಂದ 
ಊ ನ ಉಸ್ತಾದ" ಬೂದ" ಒ ಮಾ ಹಾಗಿಲ್ಲ 
ಊ ಖುದಾವಂದ" ಬೂದ" ಒ ಮಾ ಬಂದ 

(ಫರ್ದೂಸಿಯ. ಆತ್ಮಕ್ಕೆ ಒಳ್ಳೆ ಯಡಾಗಲಿ, ಅವನಿಗೆ ಅವನ 
ಹೆಸರಿಗೆ: ಯಾವಾಗಲೂ ಶುಚವಿರಲಿ. ಆತ ಕಲಿಸುವವನು, ನಾವು 
ಕಲಿತುಕೊಳ್ಳು ವವರು ಎನ್ನು ವ ಹಾಗೆ ಇರಲಿಲ್ಲ. ಆತ ನಮ್ಮ ಒಡೆಯ- 


ನಾಗಿದ್ದ; Lo ಆತನ ಆಜ್ಞಾ ಸಾಲಕರಾಗಿದ್ದೆ ವ.) 
ಸಾದಿ ಹೇಳುತ್ತಾನೆ: 


ಚೆ ಖುಷ್‌ ಗುಫ್ತ್‌ ಫರ್ದೂಸೀ ಸಾರ್ಕ್‌ಸಾದ್‌ 
ಕೆ ರಹಮತ್‌ ಬರಾಂ ತರಬತ್‌ ಪಾಕ್‌ ಬಾದ್‌ 


ಳಿ ಪಾರ್ಸಿ ಕವೀಂದ್ರರು 


(ಶುದ್ಧಾ ತ್ಮನಾದ ಫರ್ದೂಸಿ ಎಷ್ಟು ಸುಲಲಿತವಾಗಿ ಕವಿತೆ ಹೇಳಿದ. 
ದೇವರು ಅವನ ಹೆಸ ರನ್ನು ಪ್ರಣ್ಯತ್ಕೊ ಸತ ಗಿ ಉಳಿಸಲೆಂಬುದೆ ನಮ್ಮು 
ಪ್ರಾರ್ಥನೆ. ) 

ಹೀಗೆ ಹೆಸರುಗಳಿಸಿದ ಫರ್ದೂಸಿ ಪ್ರಥಮದಲ್ಲಿ ತೂಸ್‌ ನಗರವನ್ನು 
ಬಿಟ್ಟು ಘಜ್ನಿಯ ಕಡೆ ಹೊರಟನಷ್ಟೆ. ಘಜ್ನಿ ಮಹಮದನ ಆಸ್ಕಾನ 
೫0 ಕವಿಗಳಿಗೆ ಆಸರೆಯಾಗಿತ್ತು. ಫರ್ದೂಸಿ ಆ ಕವಿಗಳೊಂದಿಗೆ 
ಬೆರೆತ ಕತೆಗಳಲ್ಲಿ ಒಂದು ಹೀಗಿದೆ. ಆಸ್ಕಾ ನದ ಕವಿಗಳಲ್ಲಿ ಅನ್ವರಿ, 
ಅಸ್ಪ ನದಿ, ಫರುು ೨ ಇವರು ಬಹುಮಟ್ಟಿ ಗೆ ಮುಖ್ಯರಾಗಿದ್ದ ರು ಜು 
ಕಾಣುತ್ತ ಡೆ. ಒಂದು ಉದ್ಯಾನ. ಅಲ್ಲಿ ಈ ಮೂರು ಕವಿಗಳು ಕುಳಿತಿ 
ದ್ದಾರೆ. ಉಲ್ಲಾಸದಿಂದ ಮಾತನಾಡುತ್ತಿ ದ್ದಾ ರೆ ಅಲ್ಲಿಗೆ ಫರ್ದೂಸಿ 
ಬಂದಿದ್ದಾನೆ. ಹೊಸಬನನ್ನು ಪರೀಕ್ಷೆ ಮಾಡಬೇಕೆಸಿ. ಸತು ಆ 
ಮೂವರಿಗೆ, "ನಾವು ಮೂವರಿದ್ದೇವೆ, ಪಾರಸಿ ಭಾಷೆಯಲ್ಲಿ” ಮೂರು 
ಮಾತುಗಳ ಮೇಲೆ ನಾಲ್ಕನೆಯದರಲ್ಲಿ ಆ ಪ್ರಾಸ ಬರಬಾರದು, ಅಂತಹೆ 
ಪ್ರಾಸ ಹುಡುಕಿ ಮೂರು ಮಂದಿ ಮೂರು ಸಾಲು ಕವಿತೆ ಕಟ್ಟೋಣ. 
ನಾಲ್ಕನೆಯ ಸಾಲು ಹೇಳು ಎಂದು ಇವನನ್ನು ಕೇಳೋಣ. ಸರಿ 
ಸೋಲುತ್ತಾನೆ' ಎಂದುಕೊಂಡರು. "ರಸಗಳೊಳ್‌ ಶೈ೦ಗಾರಮೇ ಬಲ್ಮೆ' 
ಎಂದಹಾಗೆ ಪ್ರಾರಂಭವಾಯಿತು. ಅನ್ವರಿ ಹೇಳಿದ : 

ಚೂಂ ಆರಿಸೇ ತೋ ಮಾಹ" ನ ಬಾಸಷದ ಕೋಷನ" 
(ಪ್ರಿಯಳೆ! ನಿನ್ನ ಮುಖದಂತೆ ಚಂದ್ರನಿಗೆ ಕೂಡ ಕಾಂತಿ ಇಲ್ಲ.) 
ಫರ್ರುಖಿ ಹೇಳಿವ:-- 

ಮಾನಿಂದೆ ರಂಖತ್‌ ಗುಲ್‌ ನ ಬಂವದ" ದೆರ" ಗಂಲ್ಪ ನ" 

( ನಿನ್ನ ಮುಖದಂತೆ ತೋಟಿದಲ್ಲೆಲ್ಲಾ ಒಂದು ಹೂವು ಇಲ್ಲ.) 

ಅಸ ದಿ ಹೇಳಿದ: 

"ಮುಷ್ಕಗಾನತ' ಹಮ ಗುಸರ" ಕುನದ" ಆಸ" 'ಜೋಸನ" 

(ನಿನ್ನ ಕಣ್ಣುಗಳು ಅಷ್ಟು ಪ ಪ್ರಕಾಶದಿಂದ ಹೊಳೆಯುತ್ತಿ ವೆ.) 

ರೋಷನ್‌, ಗುಲ್ಬನ್‌, ಸ ಮೆಂಗಿದಮೇಲೆ ಪಾರಸಿಯಲ್ಲಿ 


ಫರ್ದೂಸಿ ೫ 


ಆ ಪ್ರಾಸ ಮುಗಿದುಹೋಯಿತು ಎಂದುಕೊಂಡರು ಅವರು. ಫರ್ದೂಸಿ 
ಒಂದು ಸಾಲು ಕಟ್ಟಿದ: | 
ಮಾನಿಂದೆ ಸನಾನೆ ಗೀವ" ಹರ" ಜಂಗೆ ಪೋಷನ" 
(ಪ್ರಿಯಳ ಕಣ್ಣುಗಳು ಹೇಗೆ ಹೊಳೆದುವೆಂದರೆ, ಪೋಷನನೊಂದಿ- 
ಗಾದ ಯುದ್ಧದಲ್ಲಿ ಗೀವನ ಕತ್ತಿಯ ಹೊಳಪು ಮಿಂಚಿದ ಹಾಗೆ). 
ಪಟ್ಟ ಕವಿಗಳು ಸೋತೆವು ಎಂದರು, ಫೋಷನ್‌ ಗೀವರ ಕತೆ 
ಕೇಳಿದರು, ಫರ್ದೂಸಿಯನ್ನು ತಮ್ಮೊಂದಿಗೆ ಸೇರಿಸಿಕೊಂಡರು. ಫರ್ದೂಸಿ 
ಘಜ್ನಿಯ ಆಸ್ಥಾ ನಕ್ಕೆ ಸೇರಿ ದೊರೆ ತನಗೆ ಹೇರಳವಾಗಿ ಹಣ ಸನಿ 
ನೆಂದು ಕಡು ಗ್ರಂಥವನ್ನು ಬರೆದ. 
ಕದಿ ಆಸ್ಥಾ ನಕ್ಕೆ ಸೇರಿದನೆಂದಮೇಲೆ ದೊರೆಯನ್ನು ಎಷ್ಟೊ ¢ 
ಸಂದರ್ಭಗಳಲ್ಲಿ ಹೊಗಳಿಯೇ ಇರಬೇಕು. ಈ ಹೊಗಳಿಕೆಯ ಜಮ 
ಸಾಲು ಹೀಗೆ "ಇತ್ತೆ ೦ದು ದೌಲತ್‌ಸಾ ತನ್ನ ಕವಿಚರಿತ್ರೆಯಲ್ಲಿ ಎತ್ತಿ 
ತೋರಿಸಿದ್ದಾನೆ. 
ಚು ಕೂದಕ್‌ ಲಬ್‌ ಆಸ್‌ ಹೀರೆ ಮಾದರ್‌ ನ ಹುಸ್ತ್‌ 
ಬ ಗಹ್ವಾ ರ ಮಹೆಮೂದ್‌ ಗೋಯೆದ್‌ ನುಹುಸ್ತ್‌ 
( ಎಳೆಗೂಸು, ಅದರ ತುಟಿ ತಾಯಿ ಹಾಲಿನಿಂದ ತೊಳೆಯದ 
ಮುನ್ನ, ತೂಗು ತೊಟ್ಟಿಲಿನಲ್ಲಿ ಮೊತ್ತ ಮೊದಲಿಗೆ ಮಹಮೂದ್‌ 
ಮಹಮೂದ್‌ ಎನ್ನು ವುದಂತೆ. ತಾಯ ಹಾಲಿಗಿಂತ ಸವಿ ಮಹಮೂದನ 
ಸರು). ಇದರಿಂದ ಸಂತೋಷವಪಟ್ಟೇ ದೊರೆ ಕವಿಗೆ ಬೇಕಾದಷ್ಟು 
ಆಸರೆ ಕೊಟ್ಟು ಷಾಹನಾಮ ಬರೆಯಲು ಹೇಳಿದನಂತೆ. 
ಷಾಹನಾಮ ಮುಗಿಯಿತು. ಫಘಜ್ಮಿಯ ಆಸ್ಥಾನ ಕವಿಯ 
ಸವಿಗನಸಿಗೆ ತಕ್ಕಂತೆ ಇರದೆ ದೊರೆಕವಿಗಳ ಸಖ್ಯದ ಪ್ರಸಂಗದಲ್ಲಿ 
ರಾಜಕೀಯ ತಲೆ ಹಾಕಿತು. ಕವಿಯ ಬಯಕೆ ದೊಡ್ಡದಾಯಿತೋ; 
ಷಾಹನ್ಸಾಹನ ಕೈಯಿ ಕಿರಿದಾಯಿತೋ; ಸಮಿನಾಪದಲ್ಲಿದ್ದ ವರಿಗೆ "ಒಂದು 
ದೊಡ್ಡ ಗ್ರಂಥ” ತಮ್ಮೊಂದಿಗನೊಬ್ಬನು ಬರೆದ ಬರಹ, "ಏನು ಮಹಾ !? 
ಎಂದು ಸಾವಿತಾಪ್ಯ ತತ್ವದಿಂದ ಹಗುರವಾಗಿ ಕಾಣಲವಕಾತವಾಗಿದ್ದಿರ 


೬ ಪಾರ್ಸಿ ಕನೀಂದ್ರರು 


ಬಹುದು ; ವ್ಯವಹಾರಜ್ಜ ರಿಗೆ ಬರಹ ಭಾರವಾದರೂ ಅದಕ್ಕಾಗಿ ಅರಸನ 
ಭಂಡಾರ ಹಗುರವಾಗಬಾರದೆಂದು ನ್ಯಾಯ ತೋರಿರಬಹುದು. ಎಲ್ಲಾ 
ಸೇರಿತು. ಕವಿಗೆ ಅಸಮಾಧಾನವಾಯಿತು. ಈ ಅಸಮಾಧಾನವೂ ಕವಿ 
ದೊಶೆಯನ್ನು ಹಳಿದು ಬರೆದ ಹುರಿಮಂಬಿದ ಪದ್ಯದಲ್ಲಿ ಹೊರಹೊಮ್ಮಿದೆ. 

ಈ ಪ್ರವಾಹವನ್ನು ಕವಿ ಹೀಗೆ ಪ್ರಾರಂಭ ಮಾಡುತ್ತಾನೆ: 

ಆಯಾ ಷಾಹೆ ಮಹವಖೂದ ಕಿಸ್ವರ್‌ ಕಸಾಯ್‌ 

ಸ ಕಸ' ಗರ್‌ ನ ತರ್ಸೀ ಬತರ್‌ ಅಸ್‌ ಖೀದಾಯ್‌ 
ಜೆ ಬೀಸ್‌ ಆಸ್‌ ತೊ ಸಾಹಾಂ ಫರಾವಾಂಬುದಂದ್‌ 
ಹೆಮಾ ತಾಜ್‌ ದಾರಾನೆ ಗೀಹಾರಿ ಬುವಂದ್‌ 

(ದೊಡ್ಡ ರಾಜ್ಯದ ಒಡೆಯನಾದ ಮಹಮೂದನೇ, ಮಾನವರನ್ನು 
ಕಂಡು ನೀನು ಹೆದರೆಯಾದಕೆ ದೇವರಿಗೆ ಹೆದರು. ನಿನಗೆ ಮೊದಲು 
ಬಹುಮಂದಿ ಅರಸರಿದ್ದ ರು. ಎಲ್ಲರೂ ವಿಸ್ತಾರ ರಾಜ್ಯದ ಒಡೆಯ 
ರಾಗಿದ್ದರು. ) 

" ನಿನಗಿಂತಲೂ ದೊಡ್ಡವರೇ ಆಗಿದ್ದರು. ಅವರಿಗೂ ಕಿರೀಟಿ 
ಸಿಂಹಾಸನ, ಸೈನ್ಯ ಎಲ್ಲ್ಲಾ ಇದ್ದು ವು. ಆದರೆ ಅವರು ನಯ ನಡತೆ ಬಿಟ್ಟು 
ಹೋಗಲಿಲ್ಲ, ಕೀಳುನಡೆ ನಡೆಯಲಿಲ್ಲ. ಆಶ್ರಯ ಬೇಡಿದವರಿಗೆ ದಾನ 
ಮಾಡುತ್ತಿದ್ದರು. ಶುದ್ಧ ಹೃದಯಗಳಿಂದ ಭಗವಂತನನ್ನು ಆರಾಧಿಸು 
ತ್ತಿದ್ದರು. ಒಳ್ಳೇ ಹೆಸರಿಗೆ ದುಡಿದರು. ಘನವಾದ ಫಲಿತಾಂಶ ಹೊಂದಿ 
ದರು. ಪ್ರಜೆಗಳನ್ನು ನೋಡಿಕೊಂಡು ಕಾಲ ಕಳೆದರು. ಒಡೆತನ ಈಗ 
ನಿನಗೆ ಬಂದಿದೆ. ನೀನು ಹೀಗೆ ತಿರುಗಿದುದೇಕೆ ಹೇಳು.' 

ಹೀಗೆ ಹೇಳುತ್ತ, " ನನ್ನ ಮಾತಿನ ಹರಿತ ನೀನರಿಯೆ, ನಿನ್ನ ಹಿಂಸೆ 
ಗಳಿಗೆ ನಾನು ಹೆದರುವುದಿಲ್ಲ. ನಮ್ಮ ನಬಿ ( ಆಚಾರ್ಯ) ಮತ್ತು ಆಲಿ 
ಇವರ ಧರ್ಮದ ಧೈರ್ಯ ನನಗುಂಟು' ಮುಂತಾಗಿ ನುಡಿದು 

ಜಹಾಂತಾಜಬುವಡ* ಸಹರ್‌ ಯಾರಾಂ ಬುವದ್‌ 
ಪಯಾಮವಮ್‌ ಬರ್‌ ತಾಜದಾರಾಂ ಬುವದ್‌ 

ಳೆ ಫರ್ದೂಸಿ ತೂಸೀ ಪಾರ್ಕ್‌ ಜುಫ್ತ್‌. 

ನ ಯೀಂ ನಾನು ಬರ್‌ ನಾಮೆ ಪುಹಮೂದ ಗುಪ್‌. 


ಫರ್ದೊಸಿ : ೭ 


ಬ ನಾಮೇ ನಬೀ ಒ ಅಲೀ ಗುಪ್ತ ಅವರ್‌ 
ಗಹರ್ಹಾಯೆ ಮಾನೀ ಬಸೇ ಸುಪ್ತ ಅಮ್‌ 


«« ( ಪ್ರಪಂಚವಿರುವವರೆಗೆ ಅರಸುತನ ಇರುತ್ತದೆ, ವಯಂದಿನ 
ಅರಸುಗಳಿಗೆಲ್ಲಾ ನನ್ನ ಈ ಸೂ ನಾನು ಪ್ರುಚುರಪಡಿಸಿದ್ದೇನೆ. 
ಶುದ್ಧ ಹೃದಯವುಳ್ಳ ತೂಸ್‌ ನಗರದ ಫರ್ದೂಸಿಯತಾದ ನಾನು ಈ 
ಪಾಪನಾಮಾವನ್ನೂ 4 ಮಹಮೂದನ ಹೆಸರಿನಲ್ಲಿ ಹೇಳಿಲ್ಲ 
ನಮ್ಮ A ನಬಿ ಮಹಮದನ ಮತ್ತು ಆಲಿಯ ಹೆಸರಿನಲ್ಲಿ 
ಹೇಳಿದ್ದೇನೆ. ಇದರಲ್ಲಿ ಅನೇಕಾನೇಕ ರಹಸ್ಯವಾದ ತತ್ವಾರ್ಥಗಳನ್ನು 
ಪೋಣಿಸಿರುತ್ತೇನೆ )” ಎಂದು ಗುಡುಗುತ್ತಾನೆ. ತನ್ನ ಕವಿತೆಗೆ ತಕ್ಕ 
ಬೆಲೆ ಬರಲಿಲ್ಲವೆನ್ನುತ್ತ 
ಚೊ ಉಮರನ ಬ ನಸ್ತೀಕೆ ಹಸ್ತಾದ್‌ ಷುದ್‌ 
ಉಮೀದಮ್‌ ಬಯಕ ಬರ್ಫಾದ್‌ ಷುದ್‌. 

"(ನನ್ನ ವಯಸ್ಸು ಹತ್ತಿರ ಹತ್ತಿರ ಆ೦ ಕೈ ಬಂದಿತು. ಇದ್ದ 
ಆಶೆಯೆಲ್ಲಾ ಒನಿಷ್ಠಂದೊಮ್ನೆ ಅಳಿಸಿಹೋಯಿತು)? ಎಂದು ಬಿಸು 
ಸುಯ್ಯೂತ್ತಾ ನೆ. ಪಾಹನಾಮಾದಲ್ಲಿ ತಾನು ವರ್ಣಿಸಿದ ವೀರರನ್ನು 
ನೆನೆಸಿಕೊಳ್ಳುತ್ತಾ ನೆ. « ತೂರ್‌, ಸಲೀಮ್‌, ಅಫ್ರಾಸಿಯಾಬ್‌, 
ಫರೀದೂನ", ಕೈಕು ಬಾದ್‌, ಜಹ್ಹಾಕ್‌, ಗರ್ಷಾಸ್ಟ್‌್‌, ಶಾಮ್‌, 
ನರಿಮಾನ್‌, ಹೋಷಂಗ್ಸ್‌, ತಹ್ಮೊರಸ್‌, ಮಿನೂ ಚಹರ್‌, ಜಮ್ದೀದ್‌, 
ಕಾವುಸ್‌, ಕೈ ಖುಸ್ರು, ರುಸ್ತಮ್‌, ಗೋದರ್ಜ್‌, ಲಹರಾಸ್‌, 
ಗಪ್ಹಾ ಸ್ಟ್‌, ಜಾಮಾಸ್‌, ದಾರಾ, ಸಿಕಂದರ್‌, ಬಹಾಮಾನ್‌, 
ಅರ್ದಷೀರ್‌, ಪಾಪೂರ್‌, ಬಹ್ರಾಮ್‌, ನೌಷೇರವಾನ್‌, ಪರವೀಜ್‌, 
ಹರಮುಜ್‌, ಫೋಷನ್‌, ಕೈಕುಬಾದ್‌, ' ಕೆಟ್ಟಿವರು, ಒಳ್ಳೆಯವರು. 


ಹಮ ಮುರ ಆಸ್‌ ರೋಸಗಾರೇ ದರತಿಸ್‌ 

ಷುದ್‌ ಅಸ್‌” ಗುಫ್ತೆ ಮನ್‌'ನಾಮಷಾಂ ಜಿಂದ ಬಾಸ್‌ 
ಚು ಯೋಸಾಮನ್‌ ಯೀಂ ಮುರ್ಗಗಾಂ ರಾತಮಾಷಂ* 
ಸರಾಸರ್‌ ಹಮ ಜಿಂದ ಕರ್ತ ಮ್‌ ಬನಾವರ್‌, 


೮ ಪಾರ್ಸಿ ಕನೀಂದ್ರರು 


"(ಎಷ್ಟೋ ದಿವಸಗಳಿಂದ ಇವರೆಲ್ಲ ಸತ್ತಿದ್ದರು. ನನ್ನ ನುಡಿಯಿಂದ 


ಅಷರ ಹೆಸರುಗಳಿಗೆ ಜೀವ ಬಂದಿತು. ಏಸುವಿನಂತೆ ಹೆಸರಿನಿಂದ 
ಅವರನ್ನು ಒಮವ್ಮಿಂದೊಮ್ಮೆ ಜೀವಂತರನ್ನಾಗಿ ಮಾಡಿದ್ದೇನೆ.)' 
ತನ್ನ ನುಡಿಯ ಕೆಚ್ಚನ್ನು ಹೀಗೆ ಹೇಳಿಕೊಳ್ಳುತ್ತಾನೆ. ಹಾಗೆಯೇ 
ತನ್ನ ಸೇವೆಯಿಂದ ಘಜನೀಮಹಮೂದನನ್ನೂ ಲೋಕ ನೆನೆಯು. 
ವಂತಾಯಿತಲ್ಲಾ ಎನ್ನುತ್ತಾ ನೆ. ತನ್ನ ಕವಿತೆಯ ಕಟ್ಟಡ; 
ಬನಾಹಾಯೆ ಆಬಾದ್‌ ಗರ್ದದ್‌ ಖರಾಬ್‌ 
ಸ ಚಾರಾಂ ಒ ತಾಬಿಸೇ ಅಫ್ತಾಬ್‌. 
ಪೈ ಉಫ್‌ಗಂದವಂರ್‌ ಅಸ್‌ ನಸ ಮ್‌ ಕಾಹೇ ಬಲಂದ್‌ 
ಕ ಅಸ್‌ ಬಾದ್‌ ಒ ಬಾರಾಂ ನ ಯಾಬದ್‌ ಗಜಂದ್‌ 
(ಕಲ್ಲು ಇಟ್ಟಿ ಗೆಗಳ ಕಟ್ಟ ಡಗಳು ಮಳೆ ಬಿಸಿಲಿಗೆ ಉರುಳುವವು, 
ಕಾವ್ಯದ ಈ ಕಟ್ಟ ಡ ಗಾಳಿಗೆ ಉರುಳದು, ಮಳೆಗೆ ಕರಗದು. ) 
ತಾನು ಪಾಹನಾಮಾಕ್ಕೆ ಕಷ್ಟಪಟ್ಟುದನ್ನು ಹೇಳುತ್ತಾನೆ : 
ಬಸೇ ರಂಜ್‌ ಬುರ್ದ ವರ್‌ ದರೀಂ ಸಾಲೆ ಸೀ 
( ಈ ಮೂವತ್ತು ವರುಷಕಾಲ ನಾನು ಅನೇಕ ತೊಂದರೆಗಳನ್ನು 
ಸಹಿಸಿದ್ದೇನೆ ) 
ಫಲಿತಾಂಶ ದೊಡ್ಡದು. 
ಅಜಮ್‌ ಜಿಂದ ಕರ್ದಮ ಬದೀಂ ಪಾರಸಿ, 
(ಈ ಪಾರಸಿ ಲಿಖಿತದಿಂದ ಅಜಮ್‌- ಈರಾನ್‌- ದೇಶವನ್ನೇ ಜೀವಂತ 
ಗೊಳಿಸಿದ್ದೇನೆ. ) 
ಇದಕ್ಕೆ ದೊರೆ ಸರಿಯಾದ ಮನ್ನಣೆ ಕೊಡಲಿಲ್ಲವಲ್ಲಾ ಎಂದು 
ಸಿಟ್ಟಿನ ದನಿ ಎತ್ತುತ್ತಾರೆ: 
ಳೆ ಸಿಫ್ಲಾ ಖಾದಾವಂದೆ ಹಸ್ತೀ ಮಬಾದ್‌., 
ಜವಾನ ಮರ್ದರಾ ತಂಗದಸ್ತೀ ಮಬಾದ್‌, 
(ಜಿಪುಣ ಜನಪದದ ಒಡೆಯನಾಗಿರಬಾರದು, ಧಾರಾಳಿಯಾದನ- 
ನಿಗೆ ಬಡತನ ಇರಬಾರದು! ) 


ಘರ್ದೂಸಿ ೯ 


ದೊರೆಯನ್ನು ಇನ್ನೂ ಹಳಿಯದೆ ಕವಿ ನಿಲ್ಲಲಾರ. 

ಆಗರ್‌ ಷಾಹರಾ ಸಾಹ ಬೂದೇ ಪಿದರ್‌ 
ಬಸರ್‌ ಬರ್‌ ನೆಹಾದೇ ಮರಾ ತಾಜೆ ಸರ್‌ 

( ಈ ದೊರೆಯ ತಂದೆ ಒಬ್ಬ ದೊರೆಯಾಗಿದ್ದರೆ.... ಈ ದೊರೆ 
ದೊರೆಯ ಮಗಣಾಗಿದ್ದರೆ-- ಈತ ನನಗೆ ಒಂದು ಕಿರೀಟವನ್ನೇ ತೊಡಿಸ. 
ಬಹುದಾಗಿತ್ತು). 

ಒ ಗರ್‌ ಮಾದರೇ ಸಾಹ ಬಾನೂ ಬ:ದೇ 
ಮರಾ ಸೀಮ ಒ ಸರ್‌ ತಾಬ ಸಾನೂ ಬಂದೇ 

(ಷಾಹನ ತಾಯಿ ಅರಸುಗುವರಿಯಾಗಿದ್ದ ರೆ ಬಾನೂ-., ಆಗ 
ಈ ಸಾಹ ಮೊಣಕಾಲಿನವರೆಗೆ- ಸಾನೂ-ನನ್ನನ್ನುಹೊನ್ನಿನ ರಾಸಿಯಲ್ಲಿ 
ನಿಲ್ಲಿಸಬಹುದಿತ್ತು ). ik 

«ಎರಡೂ ಇಲ್ಲ! ದೊರೆ "ಏನೋ ಕೊಡುವನೆಂದು ಮೂವತ್ತು 
ವರುಷ ಷಾಹನಾವಂ ಬರೆದದ್ದಾಯಿತು. ನನ್ನ ದಾರಿ ನಾನು ಹಿಡಿದ 
ದ್ಡಾಯಿತು. ಹಿರಿಯರ ಕತೆ ಗೆ ಗ್ರಹಿಸುವುದಕ್ಕೂ ಹಿರಿಯತನ ಬೇಕು. 

ದರಖ್ತೇಕೆ ತಲ್ಸಿ ಅಸ್ಸ ವೇರಾ ಸರಿಷ್ತ್‌ 

ಗರಷ್‌ ದರಃ ಹ ಬ ಬಾಗೇ ಬಿಹಿಷ್ರೂ 

ವರ" ಆಸ" ಜೋಯೇ ಖಲ ಷ್‌" ಬ ಹಂಗಾನೆ ಆಬ" 
ಬ ಯಖ" ಅ೦ಗಬೀನ" ರೀಸೀ ಒ ಸಹದೆ ನಾಬ್‌ 
ಸರ" ಅಂಜಾಮೆ ಗೌಹ೦" ಬ ಕಾರ" ಆವುರದ" 
ಹುಮಾಮೇವಯೇ ತಲ್ಲ ಬಾರ" ಆವುರದ" 

( ಒಂದು ಮರಕ್ಕೆ ಹುಟ್ಟಿನಲ್ಲಿ ಕಹಿ ಇದೆ. ಅದನ್ನು ಸ್ವರ್ಗದ 
ತೋಟದಲ್ಲಿ ಇಡಬಹುದು, ಜೇನುತುಪ್ಪ ಹೊಯ್ದು ಸಾಕಬಹುದು. 
ಫಳ ಬಿಟ್ಟಮೇಲೆ ನೋಡಿದರೆ ಅದೇ ಕಹಿಯೆ). 

ಬ ಅಂಬರ" ಫಕರೋಸಾಂ ಅಗರ" ಬಗೊಸರೀ 
ಷನದ" ಜಾಮಯೇ ತೋ ಹಮ ಅಂಬರೇ 
ಒಗರೇ ತೂ ಸವೀ ನಸ್ತೆ ಅಂಗಷ£ ಗರ 

ಅಸ ಊ ಜುಸ« ಸಿಯಾಹೀ ನಯಾಬೀ ದಿಗರ 

೧೦ ಪಾರ್ಸಿ ಕನೀಂದ್ರರು 


(ಪರಿಮಳ ಮಾರುವವರ ಹತ್ತಿರ ನೀವು ಓಡಾಡಿದರೆ ನಿಮ್ಮ 
ಉಡುಪಿಗೆಲ್ಲಾ ಪರಿಮಳ ಬರಬಹುದು. ಇದ್ದಿ ಲ ಮಾಡುವವನ ಹತ್ತಿರ 
ಹೋಷರೆ ಅರಿವೆ ಕಪ್ಪಾಗದೆ ಇನ್ನೇನು ಫಲವಾದೀತು?) 

ಸನಾ£ಾಕ« ಜಾದಾ ಮದಾರೇದ" ಉಮೀದಃ 
ಕ್ರ ಜಂಗೀ ಬ ಸುಪ್ತ ನೇ ನಗರ್ದದ; ಸುಫೀದಃ 

( ಕೊಳಕು ಕುಲದವರಲ್ಲಿ ಏನು ಆತೆಯನ್ನೂ ಇಟ್ಟು ಕೊಳ್ಳ ಬೇಡಿ. 
ಜಂಗೀ ಮನುಷ್ಯ, ಜಾತಿಯಿಂದ ಕಪ್ಪು. ತೊಳೆದ ಬದಿಗೂ 
ಬೆಳ ಭ್ರಗಾಗ). 

ಇಷ್ಟೆಲ್ಲಾ ತೋಡಿಕೊಂಡದ್ದು ಏಕೆಂದರೆ ಕವಿಯೇ ಕಡೆಯಲ್ಲಿ 
ಹೇಳುತ್ತಾನೆ: 

ಅಸ" ಆಂ ಗುಪ್ತವಂ" ಈ ಬಯತ"ಹೂಯೇ ಬಲಂದಃ 
ಕೆ ಸಾಹ ಗೀರದ" ಅಸ. ಈಂ ಕಾರ ಪಂದ" 

ಕೆ ಅಸೀಂ ಪಸ" ಬದಾನದ ಚೆ ಬಾಷದ" ಸಖುದ* 
ಬ ಅಂದೀಸದ" ಅಸ ಪಂದೆ ಪೀರೇ ಕಹುನ" 

ದಿಗರ" ಷಾಯರಾಂ ರಾ ನ ಯಾಜಾರದ" ಊ 
ಹುಮಾ ಹರ"ಮತೇ ಖುದ" ನಿಗಹ" ದಾರದ" ಊ. 

(ಇಷ್ಟು ಉದ್ದವಾದ ಪದ್ಯ ಹೇಳಿದ್ದು ಏಕೆಂದರೆ, ಇದರಿಂದ 
ದೊರೆ ನೀತಿ ಕಲಿಯಲಿ ಎಂದು, ಇನ್ನು ಮುಂದಕ್ಕೆ ಮಾತಿನ ಬಲ 
ಎಷ್ಟಿದೆ ಅರಿಯಲೆಂದು, ಈ ಮುದುಕನ ಬುದ್ಧಿವಾದವನ್ನು ಚೆನ್ನಾಗಿ 
ಆಲೋಚಿಸಿ ನೋಡಲೆಂದು, ಇತರ ಕವಿಗಳನ್ನು ಹೀಗೆ ಹಿಂಸಿಸ 
ದಿರಲೆಂದು). 

ಕವಿಯ ಮಾತಿನ ತಿಖೆ ದೊರೆಗೆ ಮುಟ್ಟಿ ರಬೇಕು. ಆತನು ಕವಿಗೆ 
ತಕ್ಕಷ್ಟು ಸಮಾಧಾನವಾಗುವ ಮಟ್ಟಿಗೆ ಬಹುಮಾನವನ್ನು ತೂಸ್‌ 
ನಗರಕ್ಕೆ ಕಳಿಸಿದನೆಂದು ಪ್ರತೀತಿಯುಂಟು. ಅದು ಫರ್ದೂಸಿಗೆ 
ಮುಟ್ಟಲಿಲ್ಲ. ಅವನ ಮಗಳಿಗೆ ಮುಟ್ಟಿ ತು. 

ಷಾಹನಾಮದ ಕತೆ ಈರಾನಿನ ಹಿಂದಿನ ಅರಸುಗಳ ಕತ್ತೆ 
ನಾಗರೀಕತೆ ಮೊತ್ತಮೊದಲು ಹುಟ್ಟಿ ದಂದಿನಿಂದ ಪ್ರಾರಂಭವಾಗಿ, 


ಘರ್ದೂಸಿ. ೧೧ 


ಪೌರಾಣಿಕವಾಗಿಯೂ, ಐತಿಹಾಸಿಕವಾಗಿಯೂ ಹರಿದು, ಮಹಮ 
ದೀಯ ಯುಗ ಈರಾನಿನಲ್ಲಿ ಪ್ರಾರಂಭವಾಗುವುದಕ್ಕೆ ಸ್ವಲ್ಪ ಷಖುಲಚಿನ 
ವರೆಗೆ ಬರುತ್ತದೆ. ಅದಿಯಲ್ಲ ಯಾವ ಮತವಿತ್ತ್ಯೋ ಗೊತ್ತಾಗುವುದಿಲ್ಲ. 
ಜಮ್ಪೀದನ ಕತೆಯಲ್ಲಿ ಸ್ವಲ್ಪ ಹಿಂದೂಸಂಪ್ರದಾಯ ಕಾಣುತ್ತದೆ. 
ಕತೆ ಮುಂದುವರಿಯುತ್ತಾ ಬೇರೆ ಬೇರೆ ಸಂಪ್ರದಾಯದ ಜನಗಳಲ್ಲಿ 
ಬಾಂಧವ್ಯ ಬೆಳೆಯುವ ಪ್ರಸಂಗಗಳು ಬರುತ್ತವೆ. ಉದಾಹಠಣಗೆ ಜಾಲನು 
ಈರಾನಿ. ರುದಾಬಳು ಕಾಬೂಲಿನವಳು. ಕತೆಯಲ್ಲಿ ಜಹಾ ಕನ 
ಎಂದರೆ ಅರಬ್ಬಿ -ಸಂತತಿಯೆಂದು ಹೇಳಿದೆ. ಇದಕ್ಕೆ ಮುಖ್ಯಕಾರಣ 
ಪ್ರತಿಮೆಗಳ ಪೂಜೆಯ ಸಾಮ್ಯ ಎಂದಿಟ್ಟು ತ ಇದು ಹೆಚ್ಚು 
ಸಮಂಜಸವಾಗಿ ಹಿಂದೂಸೆಂಪುದಾಯಕ್ಕೆ ಒಪ್ಪುತ್ತದೆ. ಕಾಬುಲ್‌ 
ಎಂದರೆ ಹಿಂದೂದೇಶದ ಒಂದು ಜಪೇ ಎಂದು ಹೇಳಬಹುದು. 
ಎಷ್ಟೊ € ವಾದವಿವಾದಗಳಾಗಿ ಜಾಲ್‌ ರುದಾಬರ ಮದುವೆಯಾಗುತ್ತದೆ, 
ಅವಕ ಮಗ ರುಸ್ತಮ್‌. ಪಾಡನಾಮದ ಸತೆ ಇನ್ನೂ ಮುಂದುವರಿದ 
ಹಾಗೆ ಅರಸರು ಪ್ರಜೆಗಳು ಜರತುಷ್ತ್ರನ' ಆನಯಾಯಗಳು ಆಥವಾ 
ಅಗ್ನಿ ಪೂಜಕ ಮತಸ್ಥರಾಗಿರುವುದು ಗೋಚರವಾಗುತ್ತದೆ. ಬರೆದ ಕವಿ 
ಪಿಯ್ಯಾ. ಬರೆಸಿದ ಅರಸು ಸುನ್ಸಿ. ಇದನ್ನೆಲ್ಲಾ ನೋಡಿದರೆ ಷಾಹ 
ನಾಮದ ಕತೆಗೆ ಮತ ಪ್ರಧಾನವಲ್ಲ, ದೇಶ ಪ್ರಧಾನ. ಇದು ಫರ್ದೂಸಿ 
ಮಹಾಕವಿ ನಮಗೆ ಹಾಕಿಕೊಟ್ಟಿರುವ ಹೆದ್ದಾರಿ. ಅವನು ಘಜ್ನಿ 
ಮಹೆಮದನನ್ನು ಬಯ್ಯ್ಯೂವುದಕ್ಕೆ ಹೋಗಿ, ತನ್ನ ನೋವು ಹೇಳುವುದಕ್ಕೆ 
ಹೋಗಿ ತನ್ನ ದೇಶ್ಯ ತನ್ನ ಭಾಷೆಯನ್ನು ಉದಾಹರಣೆಯಾಗಿಟ್ವಿ ಕೊಂಡು 
ಈ ಒಂದು ವಿಶ್ವ ಸತ್ಯವನ್ನು ನುಡಿದು ಹೋಗಿದ್ದಾನೆ: 
ಬಸೇ ರಂಜ" ಬುಠ್ಡ ವರ್‌ ಪರೀಂ ಸಾಲೇಸೀ 
( ಈ ಮೂವತ್ತು ವರ್ಷ ಅನೇಕ ತೊಂದರೆ ಅನುಭವಿಸಿಬಿಟ್ಟಿ. ) 
ಅಜವಂ« ಜಿಂದ ಕಠ್ದ ವತ" ಬದೀಂ ಪಾಠಸಿ 


(ಈ ಪಾರಸಿಯಿಂದ ಅಜಮ್‌ ದೇಶವನ್ನೇ ಜೀವಂತಗೊಳಿಸಿದೆ). 


ಸಾದಿ ಮತ್ತು ಅವನ ಕಾವ್ಯ 


ಕವಿಗಳೆಂದರೆ ಅವರವರ ದೇಶಗಳ ಸಹಜ ಪ್ರತಿನಿಧಿಗಳು. ಈ 
ಭಾವನೆಗನು ಸಾರವಾಗಿ ಸಾದಿಯ ಹೆಸರನ್ನೆ ತ್ತಿದ ಕೂಡಲೆ, ಪರ್ಷಿಯ 
ದೇಶದವನಲ್ಲವೇ ಎಂದು ಕೇಳುವುದೂ ಪರ್ಷಿಯವೆಂದಕೂಡಲೆ, ನಮಗೆ 
ಸಾದಿಯನ್ನು ಕೊಟ್ಟ ದೇಶ ಅದು ಎಂದು ಹೇಳುವುದೂ ಸ್ವಭಾವ. 
ಪರ್ಷಿಯನ್ನರಿಗೆ ಸಾದಿ, ಷೇಕ್‌ ಸಾವಿ. ಶ್ರೀಮಂತ, ಫೂಜ್ಯ, ಗುರು. 
ಅವನ ಮಾತು ನಾಣ್ಣು ಡಿ. ಅವನ ಮಾತುಕತೆಗಳ ಸಂಗ್ರಹ ಹಣತೆ 
ಹೊತ್ತಿಸುವ ಪ್ರತಿಮನೆಯಲ್ಲಿ ಇರಬೇಕಾದದ್ದು. ಪರ್ಷಿಯಾ ದೇಶ 
ನಮಗೆ ಕೆಲವು ಶತಮಾನಗಳಿಂದ ಪರಿಚಯವಾದ ನೆರಮನೆ. ಸುಮಾರು 
ಕ್ರಿಸ್ತಶಕ ೬-೭ ನೇ ಶತಮಾನದಷ್ಟು ಹಿಂದೆಯೇ ಪರ್ಷಿಯಾದ ದೊರೆ 
ಖುಸು) ಪುಲಿಕೇಶಿಯ ಆಸ್ಥಾನಕ್ಕೆ ರಾಯಭಾರಿಗಳನ್ನು ಕಳಿಸಿದ್ದ 
ನೆಂತಲೂ, ಇಲ್ಲಿಂದ ಕನ್ನಡ ರಾಯಭಾರಿಗಳು ಪರ್ಷಿಯ ಆಸ್ಥಾನಕ್ಕೆ 
ಹೋಗಿದ್ದರೆಂತಲೂ ಹೇಳುತ್ತಾರೆ. 

ಸಾದಿಯ ಕಾಲ (ಸುಮಾರು ಕ್ರಿ. ಶ. ೧೧೮೪ ರಿಂದ ೧೨೯೨ರ 
ವರೆಗೆ) ನಮ್ಮ ಕಷ್ಸ್ನಡನಾಡಿನಲ್ಲಿ ಹೊಯ್ಸಳರ ಪ್ರಾಬಲ್ಯವಿದ್ದ ಕಾಲಕ್ಕೆ 
ಸರಿಹೊಂದುತ್ತದೆ. ಮಹಮದೀಯರು ದಹಿನ್ಳಿಗೆ ಇನ್ನೂ ದಂಡೆತ್ತಿ 
ಬಂದಿರಲಿಲ್ಲ. ಅವರು ಇಲ್ಲಿಗೆ ಬಂದು ಕೆಲವು ರಾಜ್ಯಗಳನ್ನು ಕಟ್ಟಿದ್ದು 
ಮುಂದಿನ ಶತಮಾನದಲ್ಲಿ. ಆಗ ಪರ್ಷಿಯದ ಕವಿಪರಂಪರೆಯಲ್ಲಿ 
ಸಾವಿಯ ಸ್ಥಾನ ಹಾಫಿಸ್‌ನಿಗೆ ಬಂದಿತ್ತು. ಬಹಮನಿ ರಾಜ್ಯದ 
ದೊಕೆಯಾಗಿದ್ದ ಮಹಮದ್‌ ಹಾಹನು ತನ್ನ ಆಸ್ಥಾನಕ್ಕೆ ಬರಬೇಕೆಂದು 
ಹಾಫಿಸನಿಗೆ ಹೇಳಿಕಳುಹಿಸಿದ್ದ ನೆಂದು ತಿಳಿಯಬಂದಿದೆ. ಇದರಿಂದ 
ಸಾದಿಯ ಕಾಲ ಎಷ್ಟು ಹಿಂದಿನದು ಎಂಬುದು ಸ್ವಲ್ಪ ಮಂದಟ್ಟಾ 
ಗುತ್ತದೆ. 

ಉತ್ತರ ಹಿಂದುಸ್ಥಾನದಲ್ಲಿ ಆಗ ಪಠಾನರ ಆಳಿಕೆ. ಸಾದಿ 

ಅಗ್ಲವಮುಂಷ್‌ ದೊರೆಯ ಬಾಗಲಲಿ ಕಂಡೆ ನಾನೊಬ್ಬ ಅಧಿಕಾರಿಯ 

ಮಗನ' ಎಂದು ಒಂದು ಕತೆ ಹೇಳಿದ್ದಾನೆ. ಇಲ್ಲಿ ಆಗ್ಗಮಸಷ್‌ 
ಎಂದು ಕರೆದಿರುವ ದೊರೆಯೇ ದೆಹಲಿಯ ಸುಲ್ತಾನ್‌ ಅಲ್ತಮಪ್‌ 
ಪಠಾನನೆಂದು ಕಾಣುತ್ತದೆ. 


ಸಾದಿಯೆ ಬರೆಹದಲ್ಲಿ ಅಲ್ಲಲ್ಲಿ ಹಿಂದೂಸ್ಥಾನದ ವಿಷಯವಾಗಿ 
ಬರುವ ಸೂಚನೆಗಳಿಂದ ಎಂತಹ ಚಿತ್ರ ನಮ್ಮ ಮನಸ್ಸಿನೆದುರಿಗೆ 
ಕಾಣುತ್ತದೆ ಎಂಬುದನ್ನು ಲಕ್ಷಿ ಸಬಹುದು. ಗುಲಿಸ್ಥಾನ್‌ ಪುಸ್ತಕದ 
ಪೀಠಿಕೆಯಲ್ಲಿ «ಹಿಂದೂದೇಶದ ಬುದ್ಧಿ ವಂತರು ಬುಜರ್‌ ಚಮಹಠನ 
ಗುಣದೋಷಗಳ ವಿಮರ್ಶೆಯನು ಮಾಡುತ್ತ ಒಂದು ದೋಷವನು 
ಹೇಳಿದರು” ಎಂಬ ಮಾತು ಬರುತ್ತದೆ. ಇದು ಹಿಂದೂಸ್ಥಾನಕ್ಕೂ 
ಪರ್ಷಿಯಾಕ್ಟೂ ಇದ್ದ ವಿದ್ವಾಂಸರ ಮಾತುಕತೆಗಳ ವಿನಿಮಯದ 
ಕುರುಹು ; ಬುಜರ್‌ ಚಮಹೆರನು ಪರ್ಷಿಯದ ದೊರೆಯಾಗಿದ್ದ 
ನೌಷೇರಪಾನನ ಮಂತ್ರಿ ಬಾಣ: ಬಿರುಸುಗಳ್ಳು ಹೊತ್ತಿಸುವ ಆಟವನು 
ಕಲಿಸುತಿದ್ದನು ಒಬ್ಬ ಹಿಂದಂದೇಶದ ಆತ. ಹೇಳಿದದು ಅವನೊಬ್ಬ 
ತತ್ವಜ್ಞನಾತನಿಗೆ, ಎಲೆ ಅಣ್ಣ, ನಿನಗಲ್ಲ ಈ ಆಟಿ, ಹುಲ್ಲು ಹೊಚ್ಚಿದೆ 
ನೋಡು ನೀನಿರುವ ಆ ಮನೆಗೆ? ಈ ಕತೆಯಲ್ಲಿ ಒಂದು ಸಾಮಾನ್ಯ 
ಜೀವನದ ಚಿತ್ರವಿದೆ. ಇನ್ನೊಂದು ಕತೆಯಲ್ಲಿ ಒಬ್ಬ ವ್ಯಾಪಾರಿ "ಪರ್ಷಿ 
ಯದ ಗಂಧಕವ ಚೀಣದೇಶಕೆ ಒಯ್ವೆ, ಅದಕಲ್ಲಿ ಬಹಳ ಧಾರಣೆಯೆಂದು 
ಹೇಳುವರು. ಜೀಣಾದ ಹೊಳೆವ ಮಣ್ಣಿನ ಪಾತ್ರೆಗಳನೊಯ್ವೆ ರೋಮ 
ದೇಶದ ಕಡೆಗೆ, ರೋಮದಾ ಕಿನ್‌ಕಾಬ ಹಿಂದುದೇಶಕೆ ತರುವೆ, 
ಹಿಂದುಸ್ಥಾನದ ಉಕ: ಹಲಬ ಪಟ್ಟಣಕೊಯ್ತೆ ; ಹಲಬದಾ ಗಾಜು 
ಗಳ ಯಾವೂನಿಗೊಯ್ಯುವೆನು, ಯಾವಮೂನ ಪಟ್ಟಿಗಳ ಕೊಂಡು 
ಬರುವೆನು ಮತ್ತೆ ಪರ್ಷಿಯಕೆ' ಎಂದು ಹೇಳುತ್ತಾನೆ. 


ಬಂಗಾರ ಪಾದದೊಳಗೆರೆಯಲಾದರು ಬಹುದು, 
ಹಿಂದೀಯ ಕತ್ತಿಯನು ಸೆಳೆದು ರುಳೆಪಿಸಬಹುದು, 
ಆಶೆಭೀತಿಗಳಿಲ್ಲ ಒಮ್ಮನದ ಸಾಧಕಗೆ 

ದೇನನಾ ಕಟ್ಟಿ ನಲಿ ನಂಬಿಕೆಯೆನಿರಿಸಿಹನು. 


೧೪ ಪಾರ್ಸಿ ಕನೀಂದ್ರರು 


ಎಂಬಲ್ಲಿ ಹಿಂನೀಯ ಕತ್ತಿ ಎಷ್ಟು ಬಳಕೆಯ ಮಾತಾಗಿ ಬಂದಿದೆ 
ನೋಡ ಬಹುದು. 

ಇನ್ನು ಸಾದಿಯ ದೇಶವಾದ ಪರ್ಷಿಯಾ ದೇಶವನ್ನು ನೋಡೋಣ. 
ಈ ಕಾಲಕ್ಕಾಗಲೇ ಆ ದೇಶದಲ್ಲಿ ಮಹಮದೀಯ ಮತ ವ್ಯಾಪಿಸಿ ಕೆಲವು 
ಶತಮಾನಗಳಾಗಿತ್ತು. ಪಾರಸಿ, ಅರಬ್ಬಿಗಳ ಸಂಮಿಶ್ರಣದಿಂದಾದ 
`ಒಂದು ಸಂಸ್ಕ ತಿ ಜೆಳೆದಿದ್ದಿ ತೆನ್ನಬಹುದು. ಇದಕ್ಕೆ ತಕ್ಕ ವಿದ್ಯಾ- 
ಸಂಸ್ಥೆ ಗಳು ಅಲ್ಲಲ್ಲಿ ತಲೆಯುತ್ತಿದ್ದ ವ್ರ. ಮಕ್ಕಾ ಯಾತ್ರೆಯ ವಿಷಯ 
ಗಳು? ಪ್ರಾರ್ಥನಾಲಯಗಳ ಮಾತುಗಳು ಸಾದಿಯ ಕತೆಗಳಲ್ಲಿ ಹೇರಳ- 
ವಾಗಿ ಬರುತ್ತವೆ. 

ಅರಬ್ಬಿ ಪಾರ್ಸಿಗಳ ವ್ಯಾಪ್ತಿಯ ಕೆಲವು ಸೂಚನೆಗಳು ಹಲವು 
ಕತೆಗಳಲ್ಲಿ ಕಾಣಬರುತ್ತವೆ. ಕವಿ ಒಂದು ಕಡೆ 


ಫ್ರೋಮವೆಂಬುದು ಕೇಳು ಸಾದಿಗೆಲ್ಲವು ಗೊತ್ತು 
ಬಗ್ಗಾದ ಜನರರಬ ಭಾಷೆಯನು ಬಲ್ಲ ಷ್ಟು 
ಎಂದು ಹೇಳುತ್ತಾನೆ. ಇನ್ನೊಮ್ಮೆ ತಾನು ದಾಮಿಷ್ಯ ( ಡಾಮಸ್ಕಸ್‌ ) 
ಪಟ್ಟಿಣದಲ್ಲಿದ್ದಾಗಿನ ಒಂದು ಸಂದರ್ಭವನ್ನು ಹೀಗೆ ಹೇಳುತ್ತಾನೆ. 
¢ ದಾಮಿಷ್ಕ ಪಟ್ಟಿಣದ ಪ್ರಾರ್ಥನಾಲಯದಲ್ಲಿ ಕೆಲಮಂದಿ ವಿದ್ವಾಂಸ 
ರೊಡನಿದ್ದೆ ಹ ಬೇಗದಲಿ ಒಳಹೂಕ್ಕು ಯುವಕನೊಬ್ಬ ನು ನಮ್ಮ 
ಕೇಳಿದನು, ಬಲ್ಲಿ ರೇ ನಿಮ್ಮೊಳಗೆ ಪಾರಸಿಯ ಭಾಷೆಯನು ದಲ 
ಎಂದು. ಅವರನ್ನ ತೋರಿದರು. ಅಹುದೆಂದೆ. ಹೇಳಿದನು ಆ ಯುವಕ 
ಒಂದುನೂರೈ ವತ್ತು ವರ್ಷವಾಗಿದೆಯೊಬ್ಬ ಮುದುಕನಿಗೆ, ಸಾಯುತಿರು 
ವನು ಅವನು. ಪಾರಸಿಯಲೇನನೊ ಹೇಳಿಕೊಳ್ಳುತಲಿರುವ, ನಮಗೆ 
ಬಾರದು ಭಾಸೆ. ಶಾಸನವ ಬರಸುವನೊ, ಬಂದೆಯಾದೊಡೆ ನಿನಗೆ ಲಾಭ 
ವಾಗಲು ಬಹುಮಃ;' ಇತ್ಯಾದಿ. ಇನ್ನೊಂದು ಕತೆ ಕಾಷ್ಣರ್‌ ಪಟ್ಟಣಕ್ಕೆ 
ಸಂಬಂಧಿಸಿದ್ದು. ಹೀಗಿದೆ: " ಅಂದು ಸುಲ್ತಾನ್‌ ಮಹಮದ್‌ ಕಾರಸಂ- 
ಷಹನು ರಾಜಕಾರಣಕಾಗಿ ಖೋತಾದ ದೊರೆಯೊಡನೆ ಒಪ ರ ಂದವನು 
ಮಾಡಿಕೊಂಡಿದ್ದ ತರುಣದಲಿ ಕಾಷ್ಲರದ ಪಟ್ಟಿ ಣಕೆ ಹೋಗಿದ್ದೆ ಅಲ್ಲಿನಾ 

ಪ್ರಾರ್ಥನಾಲಯದಲ್ಲಿ ನಾಕಂಡೆನೆಳೆಯನನು ರೂಪವನದೆಷ್ಟೊಫ್ಪು, 
ಏನು ವೋರಿದ ಜೆಲುವು, ಇವನ ಹೋಲಿಕೆಯನೇ ಕಂಡು ಹೇಳಿರ 
ಬಹುದು: 
ಒಡೆಯ ಕಲಿಸಿದ ನಿನಗೆ ರೂಪಕೆ ಒನ್ಬಿ ನಡೆಯುವ ರೀತಿಯ. 
ಮನವ ಹಿಡಿವೀ ಸಕಲ ವಯ್ಯಾರಗಳ ಕಲಿಸಿದನಾತನೇ, 
ಇಂಥ ರೂಪವನಿಂಥ ನಡೆನುಡಿ ಠೀವಿ ಲೋಕದಿ ಕಾಣೆನು, 
ಸುರರೆ ಗುರುಗಳೂ ಕಾಣೆ ಕಣ್ಮನವಿಂದು ಸೆಳೆಯುವ ವಿದ್ಯೆಗೇ. 


ಒಂದರಬಿ ವ್ಯಾಕರಣವನು ಹಿಡಿದು ಎಳೆಯ ಹೇಳುತಲಿದ್ದ ಜೈದ 
ಹೊಡೆದನು ಅಮೃವಾ. ಕೇಳಿದೆನು, ಮಗು, ಈಗ ಕಾರಸ೦ ಖೋತಾಯಿ 
ದೊರೆಗಳಿಗೆ ಶಾಂತಿಯಾದಂತಾಯ್ರಸ್ತು. ಇನ್ನು ನಡೆದಿಹುದಲ್ಲ ಜೈದ 
ಅಮೃಯುದ್ಧ? ನಕ್ಕವನು ಕೇಳಿದ್ದನು ಆವದೆನ್ನೆಡೆಯೆಂದು. ಹೀರಾಜ 
ಪ್ರಣ್ಯಭೂಮಿಯುಯೆಂದು ಉತ್ತರವ ಹೇಳಿದೆನು. ಕೇಳಿದನು 
ಬಲ್ಲೆಯಾ ಸಾದಿ ಬರೆದಿಹ ಪದ್ಯಗಳನೆಂದು. ವ್ಯಾಕರಣ ಓದುವನ 
ಕಂಡೆನಗೆ ಮಾರುವೋದುದು ಚಿತ್ತ, ಅಷನು ಕೋಪಿಸಿ ಎನ್ನ ಜೈದ- 
ನಮ್ಮವ ಹೊಡೆದ ರೀತಿಯಲಿ ಹೊಡೆಯೆ ಬರುತಿಹನೆಂದು ಅರಬಿಯಲ 
ಹೇಳಿದನು. ಮತ್ತೆ ಹೇಳಿದವನು ಇಲ್ಲೆಲ್ಲ ಸಾದಿಯಾ ಪದ್ಯಗಳ 
ಪಾರಸಿಯ ಭಾಷೆಯಲಿ ಓದುವೆವು ನೀನಾದರೂ ಅದಕೆ ಹೇಳಿದೊಡೆ 
ಅರ್ಥವಾಗುವುದೆನಗೆ,' ಇತ್ಯಾದಿ 


ಮುಸಲ್ಮಾನಿರಾಜ್ಯದ ಅರಗಿನಲ್ಲಿದ್ದ ಪ್ಯಾಲೆಸ್ಟೆ ಎನ ಪ್ರಾಂತದಲ್ಲಿ 
ಯೂರೋಪಿನ ಕಡೆಯಿಂದ ಈಸಾಯಿಗಳು ಬಂದು ಮುತ್ತಿಗೆ ನಡೆಸು 
ತ್ತಿದ್ದರು. ಆಗ ಕೂಸೇಡುಗಳ ಕಾಲ. ಈ ಸಾಯಿಗಳ ಈ ಸಂಪರ್ಕವನ್ನು 
ಸಾದಿ ಒಂದು ಕತೆಯಲ್ಲಿ ಹೇಳಿದ್ದಾ ನೆ. " ದಾಮಿಷ್ಕ ಪಟ್ಟಣದ 
ಸ್ನೇಹಿತರ ಗೆಳೆತನಳೆ ಬೇನರಿಸಿ ಈಸಾಯಿಂಗಳ ಕ್ಸೇತ್ರದೆಡೆ ಮೃಗಗಳಾ 
ಸಹವಾಸವಿರಲೆಂದು ಓಡಾಡಿಕೊಂಡಿದ್ದೆ. ಹಿಡಿದರು ಪರಂಗಿಗಳು 
ಆಗೆನ್ಸ; ಎಹುದಿಗಳ ಜೊತೆಯಲ್ಲಿ ತ್ರಾಬಲ್ಲನಗರ (ಟ್ರಿಪೊಲಿ)ದಲಿ ಕಂದ 
ಕನನಗೆಯುವ ಕೆಲಸಕ್ಕೆ ಹಾಕಿದರು' ಮುಂತಾಗಿ. 


೧೬ ಪಾರ್ಸಿ ಕನೀಂದ್ರರು 


ಆಕಡೆ ಈಸಾಯಿಗಳ ಒತ್ತಡ, ಇನ್ನೊಂದು ಕಡೆ ಮಂಗೋಲರ 
ದಾಳಿ ಪರ್ಷಿಯದ ಮೇಲೆ ಸಾದಿಯ ಕಾಲದಲ್ಲಿಯೇ ಆಯಿತು. 
ಮಂಗೋಲರು ಮುಸಲ್ಮಾನರಾಗಿರಲಿಲ್ಲ; ಅವರ ಮತವೇ ಬೇರೆ. 
ಇದನ್ನು ತಿಳಿದು ಮಹಮದೀಯರಿಗೆ ಎದುರಾಗಿ ಈಸಾಯಿಂಗಳು 
ಇವರೊಡನೆ ಸಂಚುನಡೆಸಿದುದುಂಟಿಂದು ಚರಿತ್ರೆಯಿಂದ ಗೊತ್ತಾಗು 
ತ್ತದೆ ಪರ್ಷಿಯಾದ ಕಡೆ ಸೈನ್ಯ ತೆಗೆದುಕೊಂಡು ಹೊರಟ ಮಂಗೋಲರ 
ದಳವಾಯಿ ಪ್ಯಾಲೆಸ್ಟೈನ್‌ ಪ್ರಾಂತವನ್ನು ಮಹಮಂದೀಯವರಿಂದ ಕಿತ್ತು 
ಈಸಾಯಿಗಳಿಗೆ ಕೊಡಲು ಅಲ್ಲಿಯವರೆಗೂ ಹೋಗಿದ್ದ ವನು ಅಥಿವಾರ್ಯ 
ದಿಂದ ಹಿಂದಿರುಗಿ ಬಂದನಂತೆ. ಎಂತೂ ಮಂಗೋಲರು ಪರ್ಷಿಯಾ 
ವನ್ನೇನೋ ಹಿಡಿದರು. ದಳವಾಯಿ ಹುಲಿಗೊಖಾನನು ಅಲ್ಲಿ ತನ್ನದೇ 
ಆದ ರಾಜ್ಯವನ್ನು ಸ್ಥಾಪಿಸಿದನು. ಈ ಅರಸುಮನೆತನಕ್ಕೂ ನೆರೆಯ 
ಈಸಾಯಿ ಮನೆತನಗಳಿಗೂ ಸಂಬಂಧಕೂಡ ಬೆಳೆದಿದ್ದಿತೆಂದು ಕಾಣುತ್ತದೆ. 
ಆದರೆ ಈ ಮಂಗೋಲರಸರ ಮಂತ್ರಿಗಳು ಮುಸಲ್ಮಾನರಾಗಿದ್ದರು. 
ಬರಬರುತ್ತ ಎರಡು ಮೂರನೆ ತಲೆಯಲ್ಲಿ ಮಂಗೋಲರು ಮುಸಲ್ಮಾನ 
ರಾದಂತೆ ತಿಳಿಯುತ್ತದೆ. ಹೀಗಾಗಿ ಮಹಮದೀಯ ಮತವೂ 
ಉಳಿಯಿತು, ಪರ್ಷಿಯನ್‌ ಸಾಹಿತ್ಯವೂ ಉಳಿಯಿತು. ಇದಕ್ಕೆ ಮೊದಲು 
ಒಂದು ರಾಜಮನೆತನಕ್ಕೂ ಇನ್ನೊಂದಕ್ಕೂ ಜಗಳಗಳಾಗುತ್ತಿದ್ದು 
ಒಗ್ಗಟ್ಟಿರಲಿಲ್ಲ; ಮಂಗೋಲರ ಆಳ್ವಿಕೆಯಲ್ಲಿ ದೇಶವೆಲ್ಲಾ ಒಂದು 
ಹಿಡಿತಕ್ಕೆ ಸಿಕ್ಕಿದ್ದರಿಂದ ಮತದಲ್ಲಿ ಭಿನ್ನತೆಯಿದ್ದರೂ ಒಟ್ಟು ಪಾರ್ಸಿ 
ಸಾಹಿತ್ಯ ಸಂಸ್ಕೃತಿಗಳಿಗೆ ಒಂದು ಬಗೆಯ ಅನುಕೂಲವೇ ಆಯಿತೆಂದು 
ಕೆಲವು ಇತಿಹಾಸಕಾರರು ಅಭಿಪ್ರಾಯಪಡುತ್ತಾರೆ. 

ಹೀಗೆ ಸ್ವಲ್ಪಮಟ್ಟಿಗೆ ದೇಶಕಾಲಗಳ ಊಹ ಯಾದ ಮೇಲೆ ಸಾದಿಯ 
ಜೀವನ ಚರಿತ್ರೆಯ ಕಡೆಗೆ ಸ್ವಲ್ಪ ದೃಷ್ಟಿಯನ್ನು ಹೊರಳಿನಬಹುದು. 
ಇವನು ದಕ್ಷಿಣ ಪರ್ಷಿಯಾದ ಮುಖ್ಯಸ್ಥಳವಾಗಿದ್ದ ಪೀರಾಬಿನಲ್ಲಿ 
ಸುಮಾರು ೧೧೮೪ ರಲ್ಲಿ ಹುಟ್ಟಿದನು. ಇದರ ವಿಚಾರದಲ್ಲಿ ಸ್ವಲ್ಪ 
ವಾದವಿವಾದಗಳಿವೆ. ಆದರೆ ಹುಟ್ಟು ಸಾವುಗಳ ತಾರೀಖುಗಳ ವಿಷಯ 
ದಲ್ಲಿ ಏನೇ ವಿವಾದವಿದ್ದರೂ ಇವನು ಸುಮಾರು ೧೦೦ ವರ್ಷಗಳಿಗೂ 


ಸಾದಿ. ಮತ್ತು ಅವನ ಕಾವ್ಯ ೧೭ 


ಮೇಲೆ ಬದುಕಿದ್ದು ದನ್ನು ಎಲ್ಲರೂ ಹೇಳುತ್ತಾರೆ. ಇವನು ಕಾಲವಾದದ್ದು 
ಸುಮಾರು ಕ್ರಿ. ಶ. ೧5೯೨ ರಲ್ಲಿ. 


ಸಾದಿಯ ತಂದೆಗೆ ಸೀರಾಜಿನ ದೊರೆಗಳ ಬಳಿಯಲ್ಲಿ ಕೆಲಸವಿತ್ತು. 
ಮಕ್ಕಾಕ್ಕೆ ಹೋಗುತ್ತಿದ್ದ ಯಾತ್ರಿಕರ ಅನುಕೂಲಗಳನ್ನು ನೋಡಿ 
ಕೊಳ್ಳು ತ್ತಿದ್ದ ನಂತೆ. 

ಇನ್ನೂ ಸಾದಿ ಚಿಕ್ಕ ವನಾಗಿರುವಾಗಲೇ ತಂದೆ ತೀರಿಹೋಗಲಾಗಿ 
ದೊರೆಯಾದ ಸಾದ್‌ಬಿನ್‌ ಜಂಗಿ ಇವನನ್ನು ಕೈಹಿಡಿದು ಮುಂದಕ್ಕೆ 
ತಂದನೆಂದು ಗೊತ್ತಾಗುತ್ತದೆ. ದೊರೆಯ ನೆನಪಿಗಾಗಿಯೇ ಕವಿ 
ಸಾದಿ ಎಂಬ ಹೆಸರನ್ನು ಇಟ್ಟು ಕೊ೦ಡುದು. ಮೊದಲು ಇವನಿಗೆ 
ಮಸ್ಸ ಹುದ್ದೀ ನ್‌ ಎಂದು ನಾಮಕರಣವಾಗಿತ್ತು. 


ದೊರೆಯ ಸಹಾಯದಿಂದ ಸಾದಿಯ ಹೆಚ್ಚಿ ನ ವಿದ್ಯಾಭ್ಯಾಸವೆಲ್ಲಾ 
ಬಗ್ಡಾದಿನ ನಿಜಾಮಿಯ ವಿಶ್ವವಿದ್ಯಾಲಯದಲ್ಲಿ ನಡೆಯಿತು ಅವನು 
ವಿದ್ಯಾಲಯದ ಆವರಣದ ಹೊರಗಿದ್ದ ಹಿರಿಯ ಸಾಹಿತಿಗಳನ್ನು ಕೂಡ 
ಅನಂಸರಿಸಿ ಅನೇಕ ವಿಷಯಗಳನ್ನು ಸಂಗ್ರಹಿಸಿದನೆಂದು ತಿಳಿಯುತ್ತದೆ. 
ಅರಬ್ಬಿ ಪಾರಸಿ ಭಾಷೆಗಳಲ್ಲಿ ವಿಶೇಷ ಪಾಂಡಿತ್ಯ ಸಂಪಾದನೆಮಾಡಿ, 
ಮತಧರ್ಮವನ್ನು ಚೆನ್ನಾಗಿ ಅರಿತು ಸೂಫಿತತ್ವವನ್ನೂ ಮನನಮಾಡಿ 
ಇೊಂಡು, ನಿದ್ಯಾಭ್ಯಾಸವ ಕಾಲದಲ್ಲಿ ಯೋ ಕವಿತಾಶಕ್ತಿ ಯಥ 
ತೋರ್ಪಡಿಸಿ ಪರ್ಷಿಯದ ಪಶ್ಚಿಮದ ಗಡಿಯಿಂದ ಪೂರ್ವದ ಗಡಿಯ 
ವರೆಗೆ ಆಗಾಗ ಸಂಚಾರಮಾಡಿದ್ದನೆಂದು ಕಾಣಬರುತ್ತದೆ. 

ಸಾದಿಯ ಜೀವಮಾನವನ್ನು ಸಾಧಾರಣವಾಗಿ ವಿದ್ಯಾಭ್ಯಾಸದ 
ಕಾಲ, ದೇಶಾಟನೆಯ ಕಾಲ್ಲ ಆ ಮೇಲಿನ ಕಾಲ ಎಂದು ಮೂರು 
ಭಾಗವಾಗಿ ವಿಂಗಡಿಸಬಹುದು. ವಿದ್ಯಾಭ್ಯಾಸಡೊಂದು ಕಾಲ ಮುಗಿದು, 
ಅವನು ಎಲ್ಲಿಗೋ ಹೋಗಿದ್ದ ವನು ಹೀರಾಜಿಗೆ ಬಂದು ನೋಡುವಾಗ್ಗೆ 
ಶತ್ರುಗಳು ಅವನಿಗೆ ಸಹಾಯ ಮಾಡಿದ ದೊರೆಯನ್ನು ಸೋಲಿಸಿ ರಾಜ್ಯ 
ವನ್ನು ಕಿತ್ತು ಕೊಂಡಿದ್ದ ರು. ಟಾರ್ಟರರ ದಾಳಿಗಳೂ “ಡೆಯುತ್ತಿ ದ್ದು ವು. 


ಮನಸ್ಸಿಗೆ ಖೇದವಾಗಿ. ಸಾದಿ ದೇತಾಟಿನೆಗೆ ಪಾ ಾರಂಭಮಾಡಿದನು. 
ಪಿಲಿ 


೧೮ ಪಾರ್ಸಿ ಕವೀಂದ್ರರು 


ಹಿಂದೂಸ್ಥಾನದಲ್ಲಿ ಗುಜರಾತ್‌ ದೆಹಲಿಗಳವರೆಗೂ ಬಂದಿದ್ದು, ಪಶ್ಚಿಮ 
ದಲ್ಲಿ ಈಜಿಪ್ಟ್‌ ಅಬಿಸೀನಿಯಾಗಳವರೆಗೂ ಸಂಚಾರಮಾಡಿ, ಅಲ್ಲಿ ಸ್ವಲ್ಪ 
ಕಾಲ ಇಲ್ಲಿ ಸ್ವಲ್ಪಕಾಲ ವಾಸವಾಗಿದ್ದ ನು. ದಾವಿಂಷ ಪಟ್ಟಿಣದಲ್ಲಿ 
ಒಳ್ಳೆ ಸಾಹುಕಾರನಾಗಿ ಕೆಲವು ಕಾಲ ಕಳೆದನೆಂದು ಹೇಳುತ್ತಾರೆ. ಎರಡು 
ಸಲ ಮದುವೆಯಾಗಿದ್ದನೆಂದು ತಿಳಿಯಬರುತ್ತದೆ. ಅಂತೂ ಒಬ್ಬಂಬಿಗ 
ನಾಗಿ ಹೀರಾಜಿನ ನೆನಪುಮಾಡಿಕೊಂಡು ಇವನು ಹಿಂದಿರುಗುವಾಗ್ಗೆ 
ಇವನಿಗೆ ೭೦ ವರುಷ ವಯಸ್ಸಾಗಿತ್ತು. ಆಗ ಸಾದ್‌-ಬಿನ್‌-ಜಂಗಿಯ 
ಮೊಮ್ಮಗನಾದ ಅಬೂಬಕರ್‌. ಬಿನ್‌-ಸಾದನು ಹೀರಾಜಿನಲ್ಲಿ ಆಳು 
ತ್ತಿದ್ದನು. ಆಗಲೇ ಸಾದಿ ತನ್ನ ಗುಲಿಸ್ತಾನ್‌ ಮತ್ತು ಬೋಸ್ತಾನ್‌ 
ಗ್ರಂಥಗಳನ್ನು ಬರೆದುದು. 


ಷೀರಾಜಿಗೆ ಹಿಂದಿರುಗಿ ಇವನು ಮೂವತ್ತು ವರುಷಗಳ ಕಾಲ 
ವಾದರೂ ಬದುಕಿದ್ದಿ ರಬೇಕು. ಅತ್ತ ಮಂಗೋಲರಸರು ತಬ್ರೀಜ್‌ 
ಮುಂತಾದೆಡೆಗಳಲ್ಲಿ ತಳವೂರಿ, ಬಗ್ಗಾದ ಮುಂತಾದ ಪಟ್ಟಿ ಣಗಳನ್ನು 
ಲೂಟಿಮಾಡಿ ತಮ್ಮ ರಾಜ್ಯವನ್ನು ಸ್ಥಾಪಿಸಿ ಎರಡು ಮೂರು ತಲೆಗಳ 
ವರೆಗೆ ಆಳಿದರು. ಇತ್ತ ಪೀರಾಜಿನ ರಾಜಮನೆತನ ಹೋಗಿ ಅಲ್ಲಿ 
ಮಂಗೋಲ್‌ ಅಥವಾ ಟಾರ್ಟರ ದೊರೆಗಳ ಅಧೀನರಾದ ಅಧಿಕಾರಿಗಳ 
ಆಡಳಿತ ಪ್ರಾರಂಭವಾಯಿತು. ಈ ರಾಜಕೀಯ ಬದಲಾವಣೆಗಳಲ್ಲಿ 
ಎಲ್ಲಾ ಅಧಿಕಾರಿಗಳೂ ಸಾದಿಯನ್ನೇನೊ ಪೂಜ್ಯಭಾವದಿ೦ದಲೇ ಕಂಡು 
ಕೊಂಡಿದ್ದರಂತೆ. ಇದು ಸಾದಿಯ ಜೀವಮಾನದ ಮೂರನೆಯ ಭಾಗ. 
ಮಂಗೋಲರಸರ ಬಳಿ ಮಂತ್ರಿಗಳಾಗಿದ್ದ ಜೂಆನಿ ಸಹೋದರರು 
ಸಾದಿಗೆ ಬೇಕಾದ ಹಾಗೆ ಹಣ ಕಳಿಸಿಕೊಟ್ಟು ಸಹಾಯಮಾಡಿದುದಾಗಿ 
ತಿಳಿಯುತ್ತದೆ. 


ಒಮ್ಮೆ ಸಾದಿ ಮಕ್ಕಾಯಾತ್ರಿಗೆ ಹೋಗಿ ತಬ್ರೀಜ್‌ ಮಾರ್ಗವಾಗಿ 
ಬರುತ್ತಿದ್ದ ನಂತೆ. ಹುಲಾಗುಖಾನನ ಮಗ ಅಬಾಕಾಖಾನನೂ, ಅವನ 
ಮಂತ್ರಿಗಳಾದ ಜೂಲನಿ ಸಹೋದರರೂ ಕುದುರೆಗಳನ್ನೇರ ಹೋಗುತ್ತ 
ಇವನನ್ನು ಕಂಡರು. ಆ ಸಹೋದರರು ಕುದಂರೆಗಳಿಂದ ಇಳಿದು 


ಸಾದಿ ಮತ್ತು ಅವನ ಕಾವ್ಯ ೧೯ 


ಸಾದಿಗೆ ಅತಿವಿನಯದಿಂದ ನಮಸ್ಕಾರಮಾಡಿ ಕ್ಲೇಮಸಮಾಚಾರ 
ಕೇಳಿದರಂತೆ. ದೊರೆಗೆ ಇವರು ನನಗೆ ಕೂಡ ತೋರಿಸದ ವಿನಯವನ್ನು 
ಪಾದಚಾರಿಯಾದ ಈತನಿಗೆ ತೋರಿಸಿದರಲ್ಲಾ ಎನ್ನಿಸಿತು. ಅವರು 
ಮತ್ತೆ ಕುದುರೆಗಳನ್ನೇರಿ ಸ್ವಲ್ಪ ದೂರ ಸಾಗಿದ ಮೇಲೆ ಇವನಾರು 
ಎಂದು ದೊರೆ ಆ ಸಹೋದರರನ್ನು ಕೇಳಿದನಂತೆ. ಈತನು ನವತ್ನಿ 
ತಂದೆ ಎಂದು ಅವರು ಹೇಳಿದರು. ನಿಮ್ಮ ತಂದೆ ಹೋಗಿ ಬಹಳ ದಿನ 
ವಾಯಿತೆಂದು ಕೇಳಿದ್ದೇನೆ, ಇದೇನಕಿ ಸೋಜಿಗ ಎಂದನಂತೆ ದೊರೆ. 
ತಂದೆ ನಮ್ಮನ್ನು ಬಿಟ್ಟುಹೋದ, ಈತ ನಮಗೆ ವಿದ್ಯಾಬುದ್ಧಿ ಗಳನ್ನು 
ಕಲಸಿ ತಂದೆಯಾದ ಎಂದು ಅವರು ಹೇಳಿದರಂತೆ. ಇಂತಹ ಪೂಜ್ಯ 
ನಾದವನನ್ನು ಆಸ್ಥಾನಕ್ಕೆ ಬರಹೇಳಬೇಕೆಂದು ದೊರೆಯ ಅಪ್ಪಣೆ 
ಯಾಯಿತು. ಸಾದಿ ಎಷ್ಟು ಆಗದೆಂದರೂ ಬಿಡದೆ ಆ ಸಹೋದರರು 
ಸಾದಿಯನ್ನು ದೊರೆಯ ಬಳಿ ಕರೆದುಕೊಂಡು ಹೋದರು. ಮಾತು 
ಕತೆ ನಡೆದ ಮೇಲೆ ತಾವು ನನಗೆ ಔನಾದರೂ ಬುದ್ಧಿ ವಾದವನ್ನು ಹೇಳಿ 
ಹೋಗಬೇಕೆಂದು ದೊರೆ ಳೇಳಿದನಂತೆ,. " ರೈತರ ಸುಖವನ್ನೇ ದೃಷ್ಟಿ 
ಯಲ್ಲಿಟ್ಟಿರುವ ದೊರೆಗೆ ಎಷ್ಟು ದುಡ್ಡು ಕೂಡಿಹಾಕಿದರೂ ಅಷ್ಟೂ 
ಅಷ್ಟು ಪುಣ್ಯ ಗಳಿಸಿದ ಹಾಗೆ. ರೈತರ ಹಿತಕಾಂಕ್ಸಿಯಲ್ಲದ ದೊರೆಗೆ 
ತಲೆಗಂದಾಯ ಹಾಕಿ ಎತ್ತಿದ ದುಡ್ಡು ಅಷ್ಟೂ ಅಷ್ಟು ಕಾಲಸರ್ಪದ 
ವಿಷ ಇದ್ದ ಹಾಗೆ? ಎಂದು ಸಾದಿ ಮುಡಿದನಂತೆ. ಆಬಾಕಾ ದೊರೆಗೆ 
ಕಣ್ಣಿನಲ್ಲಿ ನೀರು ಬಂದುನಾನು ರೈತರ ಹಿತಚಿಂತಕನ ಅಲ್ಲವೆ ಎಂದು 
ಕೇಳಿದನಂತೆ. ಸಾದಿ ತಾವು ರೈತರ ಹಿತಚಿಂತಕರಾದರೆ ಪದ್ಯದ ಮೊದಲು 
ನಿಮಗೆ ಅನ್ವಯಿಸುತ್ತದೆ, ಇಲ್ಲದಿದ್ದರೆ ಪದ್ಯದ ಎರಡನೆಯ ಸಾಲು 
ಅವ್ವಯಿಸುತ್ತದೆ ಎಂದು ದೊರೆಯ ಸಮುಷ್ಧಖದಿಂದ ಹಿಂತಿರುಗಿದನಂತೆ. 


ಸಾದಿ ತೀರ ಶ್ರೀನಂಂತನಲ್ಲದಿದ್ದರೂ ತೀರ ಥಿರ್ಗತಿಕನೂ ಆಗಿರ 
ಅಲ್ಲವೆಂಬುದು ಈ ಜೀವನ ಪರಿಚಯದಿಂದ ವ್ಯಕ್ತವಾಗುತ್ತದೆ. "ಕಾಲ 
ತಿರುಗಿತು ಎಂದು ಅತ್ತು ಗೋಳಾಷಿದವನಲ್ಲ. ದೈವಾಜ್ಞಿ ಗೆಂದು ಬೇಸ 
ರಿಸಿದವ ನಾನಲ್ಲ? ಎಂದು ಅವನು ಹೇಳಿರುವುದರಲ್ಲಿ ಔಚಿತ್ಯ ಉಂಟು- 


೨೦ ಪಾರ್ಸಿ ಕನೀಂದ್ರರು 


ಅದೇ ಕತೆಯನ್ನು ಮುಂದುವರಿಸಿ " ಇಂತಿರ್ದಡಂದೊಮ್ಮೆ ಬರಿಕಾಲೊಳಿ 
ರುತಿರುತ ಅದಳೆ ರಕ್ಷಣೆಯ ಕೊಡಲರಿಯದಲೆ ನೊಂದುಕೊಳ್ಳುತಲಿದ್ದೆ. 
ಆಶೆಯೆಲ್ಲ ನಿರಾಶೆಯಾಗಿರಲು ಕೂಫಾದ ಪ್ರಾರ್ಥನಾಲಯದೊಳಗೆ 
ಹೋಗುತ್ತ ನಾ ಕಂಡೆ ಕಾಲುಗಳೆ ಇಲ್ಲ ದವನೊಬ್ಬನನು. ದೇವನಾ 
ಕರುಣೆಯನು ಸ್ಕರಿಸಿದೆನು ನಾನಾಗ, ಕಾಲು ಕೊಟ್ಟಿ ಹನಲ್ಲ, ಪಾದ 
ರಕ್ಷೆಯು ಮಾತ್ರ ಇಲ್ಲ ದಿರಲೇನೆಂದು? ಎಂದು ಹೇಳಿರುವುದರಲ್ಲಿ ಒಂದು 
ಬಡತನದ ಸೂಚನೆಗಿಂತಲೂ ಒಂದು ತೃಪ್ತಿಯ ಉದಾಹರಣೆಗೇ ಪ್ರಾ ವು 
ಖ್ಯತೆ ಎನ್ನ ಬೇಕು. ಜನಗಳು ಸಾದಿಯ ಹತ್ತಿರ ಬಂದು ತಮ್ಮ ಕಷ್ಟ 
ಗಳನ್ನು ಹೇಳಿಕೊಳ್ಳುತ್ತಿ ದ್ದು ದೂ ಉಂಟೆಂದು ಕಾಣುತ್ತದೆ. ಇಂತಹ 
ಬ ಸನ್ನಿವೇಶವನ್ನು ಒಂದು ಕತೆಯಲ್ಲಿ ಹೇಳಿದ್ದಾನೆ. ಹೀಗೆಂದು: 
$ ವ ಸ್ನೇಹಿತನೊಬ್ಬ ಹೇಳಿಕೊಂಡವನ ದುರ್ದೆಶೆಯ ಬಂದನೆನ್ನೆಡೆಗೆ 

ಎ. ಲೆಕ್ಕ ಪತ್ರದ ವಿದ್ಯೆ ತಿಳಿದಿಹುದು ಎನಗಿನಿತು. ನೀನು ಹೇಳಿದೊ 
ತ ಸ್ಥಳವ ಕೊಡಬಹುದೆನಗೆ ಆಧಿಕಾರಿಗಳು.......... ಎನ್ನ ಗೆಳೆಯ 
ನಾಗಿರುತಿದ್ದ ಭಂಡಾರದಧಿಕಾರಿ ಹೋಗಿ ಹೇಳಿದೆನಾತನಿಗೆ ಇವನು 
ಕಲಿತವನು, ಬಲ್ಲವನು, ಕೆಸಗತರನು ಎಂದು. ಇದನು ಮನ್ಸಿಸಿ 
ಅವರು ಸಣ್ಣದೊಂದಧಿಕಾರದೊಳಗವನ ವಿಲಿಸಿದರು.' ಇದರಿಂದ 
ಸಾದಿಯ ಅಂತಸ್ತಿನ ಒಂದು ಊಹೆ ಬರಬಹುದು. ಇದನ್ನು ದೃಷ್ಟಿ 
ಯಲ್ಲಿಟ್ಟುಕೊಂಡು ಅವನು ತಾನು ದರ್ನೀಷ, ಬಡವ ಎಂದು 
ಹೇಳಿಕೊಂಡಿರುವೆಡೆಗಳಲ್ಲಿ ಸಮಯೋಚಿತವಾಗಿ ಅರ್ಥಮಾಡಿಕೊಳ್ಳ 
ಬೇಕಾಗುತ್ತದೆ. 


ಇನ್ನು ಸಾದಿಯ ಹೆಸರನ್ನು ಕವಿಗಳ ಪಂಗಡದಲ್ಲಿ ಸೇರಿಸುವುದೆಂಬು 
ದನ್ನು ಸ್ವಲ್ಪ ವಿಮರ್ಶೆಮಾಡಬಹುದು. ಕನ್ನಡಿಗರಿಗೆ ಒಂದು ವಿಧದಲ್ಲಿ 
ಆಗಲೇ ಈ ಕವಿಗಳ ಪರಿಚಯವಾಗಿದೆ ಎನ್ನ ಬಹುದು. ಒಬ್ಬನು ಫರ್ದೂಸಿ, 
ಇವನು ಸಾಹನಾಮ ಮಹಾಕಾವ್ಯವನ್ನು ಬರೆದು ಪ್ರಸಿದ್ಧ ನಾಗಿದ್ದಾನೆ. 
ಸೊಹ್ರಾಬ್‌-ರುಸ್ತು೦ಕತೆ ಈ ಮಹಾಕಾವ್ಯದಿಂದಲೇ ಆಯು ದು. ಪರ್ಷಿ 
ಯಾದಲ್ಲಿ ಅನಾದಿಕಾಲದಿಂದ ಬಂದ ರಾಜರ ಕತೆಗಳೆಲ್ಲವೂ ಈ ಗ್ರಂಥ 


ಸಾದಿ ಮತ್ತು ಅವನ ಕಾವ್ಯ ೨೧ 


ದಲ್ಲಿ ಅಡಕವಾಗಿದೆ. ಆದುದರಿಂದ ಇದಕ್ಕೆ ಪರ್ಷಿಯನ್‌ ಸಾಹಿತ್ಯದಲ್ಲಿ 
ಒಂದು ಮಹತ್ವದ ಸ್ಕಾ ನವುಂಟು, ಇವನು ಸಾದಿಗೆ ಕೆಲವ್ರ ಶತಮಾನ 
ಗಳ ಹಿಂದಿನವನು. 


ಉಮರ ಖಯಾಷುನೂ ಸಾದಿಗೆ ಹಿಂದಿನವನು ಎನ್ನ ಬೇಕು. 
ಇವನು ಇವನ ರುಬಾಯಿಗಳಿಂದ ಹಸರು ಗಳಿಸಿದ್ದಾನೆ. ರುಬಾಯಿಂ 
ಗಳನ್ನು ಒಟ್ಟಾಗಿ ತೆಗೆದುಕೊಂಡು ನೋಡಿದರೆ " ಜೀವ ಸತ್ತಮೋಲೇ 
ನಾಗುತ್ತದೆಯೋ ಅದನ್ನು ಕಟ್ಟಿ ಕೊಂಡೇನು, ಇರುವಾಗ ಸಂತೋಷ 
ಪಡದೆ ಏತಕ್ಕೆ ನವೆಯಬೇಕು' ಎಂಬ ಧ್ವನಿ ಹೊರಡುತ್ತದೆ. ಅನೇಕ 
ಪದ್ಯಗಳನ್ನು ನೋಡಿದರೆ ಇವನು ನಾಸ್ತಿ ಕನೆಂದೇನೂ ಹೇಳುವುದಕ್ಕಾ 
ಗುವುದಿಲ್ಲ. ಬರೀ ಸಂಪ್ರದಾಯದ ತರ್ಕವಾದಗಳನ್ನು ಬದಿಗಿರಿಸುವ 
ಬೋಧನೆಯನ್ನು ಹೊಡಿಯೂ ಕೂಡ, ಈ ನೆಳಲುಗೊಂಬೆಗಳಾಟಿವೇನು, 
ನಾನು ನಾನೆಂಬ ಹೆಮ್ಮೆಯನ್ನು ತೋರಿಸಿದ ಮಾನವನು ದೈವದ 
ಕರ್ತೃತ್ವವನ್ನು ಪ್ರಶ್ನಿಸಿದಂತಾಗುವುದಿಲ್ಲವೇ ಮುಂತಾದ ಆಳವಾದ 
ಭಾವನೆಗಳ ಕಡೆಗೂ ಮನಸ್ಸನ್ನೆಳೆಯುತ್ತವೆ, ಈ ಪದ್ಯಗಳು. ಉಮರನು 
ಸೂಫಿ ಪಂಥದವನೆಂದು ನಿರ್ವಿವಾದವಾಗಿ ಹೇಳಿಬಿಡಬಹುದೆ, ಎಂದರೆ 
ಆ ಪದ್ಯಗಳಲ್ಲಿನ ಚೆಲುವೆ, ಗುಲಾಬಿ, ಮಧುಗಳು ಬಹುಮಟ್ಟಿಗೆ ಪ್ರಪಂ 
ಚಕ್ಕೆ ಸೇರಿದವರೇ ಆಗಿ ಕಾಣುತ್ತಾರೆ, ಅದಕ್ಕೆ ಹೊರತಾಗಿ ಕಾಣುವು 
ದಿಲ್ಲ. ಒಟ್ಟಿನಲ್ಲಿ ಉಮರನು ಹಾಡಿರುವುದು ಒಂದು ಮಹತ್ತರವಾದ 
ಭಾವಗೀತೆ. ಇದರಲ್ಲಿ ವಿಮರ್ಶಕರು ಒಂದು ಬಗೆಯ ಸ್ವತಂತ್ರತೆ 
ಯನ್ನು ಕಂಡಿದ್ದಾರೆ. 


ಉಮರನಾದ ಮೇಲೆ ಬಂದ ಹಾಸಿಸ್‌ ಮುಂತಾದ ಕವಿಗಳು 
ಅವನಂತೆಯೇ ಸ್ವತಂತ್ರ ಮಾರ್ಗವನ್ನು ಹಿಡಿದರೆಂದು ಹೇಳುವುದಕ್ಕೆ 
ಅವಕಾಶವಿದೆ. ಹಾಫಿಸ್‌ನನ್ನು ಭಾವಗೀತೆಗಳನ್ನು ಬರೆದ ಪರ್ಷಿಯದ 
ಕವಿಗಳಲ್ಲೆಲ್ಲಾ ಮೇಲಾದವನು-- The greatest lyric poet of 
Persia—wಂದು ಕರೆದದ್ದಾರೆ. ಆದರೆ ಅವನು ಅಂಧಶ್ರದ್ಧೆ ಯಿಂದ 
ನಡೆಯುತ್ತಿದ್ದ ಆಚಾರಶೀಲರನ್ನು ಹಿಯ್ಯಾಳಿಸುತ್ತಿದ್ದು ದನ್ನು ನೋಡಿ 


ss ಪಾರ್ಸಿ ಕನೀಂದ್ರರು 


ಅವರು ಇವನಿಗೆ ಒಂದು ಗೋರಿ ಮಾಡಲು ಕೂಡ ಹಿ೦ಜರಿದಿದ್ದ ರಂತೆ. 
ಏನು ಮಾಡಬೇಕೆಂದು ಸಂಶಯದಲ್ಲಿ ಇವನ ಪ್ರಸ್ತ್ಯಕವನ್ನೇ ತೆಗೆದು 
ನೋಡಲಾಗಿ " ಹಾಫಿಸನನ್ನು ಇವರು ಏತಕ್ಕೆ ದೂರ ಇಟ್ಟಿ ರುವರೋ 
ಕಾಣೆ, ಅವನು ಎಲ್ಲರಿಗೂ ಮುಂದಾಗಿಯೇ ಸ್ವರ್ಗಕ್ಕೆ ಸೇರುವರು? 
ವಿಂಬರ್ಥದ ಪದ್ಯ ಕಂಡುಬಂದಿತಂತೆ. ಆಗ ಅವನಿಗೆ ಸರಿಯಾಗಿ ಗೋರಿ 
ಮಾಡಿದರು ಎಂದು ಐತಿಹ್ಯ. 
ಹಾಫಿಸ್‌ ನನ್ನು ಎರಡನೆಯ ಸಾದಿ ಎಂದು ಕರೆಯುವುದುಂಟು. 
ಸಾದಿ ಉಮರನ ಕಾಲಕ್ಕೂ ಹಾಫಿಸ್‌ನ ಕಾಲಕ್ಕೂ ನಡುವಿನವನು. 
ಎಂದರೆ ಸ್ವತಂತ್ರತೆಯ ವಿಷಯದಲ್ಲಿ ಈ ಮೂರು ಕವಿಗಳೂ ಒಂದು 
ಎಂದರೂ ಎನ್ನಬಹುದು. ಸಾದಿಯಾದಮೇಲೆ ಹಾಫಿಸನು ಬಂದುದರಿಂದ 
ಅವನು ತನಗೆ ಹಿಂದೆ ಇದ್ದ ಕವಿಯ ಭಾವನೆಗಳನ್ನು ಬಳಸಿಕೊಂಡಿರ 
ಬಹುದು. ಇವರಿಬ್ಬರೂ ಒಂದೇ ಊರಿನವರು. 
ಸಾದಿಯು ಪ್ರೇಮಗೀತಗಳನ್ನು ಹಾಡಿದ್ದಾನೆ. ಹಾಫಿಸನೂ ಹಾಡಿ 
ದ್ದಾನೆ. ಹೂವು, ಹಕ್ಕಿ, ವನ ವೃಕ್ಸಗಳು ಇಬ್ಬರನ್ನೂ ಪ್ರೇರಿಸಿವೆ. ಆದರೆ 
ಕವಿತೆಯ ಒಂದು ಧೋರಣೆಯನ್ನು ಸಮಗ್ರವಾಗಿ ನೋಡಿದರೆ ಹಾಫಿಸನ 
ಒಲವು ಹಾಡಿನ ಕಡೆಗೆ, ಸಾದಿಯ ಒಲವು ಮಾತು, ಕತೆಯ ಕಡೆಗೆ. ಉಪ 
ದೇಶವನ್ನು ಕತೆಯತಾಗಿ ಹೇಳುವುದು ಬಹುಕಾಲದಿಂದ ಬಂದದ್ದು. ಒಂದು 
ಮಣ್ಣು ಹೆಂಜಿಯನ್ನು ಕುರಿತು ಸಾದಿ ಹೀಗೆ ಹೇಳಿದ್ದಾನೆ. 


ತಂದಿತ್ತಳೊಂದು ದಿನ ಪರಿಮಳದ ಹೆಂಟಿಯನು 
ಪ್ರಿಯತಮೆಯು, ಸ್ನ್ಮಾನದಾ ಮನೆಯೊಳಗೆ ನಾನಿರಲು, 
ಕೇಳಿದೆನು ಮಣ್ಣನ್ನು ಆವ ಗಂಧವ ನೀನು 

ನಿನ್ನ ಪರಿಮಳವೆನ್ನ ಮರುಳುಮಾಡಿದೆಯೆಂದು. 
ಹೇಳಿತದು ನಾನೊಂದು ಹೀನತರ ಮಣ್ಣಯ್ಯ 
ಹೊವಿನಾ ಸಂಗದಲಿ ಇದ್ದೆನಾನನುಗಾಲ 

ಗೆಳೆತನದ ಮಧುರತೆಯು ಗಂಧವಾಗಿಸಿತೆನ್ನ 

ಇಲ್ಲದಿರೆ ಮಣ್ಣು ಮಣ್ಣೇ ನಾನು ನೋಡಯ್ಯ. 


ಸಾದಿ ಮತ್ತು ಅವನ ಕಾವ್ಯ ತಿಸಿ 
ಇದನ್ನೇ ಹಾಫಿಸನು 


"ಆವ ಹೂವಿನ ಸಂಗ ನಿನಗಿತ್ತು ಪರಿಮಳವ, 
ಅದರ ಆ ಮಧುರತೆಯು ಇನ್ನೆಷ್ಟು ಹೇಳೆನಗೆ' 


ಎಂದು ಹಾಡುತ್ತಿದ್ದನೋ ಏನೊ? ಕತೆ ಹೇಳುವ ಉದ್ಯಮ ಹೋಗುತ್ತ 
ಹೋಗುತ್ತ ಸಾದಿಯನ್ನು ತನ್ನದೇ ಆದ ಒಂದು ಮಾರ್ಗಕ್ಕೆ ಕೆರೆದು 
ಕೊಂಡು ಹೋಗಿದೆ. ಗುಲಿಸ್ತಾನ್‌, ಬೋಸಾನ್‌ ಗ್ರಂಥಗಳು ಬಹುಶಃ 
ಕತೆಗಳ ಸಂಗ್ರಹಗಳೇ ಆಗಿವೆ. ವಿಮರ್ಶಕರು ಸಾದಿಯನ್ನು ಪರ್ಷಿ 
ಯಾದ ಕವಿಗಳಲ್ಲೆಲ್ಲಾ ಅತಿ ಹೆಸರುವಾಸಿಯಾದ ನೀತಿಯ ಕವಿತೆಯನ್ನು 
ಬರೆದ ಕವ The greatest didactic and The most 
Popular Poet of Persia—oGು ಹೇಳಿದ್ದಾರೆ. "ನೀತಿಯನು 
ಹೇಳುವಾಶಯವಿತ್ತು ನುಡಿದಾಯ್ದೆ, ನುಡಿಗಳನು ದೇವರಿಚ್ಛೆಗೆ ಬಿಟ್ಟಿ 
ನಡೆದಾಯ್ದು' ಎಂದು ಕವಿಯೇ.ಗುಲಿಸ್ತಾನ್‌ ಪ್ರಸ್ತ ಕದ ಪೀಠಿಕೆಯಲ್ಲಿ 
ಹೇಳಿರುತ್ತಾನೆ. 


ಆದರೆ ಸುಮ್ಮನೆ ನೀತಿಯನ್ನು ಹೇಳಂವುದಕ್ಕೆ ಹೊರಟ ಕತೆ ಕವಿತೆ 
ಯಾಗುತ್ತದೆಯೇ ಎಂಬುದು ಒಂದು ದೊಡ್ಡ ವಾದ. ಈ ವಾದದ ದೃಷ್ಟಿ 
ಯಿಂದ ಸಾದಿಯಲ್ಲಿ ಕವಿತೆಯ ಧೋರಣೆ ಏನಿದೆ ಎಂದು ಸ್ವಲ್ಪ ನಿಂತು 
ನೋಡುವುದು ಅಪ್ರಕೃತವಾಗಲಾರದು, 


ಕವಿತೆಗೆ ಆಧಾರವಾದದ್ದು ರಸ್ಕ ಒಂದು ಕರುಳಿನ ಕರೆ ಇರಬೇಕು. 
ಒಂಭತ್ತು ರಸಗಳನ್ನು ಹೇಳುತ್ತಾರೆ. "ರಸಗಳೊಳ್‌ ಶೃಂಗಾರವೇ 
ಬಲ್ಕೆ' ಎ೦ಬವರೂ ಉಂಟು. ಈಗ ಬೇರೆ ರಸಗಳಿಗೆ ಪ್ರಾಮುಖ್ಯತೆಯನಲ್ನ 
ಹೊಡುವ ಕಾಲವೊದಗಿದೆ ಎಂಬ ವಾದವೂ ಉಂಟು, ಆದರೆ ಕರುಳಿಲ್ಲ 
ದಿದ್ದರೆ ಕವಿತೆ ಪೂರ್ಣವಾಗಲಾರದು. ಸಾದಿಯಲ್ಲಿ ಈ ಕರುಳು ಅನೇಕ 
ಸಂದರ್ಭಗಳಲ್ಲಿ ಕಾಣುತ್ತದೆ. 


ಒಂದು ಕತೆಯಲ್ಲಿ ಹುಡುಗರನ್ನು ಶಿಕ್ಷೆಯಲ್ಲಿ ಡಬೇಕು ಎಂಬು 
ದನ್ನು ಪ್ರತಿಪಾದಿಸುತ್ತಾನೆ. ಆದರೆ ಕಠಿಣನಾದ ಉಪಾಧ್ಯಾಯನನ್ನು 


೨೪ ಪಾರ್ಸಿ ಕನೀಂದ್ರರಂ 


ನೋಡಿ ಬಾಲಕರನ್ನು ಹೀಗೆ ಹೊಡೆಯುತ್ತಾ ನಲ್ಲಾ ಎಂದು ಅವನ 
ಕರುಳು ಹೇಗೆ ಬಾಧಿಸುತ್ತದೆ ನೋಡಿ: ಪಶ್ಚಿಮದ ನಾಡಿನಲಿ ಮಠ 
ದುಪಾಧ್ಯಾಯನನು ನೋಡಿದ್ದೆ, ಹುಳಿಮೊಗದ, ಕಟುತರದ ನಾಲಗೆಯ 
ಒರಟು ನಿರ್ದಾಕ್ಷಿಣ್ಯ ಮೂರ್ತಿಯಂವ; ಅವನ ಕಂಡೊಡೆ ಕೇಳಿ ಭಕ್ತಿ 
ವಂತರ ಭಕ್ತಿ ಹದದಪ್ಪಿ ಉರುಳುವುದು. ಓದಲು ಕುರಾನನವ ನಂಬಿ 
ದವರಾ ಹೃದಯಕಾಗುವುವು ಪೇಚಾಟಿ. ಎಳೆಯ ಬಾಲಕರ ಬಾಲಕಿ 
ಯರಾಮೇಲಿವನ ಆಡಳಿತ; ಒಂದು ಮಾತಿಗೆ ಒಂದು ಎಳೆನಗೆಗೆ ಅವ 
ಕಾಶವಿರದಿತ್ತು ಬಾಲರಿಗೆ. ಒಮ್ಮೆ ಈ ಬಾಲಕನ ಹಾಲ್ಗೆನ್ನೆಗೊಂದೇಟ 
ಹೊಡೆಯುವನು, ಒಮ್ಮೆ ಆ ಬಾಲಕಿಯ ಮೃದುಕಾಲ ಮಟುರಿಯುವನು, 
ತಂದೆ ತಾಯ್ಲುಳು ನೋಡಿ ಓಡಿಸಿದರವನನ್ನು, ಪಾಠಶಾಲೆಗೆ ಬಂದ 
ನಿನ್ನೊಬ್ಬ ಬಹುಸಾಧು, ಮಾತನಾಡನು ಅವನು ಒತ್ತಾಯಕಲ್ಲದಲೆ, 
ಆರಿಗಾದರು ಅವನು ಮನಸನೋಯಿಸನೆಂದು. ಹುಡುಗರಿಗೆ ಮೊದಲಿನಾ 
ಭಯಹೋಯ್ತು. ನೋಡಿ ಅಧ್ಯಾಪಕನ ಸಾಧುವೃತ್ತಿಯನವರು 
ದುಷ್ಕರಾದರು ತಾವೆ. ಪಾಠಗಳ ಬಿಟ್ಟು ಬರಿಯಾಟದಲಿ ಕಾಲ ಕಳೆವರು 
ಅವರು, ಒಬ್ಬರೊಬ್ಬರ ತಲೆಗೆ ಹಲಗೆಯಲಿ ಕುಟ್ಟಿ ಹೊಡೆದಾಡುವರು. 


ಸಡಿಲವಾಗಲು ನೋಡಿ ಪಾಠಶಾಲೆಯ ಕಟ್ಟು 

ಬಾಲಕರು ಪೇಟಿಯಲಿ ಗೋಲಿಗಳನಾಡುವರು. 
ಎರಡು ವಾರಗಳಾಯ್ದುು ಹೀಗಿರುತ. ಪಾಠಶಾಲೆಯ ಮುಂದೆ ನಡೆದಿದ್ದೆ. 
ಕೋಡುವೆನೆ ಮೊದಲನೆಯ ಆತನೇ ಬಂದಿದ್ದ. ನನಗೆ ಕೋಪವು 
ಬಂತು; ದೇವರಿಗೆ ಮೊರೆಯಿಟ್ಟ. ದೇವತೆಗಳಂದದಲಿ ಜೆಲುವರೀಬಾಲಕರು, 
ಕಲಿಸಲಿವರಿಗೆ ಮತ್ತೆ ಈ ದೊಡ್ಡ ದೆವ್ವವನು ತೆಂದಿಹರದೇಕೆಂದು 
ಜೇಳಿಡೆಮು. ನುಡಿದನೆನಗಾಗೊಬ್ಬ ಅನುಭವಿಕ. 


ದೊರೆಯು ತನ್ನಯ ಕುವರನೊಬ್ಬನ ಪಾಠಶಾಲೆಗೆ ಕಳುಹಿದ, 
ಅವನ ಕಂಠದೊಳೊಂದು ಬೆಳ್ಳಿಯ ತಗಡ ಮಂತ್ರಿಸಿ ಕಟ್ಟಿದ 
ಚಿನ್ನದಕ್ಷರದಲ್ಲಿ ಬರೆದುದು ಏನದೆ೦ಬುದ ಕಂಡೆಯಾ 
ಕಲಿಸುವಾತನ ಶಿಕ್ಷೆ ಮುಂದಕೆ ರಕ್ಷೆಯೆಂದಿದೆ ಬಲ್ಲೆಯಾ? 


ಸಾದಿ ಮತ್ತು ಅವನ ಕಾವ್ಯ ೨೫ 


ಇನ್ನೊಂದು ಕತೆಯಲ್ಲಿ ಕವಿ ತನ್ನ ತಾಯಿಯ ನೆನಪು ಮಾಡಿ 
ಕೊಳ್ಳು ತ್ತಾ ಕೆ 4 ಗದರಿಸಿದೆ ಒಮ್ಮೆ ನಾನೆನ್ನ ತಾಯಿಂಯನು ಯುವಕ 
ಇಸ್‌. ಗರ್ವದಲಿ, ನೊಂದುಳೊ೦ಡಳು ಆಕೆ. ಕುಳಿತೊಂದು ಮೂಲೆ 
ಯಲಿ ಕಣ್ಣೀರ ಸುರಿಸುತ್ತ ಹೇಳಿದಳು: 

ಶಿಶುತನದ ದಿನಗಳನು ನೆನಸದಾದುದರಿಂದೆ ನೀನಿಂತು ಎನ್ನ 
ಗದರಿಸುತಿರುವೆ. 


ಆನೆಯಂದದಿ ಬೆಳೆದು ಹುಲಿಯ ಬಲವಿರೆ ಮಗನ 

ಕಂಡೆಂತು ಸೊಗಸಾಗಿ ಹೇಳಿದಳು ಆ ತಾಯಿ. 

ಧೈರ್ಯವಿಲ್ಲದೆ ನೀನು ಬಜೆಗಪ್ಪಿ ಕೊಳುತಿದ್ದೆ, 

ಈಗ ಬೆಳೆದಿಹನೆಂದು ಸುಮ್ಮನೇ ಗರ್ಜಿಸುವೆ, 

ಅಹುದಹುದು ನೀನೀಗ ಸಿಂಪದಂತಹ ಶೂರ 

ಕೈಯಲಾಗದ ಮುದುಕಿ ನಿನ್ನ ಸಾಕಿದ ನಾಮು.’ 
ಬೋಸ್ತಾ ನದಲ್ಲಿ ಒಂದು ಬರಗಾಲದ ವರ್ಣನೆ ಬರುತ್ತದೆ; ಹೀಗೆ: 

ದಾಮಿಸ್ಕ ಪಟ್ಟಣದಿ ಒರಗಾಲ ಬಂದಿತ್ತು, 

ಆ ಕಾಲ ಕ್ರೋಮಿಗಳ ಪ್ರೆ ಶ್ರೀಮವನೆ ಮರೆಸಿತ್ತು. 

ತುಟಿ ಸವರೆ ನೀರ್ಕಾಣಲವಕಾಶವಿರದಿತ್ತು. 

ಬಂದೆಂದುಮಿರುತಿದ್ದ ತೊರೆನೊರೆಯು ಒಣಗಿತ್ತು 

ತಬ್ಬಲಿಯ ಕಣ್ಣೀರೆ ನೀರೆಂಬುದಾಗಿತ್ತು. 

ಮನೆಯಿಂದ ಅಡಿಗೆಹೊಗೆ ಏನೇನು ಬರದಿತ್ತು, 

ಬಿಸೆಗೆಟ್ಟ ಹೆ೦ಗುಸರ ಬಿಸಿಯುಸಿರು ಒಂದಿತ್ತು. 

ಗಿಡಬಳ್ಳಿ ಬರಿಮೈೆಯ ವೇಷವನು ತಳೆದಿತ್ತು 

ಎದೆಗಾರರುಸಿರೆಲ್ಲ ಬಸವಳಿದು ಅಡಗಿತ್ತು, 

ಗುಡ್ಡ ದಲಿ ಹಸುರಿಲ್ಲ ತೋಟದಲಿ ಚಿಗುರಿಲ್ಲ 

ಹೊಲನೆ ತಿಂದವು ಮಿಂಡತ್ಕೆ ಮಿಡತೆ ತಿಂದರು ಜನಕು, 
ಬಗ್ಗಾ ದ ಪಟ್ಟಿ ಣ ಟಾರ್ಟರರ ಬಾಳಿಗೆ ತುತ್ತಾ ದುದನ್ನು ಕವಿ ತನ್ನ 


ಒರಿದು ಪ ಪದ್ಯೆದಲ್ಲ ವರ್ಣಿಸಿದ್ದಾ ನೆ." ಅನೂರರ ರಾಜ್ಯ ಹಾಳಾದುವನ್ನು 
೪. _ಲತ್ತಿಳ೬ಿ 


೨೬ ಪಾರ್ಸಿ ಕನೀಂದ್ರರು 


ನೋಡಿ ಮೇಘಲೋಕ ತನ್ನ ಕಣ್ಣೀರನ್ನು ರಕ್ತದ ಮಳೆಯಾಗಿ ಸುರಿಸಿ 
ದರೂ ಏನೂ ತಪ್ಪಿಲ್ಲ. ಮಹಮದನೇ, ನ್ಯಾಯದಾ ದಿನದಲ್ಲಿ ಮಣ್ಣಿನಿಂ 
ದೆದ್ದು ಬರುವೆಯೇನು, ಈಗಲೇ ತಲೆಯೆತ್ತು, ನಿನ್ನ ಜನಗಳಿಗೆ ಆ ಕಡೆಯ 
ದಿನ ಒದಗಿದೆ ನೋಡು. ರಾಜರಾಜರು ಉರುಳಿದರು, ಮಹಮದನ 
ಮಕ್ಕಳುಗಳಾ ರಕ್ತ ಜೆಲ್ಲಾಡಿತೀ ದಿನದಲ್ಲಿ, ಇದೆ ಇಲ್ಲಿ ಸುಲ್ತಾನ 
ರೆಂದವರು ಆಳಿದಾ ಎಡೆಯಲ್ಲಿ ' ಹೀಗೆ. 


ನೋಯಿಸದಿರಿತರರನು ಬಲ್ಲನಿತು, 
ಮುಳ್ಳುಗಳು ತಾವುಂಟು ಬಾಳ ಹಾದಿಯಲಿ 
ಬಡವರ ಸಹಾಯಕ್ಕೆ ಕೈನೀಡು, 
ನಿನಗಾದರಿರಬಹುದು ಕಷ್ಟ ಸಮಯಗಳು. 
ಹೀಗೆ ಎಷ್ಟೋ ಮಾತು ಹೇಳಿದ್ದಾನೆ. 
ನಗಬೇಕೊ ಅಳಬೇಕೋ ಗೊತ್ತಾಗುವುದಿಲ್ಲ, ನಕ್ಕುಬಿಡೋಣ, 
ಇಂತಹ ರಸವೊಂದನ್ನು ಕವಿತೆಯಲ್ಲಿ ತರುವುದಕ್ಕೆ ಎದೆಗಾರಿಕೆ ಬೇಕು, 
ತನ್ನ ಸನ್ನಿವೇಶವೇಶಿತ್ತು ಸಾದಿ ಅದನ್ನು ಹೇಗೆ ತಿರುಗಿಸಿದ್ದಾನೆ ಅದನ್ನು ಈ 
ಕತೆಯಲ್ಲಿ ನೋಡಬಹುದು. « ಪರಂಗಿಗಳು ಆಗೆನ್ನ ಯಹುದಿಗಳ 
ಜೊತೆಯಲ್ಲಿ ತ್ರಾಬಲ್ಲ ನಗರದಲಿ ಕಂದಕವನಗೆಯುವಾ ಕೆಲಸಳ್ಕೆ 
ಹಾಕಿದರು? ಎಂಬಲ್ಲಿಂದ ಮುಂದುವರಿದುದು. ಆಗ "ಹಲಬದಾ 
ತ್ರೀಮಂತನವನೊಬ್ಬ ಬಹುದಿನದ ಗುರುತಿನವ ಬಂದಲ್ಲಿ ಇೇಳಿದನು 
ಆವ ಪರಿಯಿದುಯೆಂದು. ಹೇಳಿದೆನು ಆವ ಪರಿಯೆಂದಿದನು ವರ್ಣಿಸಲಿ 
ಮನುಜರನೆ ಬಿಟ್ಟಾನು ಕಾಡಿಗೋಡುತಲಿದ್ದೆ 
ದೇವನೇ ಆಧಾರವೆನಗೆಂದುಕೊಂಡಿದ್ದೆ. 
ಮನುಜತನವಿಲ್ಲದಾ ಮಾನವರ ಸಹವಾಸ 
ವಾಯ್ತೆ ೦ದು ಏನನೊರೆಯಲಿ ನಾನು ದುರ್ದೆತೆಯ್ಕ 
ಗುರುತಿನವರೊಡನೆ ಬಂಧನದೊಳಿಹುದೇ ಲೇಸು 
ಅರಿಯದರವೊಡನೇಕೆ ಉದ್ಯಾನಜೋಡಾಟ 9 
ಮರುಕವಾಯ್ತಾ ತನಿಗೆ. ಹತ್ತು ಹಣವನು ಕೊಟ್ಟು ತಪ್ಪಿ ಸಿದನಾ ಸೆರೆಯ, 


ಸಾದಿ ಮತ್ತು ಅವನ ಕಾವ್ಯ ೨೭ 


ಮೆತ್ತೆನ್ನ ತನ್ನ ಊರಿಗೆ ಒಯಲಲ್ಲಿ ನೂರು ಹಣಗಳೆ ಕೊಟ್ಟು ನನಗವನ 
ಮಗಳೊಡನೆ ಮದುವಿಯನು ಮಾಡಿದನು. ಇರಲಿರಲು ಕಿರುಕುಳಳೆ 
ಬಡೆಯಾಯ್ತು ಸಂಸಾರ, ಆ ಹೆಣ್ಣು ಬಹುಮಾತನಾಡುತ್ತಲಿರಲಾಗಿ. 


ಶಾಂತನಾದಾತಂಗೆ ಬಯ್ತು ಹೆಂಡತಿಯಾಗೆ, 
ನರಕವೀಲೋಕದೊಳು ಮತ್ತೆ ಬೇರೊಂದಿಲ್ಲ. 
ದುಷ್ಟ ಗೆಳತಿಯ ಕೊಡದೆ ಕಾಪಾಡು ಏಲೆ ದೇವ 
ಆ ನರಕದಾ ಹಿಂಸೆಯಿಂದೆಮ್ಮ ಕಾಪಾಡು, 


ಬಯ್ಗಳಾ ಸುರಿಮಳೆಯ ಕರೆಜೊಮ್ಮೆ ಮೂದಲಿಸಿದಳು ಹೆಣ್ಣು, ಹತ್ತು 
ಹಣವನು ಕೊಟ್ಟು ಆ ಪರಂಗಿಗಳ ಸೆರೆಯಿಂದೆನ್ನ ತಂದೆ ತಂದಾತನಲ್ಲವೆ 
ನೀನು? ಹೇಳಿದೆನು, ಅಹುದಹಂದು, ಅವನೆ ನಾನಾಗಿಹೆನು, ಹತ್ತು ಹಣ 
ಕೊಟ್ಟಾತ ಆ ಸೆರೆಯ ತಪ್ಪಿಸಿದ ನೂರು ಹಣ ಕೊಟ್ಟಿ ೦ತು ನಿನ್ನ 
ಕೈೈಗೊಪ್ಪಿ ಸಿದ, ಭು 


ಳೇಳಿಹೆನು ಕುರಿಯೊಂದು ತೋಳನಿಗೆ ಸಿಕ್ಕಿತ್ತು 
ಬಾನಿಯಂದದೊಳೂಬ್ಬ ಬಿಡಿಸಿದನು ತಾನದನು. 
ಅ೦ದಿನಾ ಇರುಳವನೆ, ಆ ಮನುಜ, ಆ ದಾನಿ, 
ಕುರಿಮರಿಯ ಕುತ್ತಿಗೆಯ ತಿವಿದನು ಕಠಾರಿಯಲಿ, 
ಕುರಿಯ ಭೂತವು ತೋರಿತವನಿಗೆ ಬಯ್ದು ಅವನಿಗೆ ಹೇಳಿತು 


ತೋಳನಿ೦ದಲೆ ಬಿಡಿಸಿ ನೀನೇ ತೋಳನಾದೆಯಾ ಎಂದಿತು.? 


ಇನ್ನಿತರ ಕಾವ್ಯಲಕ್ಷ! ಣಗಳಿಗೆ ಈ ಮುಂದಿನ ಉದಾಹರಣೆಗಳನ್ನು 
ಸಾಸ 

ದೇವನ ಕರುಣೆಯನ್ನು ವರ್ಣಿಸುತ್ತಾ ಕವಿ "ಬೆಳಗಿನಾ ಸುಳಿಗಾಳಿ 
ಯೆಂಬ ತನ್ನ ಮಂತ್ರಿಗೆ ಹೇಳಿದನು ದೇವ ಪಜ್ಜೆ ಯಾ ಹಾಸಿಗೆಯ 
ಹರಡೆಂದು, pe ಮುಂಗಾರ ಮುಗಿಲೆಂಓ ದಾದಿಗಪ್ಸಣೆಯ 
ಮಾಡಿದನು ಭೂಮಿಯೆಂಟಾ ತೊಟ್ಟಿ ಲಲಿ ಏಳೆಸಸಿಗಳೆಂಬಾ ಮಕ್ಕ ಳನು 
ತೂಗಿ ಸಲಹೆಂದು. ಗಿಡಗಳಿಗೆ ಹೊಸನರುಸದುಡುಗೊರೆಯೆಂದು ಸ ಕೆ 


೨೮ ಪಾರ್ಸಿ ಕನೀಂದ್ರರು 


ಲೆಯ ತೊಡಿಸಿದನು. ಚಿಗುರುಗೊಂಚಿಗಳೆಂಬ ಮಕ್ಕಳಿಗೆ ನಗುವ 
ಹೂಗಳ ದಂಡೆಗಳಿಂದಲಂಕರಿಸಿದನು. ಹುಲ್ಲಿ ಕೊಳಗಿನ ರಸವು ಅವನ 
ಶಕ್ತಿಯಿ೦ದಾಯ ಜೇನ ಮಧು. ಅವನ ಪಾಲನೆಯಿಂದ ಬೀಜಬೆಳೆ 
ಯಿತು ತಾನು ಖರ್ಜೂರ ಮರವಾಗಿ' ಎಂದು ಹೇಳುತ್ತಾನೆ. 


ವ್ಯರ್ಥವಾದ ಜೀವನಕ್ಕಾ ಗಿ ಪಶ್ಚಾ ತ್ತಾಪಪ ಡುವುದನ್ನು ಕಲ್ಲು 
ಹೃದಯವನು ಕಣ್ಣೀರ ವಜ್ರ hp ಕೊರೆದು? ಎಂದು ಒಕಿಕುಕತೆ 
ವರ್ಜಿಸಿದ್ದಾ ನೆ. 
ಗುಲಾಬಿಯ ಮೇಲಿನ ಒಂದು ನೀರಿನ ಹನಿಯನ್ನು ನೋಡಿ 
ಆ ಗುಲಾಬಿಯ ಮೇಲೆ ಹಥಿದಾ ಮುತ್ತು ಸೊಗಸುತಲಿರುವು್ರದು! 
ಮುಳಿದ ಪ್ರಿಯೆಯಾ ಮೊಗದ ಮೇಲಿನ ಬೆಮರಿನಾ ಹಶಿಯಂದದಿ ॥ 
ಎನ್ನುತ್ತಾ ನೆ. 
ಇದೊಂದು ತೋಟದ ವರ್ಣನೆ: "ಏನು ಸೊಬಗಿನ ಬೀಡು, 
ಹೈದಯವನು ಅರಳಿಸುವ ವೃಕ್ಷಗಳು ಮೇಲೆಲ್ಲ ಹೆಣೆದು ಹಬ್ಬಿ ಹವ್ರ, 
ನೆಲವೆಲ್ಲ ಸ್ಫಟಿಕಮಣಿಮಯವು, ವನವೆಲ್ಲ ಜಿಗಿಜಿಗಿಸುವಾ ಹಣ್ಣುಗಳ 
ತೋರಣವು. 


ಅಲ್ಲಿ ಬದಿಯಲಿ ನಿಂತು ನೋಡಲು ರಂಗುರಂಗಿನ ಪ್ರಷ್ಪವೂ 
ಇಲ್ಲಿ ಗೊಂಚಲುಗೊಂಚಲಾಗಿಹ ಹಣ್ಣು ಹಣ್ಣಿನ ಸುಗ್ಗಿಯೂ 
ನೆಳಲು ಬೆಳಕಿನ ಆಟಿವಾಡುತ ಗಾಳಿ ಸುಳಿಯುತಲಿರುವುದು 
ಚಿತ್ರಚಿತ್ರದ ರತ್ನಗಂಬಳಿ ಹಾಸಿ ತೋರುತಲಿರುವುದು. ' 


ತನ್ನ ಕವಿತೆಗೆ ಮೊದಲು ಮಂತ್ರಿಯ ಒನ್ಸಿಗೆ ಚೇಕೆಂಬುದನ್ನು 
ಕವಿ ಆತನ " ಒಪ್ಪಿಗೆಯೆಂಬ ಒಡವೆಯನ್ನು ಧರಿಸಿದಲ್ಲದೆ ತನ್ನ ಸೊಬಗಿನ 
ಕುಂದು ತಾನರಿತ ನನ್ನ ವಾಣಿಯೆಂಬಾ ಹಸೆಮಣೆಯ ಹೆಣ್ಣು ತಲೆಯೆತ್ತಿ, 
ಹಿಂದುಹಿಂದೆಯೆ ಕಿರುದನಿಯಲಿ ನಾಚಿ ಹಾಡುವುದನು ತಾ ಬಿಟ್ಟು, 
ಅರಳಿದಾ ಮೊಗದಿಂದೆ ಜೆಲುವಿನಾ ಸಂದಣಿಗೆ ಬಕಲಂಜುತಿಹಳು? 
ಎಂದು ವರ್ಣಿಸುತ್ತಾನೆ, 


ಸಾದಿ ಮತ್ತು ಅನನ ಕಾವ್ಯ ರ್ಶ 


ಈ ಹೋಲಿಕೆಯನ್ನು ನೋಡಿ 


« ಸತ್ಯವಾಗಿರೆ ನೀನು ಆರ ಭೀತಿಯು ಏನು 

ಮಲಿನ ವಸ್ರ್ರಳೆ ತಾನೆ ಅಗಸನೊಗೆಯುವ ಏಟು? 
ಆಷಾಡಭೂತಿತನ ಬೇಡವೆಂಬುವುದನ್ನು ಕವಿ ಹೀಗೆ ಹೇಳಿದ್ದಾನೆ: 

" ಹೆದರುವೆನು ಆರಾಬಿ ಕಾಬಾದ ಹಾದಿಯಿದು | 

ತಾನಲ್ಲ ಆ ಸ್ಮಳವ ನೀ ಮುಟ್ಟಲಾರೆ || 

ಈ ಹಾದಿ ಹೋಗುವುದು ತುರ್ಕಸ್ತಾನದ ಕಡೆಗೆ| 

ನೀನೀಗ ದಾರಿಯನು ಬಿಟ್ಟು ಬಂದಿರುವೆ? | 
ಮರಳುಕಾಡಿನ ಪ್ರಯಾಣ ಕವಿಯ ಬಾಯಲ್ಲಿ ಹೀಗೆ ನುಡಿಸಿದೆ 

ಒಂದುಕಡೆ: 


"ಎಂತು ನಡೆವನು ಕಾಲನಡಗೆಯ ದಾರಿಕಾರನು ಮುಂದಕೆ | 
ಹೊರಲು ಆರದೆ ಹೊರೆಯ ನಿಲ್ಲಲು ಒಂಟಿಯೆಂಬುದೆಹಿಂದಳೆ ॥ 
ಪ್ರಷ್ಟಿ ಯಾಗಿಹ ಮನುಜ ನವೆಯಲು ಕಾಡ ಮಾರ್ಗದ ಬಳಲಿಗೆ | 
ಮೊದಲೆ ಬಡವನು ಸೋಲದೆ೦ತವನಿರಲು ಬಲ್ಲನು ಬೇಗೆಗೆ? | 


ಕೇಳಲಾರದ ಹಾಡನ್ನು ಕೇಳಿ ಹೊರಟ ಉದ್ಗಾರ: 
"ಏನು ಹಾಡಿನ ಬಿಗಿಯು ಅವನ ಆಲಾಪನೆಗೆ 
ಜೀವನದ ತಂತಿಯೇ ಹರಿದು ತುಂಡಾಗುವುದು. 
ಅವನ ಆ ದನಿಯೇನು, ಏನಿನಿದು ಆ ರಾಗ, 
ತಾಯ್ತಂದೆ ಸತ್ತೈಡೆಯ ತಬ್ಬಲಿಗಳತ್ತ ೦ತೆ.' 


« ಮುದ್ದುಮೊಗ ಜಿಂದುಬಿಯು ಇಂಪಾದ ಕೊರಳಿಂದೆ 
ಬರಲೊಂದು ಹಾಡದರ ಮಾಧುರ್ಯ ಬೇರಿಹುದುಂ. 
ಓಷಾಕ, ಇಸ್ಪಹಾನಿ ಜ್ಯಾಜ ರೀತಿಗಳು 
ಸಂಗೀತಶಾಸ್ತ್ರವೆನೆ ಸೇರಿರಲು ಏನಂತೆ, 

ಮಂನಕೆ ತಟ್ಟುತಲಿಹುದು ಸರಸ ಬೇಸರವಾಗಿ 

ಈ ರೀತಿ ಅಣ್ಣ ಗಳು ಹಾಡಿದೊಡೆ ಕೇಳಯ್ಯ. ಕ 


೩೦ ಪಾರ್ಸಿ ಕನೀಂದ್ರರು 


ಗುಲಿಸ್ತಾನದಲ್ಲಿನ ಎರಡು ಕತೆಗಳು ಸಾದಿಯ ಮನಸ್ಸು ಹೇಗೆ 
ಹಾಡಿನ ಕಡೆಗೆ ಒಲಿದಿತ್ತು ಎಂಬುದನ್ನು ತೋರಿಸುತ್ತವೆ. 


ಮೊದಲನೇ ಕತೆ: 

4 ಒಮ್ಮೆ ನಾವಿರುಳೆಲ್ಲ ನಡೆನಡೆದು ದಾರಿಗರು ಮುಂಜಾನೆ ಮರಳು 
ಕಾಡಿನ ಅರುಗ ಸೇರಿ ತಂಗಿದೆವಲ್ಲ. ಸಂಗಡಿಗನೊಬ್ಬನಾ ಬೆಳಕು ಹರಿವುದ 
ರೊಳಗೆ ಕೂಗಿಕೊಂಡೆದ್ದು ಮರಳುಕಾಡಿನ ಒಳಗೆ ತಿರುತಿರುಗಿ ಬಹು 
ವೇಳೆ ಬಂದನೇನಚ್ಚರಿಯೊ. ಮರುದಿನದೊಳವನನ್ನು ಕೇಳಿದೆನು ಆವ ಪರಿ 
ಯಿದುಯೆಂದು. ಹೇಳಿದನು ಹಾಡುವಾ ಹಕ್ಕಿಗಳು ವನಗಳಲಿ ಸೇರಿದ್ದು 
ವೇನೆಂಬೆ, ಬೆಟ್ಟಿದಲಿ ಬಂದಿದ್ದುವಾ ನುಡಿವ ಹಕ್ಕಿಗಳು, ನೀರಿನಲಿ 
ಕಂಡೆ ದನಿಗೆ ಮಂಡೂಕಗಳ, ಕಾಡಿನಲಿ ಗರ್ಜಿಸುವ ಮೃಗಗಳನು. 
ಕಂಡುಕಂಡಿವನೆಲ್ಲ ನುಡಿದುಕೊಂಡೆನು ನಾನೆ ಇಂತಿವುಗಳೆಲ್ಲವೂ 
ದೇವನೊಲುಮೆಯ ಹೊಗಳಿ ಹಾಡುತ್ತಲಿಹವೇನು, ಮರವೆಯಾ 
ನಿದ್ರೆಯಲಿ ನಾನು ಮಲಗಿಹಂದೇನು? 


ಬೆಳಕು ಹರಿಯದ ಮುನ್ನ ಹಕ್ಕಿ ಹಾಡುತಲಿತ್ತು 

ಸೂರೆಗೊಂಡಿತು ಎನ್ನ ತನುಮನವನೆಲ್ಲವನು. 

ಎನ್ನ ರಾಗದ ದನಿಗೆ ಬೆಚ್ಚಿದನೊ ಸ್ನೇಹಿತನು 

ಹಕ್ಕಿಹಾಡಿಗೆ ಇಂತು ಸೋಲುವರೆ ಕೇಳಿದನು, 

ನುಡಿದೆನುತ್ತರವಯ್ಯ ಮಾನವನ ಕೃತಿಯಲ್ಲ 

ಮರೆತಿಹುದು ದೇವನನು ಹಾಡುತಿರೆ ಹಕ್ಕಿಗಳು. 
ಎರಡನೆಯ ಕತೆ: 

" ಹಿಜ್ಯಾಜ ಯಾತ್ರೆಯಲಿ ನಾನೊಮ್ಮೆ ಯುವಕರೊಂದಿಗೆ ಸೇಠಿ 
ನಡೆನಿದ್ದೆ. ಸ್ನೇಹದೊಳಗಿರುತಿದ್ದೆ ವದರಿಂದೆ ನಾವೆಲ್ಲ ವೊಂದಾಗಿ ಆಗಾಗ 
ಭಕ್ತಿಯಾ ಹಾಡುಗಳ ಹಾಡುತ್ತ ಸವೆಸುತ್ತಿದ್ದೆವು ಬಳಸುಹಾದಿಯನಂ. 
ಎಮ್ಮೊಂದಿಗಿರುತಿದ್ದನಾ ಬಿದಮ ತಾನೊಬ್ಬ, ಹಳಿಯುತಿದ್ದ ನು ಬಿಡದೆ 
ದರ್ವೀಷರಾದವರ ನಡೆನುಡಿಯ ರೀತಿಗಳ, ಇಂತಿರಲು ಹೂಲಾಲ 
ಅರಬಿಯರ ವನದ ಬಳಿಗೈ ದಿದೆವು. ಅಲ್ಲಿನಾ ಅರಬ ಹುಡುಗನು ಒಬ್ಬ 


ಸಾದಿ ಮತ್ತು ಅವನ ಕಾವ್ಯ ೩೧ 


ಸೊಗಸಿನ ಹಾಡೊಂದ ಹೇಳಿಕೊಳ್ಳುತಲಿದ್ದ. ಮಧುರಗಾನದ ಸವಿಗೆ 
ಗಗನದಲಿ ಹಾರುವಾ ಹಕ್ಕಿಗಳು ಕೆಳಗಿಳಿದು ಕಿವಿದೆರೆದು ಕುಳಿತು 
ಕೊಳ್ಳಲು ಬೇಕು. ಆ ಬಿದನ ಒಂಟಿ ಕುಣಿದಾಡಿತೀ ಹಾಡ ಕೇಳಿದ ಒಡನೆ. 
ಕೆಡವಿ ಅವನನು ಸ್ವೇಚ್ಸೆಯಿಂದೋಡಿಯೇ ಹೋಯ್ತು. ಕೇಳಿದೆನು 
ಆಚಾರ್ಯ, ಆ ಹಾಡು ಮೃಗವನೇ ಕುಣಿಸಿ ನಲಿದಾಡಿಸಿತು, ನಿನಗೇಕೆ 
ಕಾಣಲಿಲ್ಲ ದರ ಸವಿ! 
ಹಕ್ಕಿ ಎನ್ನಯ ಕಿವಿಯಲೇನನು ಉಸಿರಿ ಹೇಳಿತು ಕಂಡೆಯಾ 
ಪ್ರೇಮವೆಂಬುದ ಕಾಣೆಯಾದೊಡೆ ಮನುಜನಲ್ಲವು ಎಂದಿತು. 
ಅರಬ ಹೇಳಿದ ಹಾಡ ಸೊಗಸಿಗೆ ಒಂಟಿಯೇ ಕುಣಿದಾಡಿತು 
ಸೊಗಸನರಿಯದೆ ಹೇಳು ಮನುಜನೆ ಮೃಗಳೆ ನೀ ಕಡೆಯಾದೆಯಾ? 
ಒಂಟಿ ಪರವಶವಾಗಿ ಹರುಷದೊಳುಬ್ಬಿ ಹೋಯಿತು ಎನ್ನಲು, 
ಕಲ್ಲುಮನುಜನ ಮನುಜನೆಂಬೆನೆ ಕತ್ತೆಯೆನ್ನುತ ಕರೆವೆನು. 
ಎಲ್ಲಿ ನೋಡಲು ದೇವನಾ ಸ್ತುತಿ ಹೊಮಿಷ್ಟಿ ಹೊರಡುತಲಿರುವುದು 
ಕಿವಿಯದಾವನಿಗುಂಟು ಅವನಿಗೆ ಉಂಟು ಹೃದಯದ ಭಕ್ತಿಯೂ, 
ಹಕ್ಕಿಯೊಂದೇ ಮೆಚ್ಚಿ ಹಾಡುವುದಲ್ಲ ಹೂವಿನ ಸೊಬಗನು, 
ಪೊದೆಯ ಮೇಲಿನ ಮುಳ್ಳು ಎಲ್ಲಾ ಸ್ತುತಿಯ ಹಾಡುತಲಿರುವುದು.' 


ಇನ್ನೊಂದು ಕಡೆ ಸಂಗೀತದ ಈ ವರ್ಣನೆ ಬರುತ್ತದೆ. 
ಸರಸದಾ ಸವಿಯುಂಡು ಸುಳಿಯುತಿಹ ಪ್ರೇವಿಂಗಳ 
ಸೆಳೆಡೊಲಿಸಿ ಸುಳಿಯುವುದು ಸರಸತರ ಸಂಗೀತ, 
ಜೆಲುವೇಕೆ, ಅದು ನೋಡೆ ಬರಿಯ ದೇಹದ ನ್ಯಾಯ, 
ಎಬ್ಬಿಸುವುದಾತ್ಮವನು ಸವಿನುಡಿಯ ಸಂಗೀತ. 


ಹೇಳುವುದನ್ನು ಸ್ವಲ್ಪದರಲ್ಲಿ ಹೇಳುವುದು ಸಾದಿಯ ಪದ್ಧತಿ 
ಎಂದು ಕಾಣುತ್ತದೆ. ಸ್ವಲ್ಪ ಉದ್ದ ವಾಗಿ ಹೇಳುವುದಕ್ಕೆ ಹೊರಟಾಗ ಅದಕ್ಕೆ 
ತಕ್ಕ ಕವಿತಾಥೋರಣೆ ಬರುತ್ತದೆ. ಬಡವ ಶ್ರೀಮಂತರ ವಿಚಾರವನ್ನು 
ಒಂದು ಕಡೆ ಸ್ವಲ್ಪ ಲಂಬಿಸಿ ರಸವತ್ತಾಗಿ ಹೇಳಿದ್ದಾ ನೆ. ಆ ಭಾಗದ ಕೆಲ 


ಕೆಲವು ಆಯ್ಕೆಗಳನ್ನು ನೋಡಬಹುದು. ಶ್ರೀಮಂತರು ಅವರ ಪರವಾಗಿ 


೩೨ ಪಾರ್ಸಿ ಕವೀಂದ್ರರು 


ಮಾತನಾಡುವವನೆ ದೃಷ್ಟಿಯಿಂದ " ಬಡವರಿಗೆ ಭಂಡಾರ, ಸಾಧುಗಳಿ 
ಗುಗ್ರಾಣ, ಯಾತ್ರಿಕರ ಗುರಿಯ ಗುಡಿ, ಪಯಣಿಗರ ಬೀಡಾರ.' ಪ್ರತಿ 
ವಾದಿ ಗುಣವರ್ಣನೆಯನ್ನು ಕೇಳಿ ಸಿಟ್ಟಿಗೆದ್ದ ಸಂತೆ "ಶಾಂತಿಯನು ಹಿಡಿ 
ದವನ ಆಕೆಯ ಒಮ್ಮೆಯೇ ಸಡಿಲಿಸಿತ್ಕ, ಕೋಪದಾ ನುಡಿಯೆಂಬ ಆ 
ಕುದುರೆ ಹೆಮ್ಮೆಯಾ ಬಯಲಿನಲಿ ಹುಚ್ಚಾಗಿ ಓಡಿತದು. ಅವನ ನಾಲಗೆ 
ಯೆಂಬ ಶಕ್ತಿಯನು ಸೆಳೆದೆಳದು ರುಳಪಿಸಿದನೆನ್ನೆದುರು.' ಅವನು 
ಕೇಳಿದ್ದ ಂತೆ ಶ್ರೀಮಂತರು «ಹೇಳಿಯೇ ಹೇಳುವರು ಮನೆಯಲ್ಲಿ ಆರಿಲ್ಲ, 
ಮನೆಯಲ್ಲಿ ಆರಿಲ್ಲ, ಸತ್ಯವಾಗಿಹುದು ಅವರ ಆ ಹೇಳಿಳೆಯು 

ನ್ಯಾಯಮತಿ ತಿಳಿವೊಂದು ಯಜಮಾನಗಿಲ್ಲದಿರೆ 

ಆಳು ಹೇಳಿದ ನಿಜವ ಮನೆಯೊಳಗೆ ಆರಿಲ್ಲ. 


ಇದು ಕಟ್ಟಕಡೆಗುಂಟಾದ ಜಗಳದ ವರ್ಣನೆ: " ಮಾತಿನಾ ಜಗಳ 
ವದು ನಡೆದಿತ್ತು. ಇಂತು ಆ ಚದುರಂಗದಾಟಿದಲಿ ಅವನು ಒಡ್ಡಿದ 
ಪೇದೆಗಳಿಗೆಲ್ಲ ಅಡ್ಡಲಾಗಿಡುತಿದ್ದೆ ನನ್ನ ಕಡೆ ಪೇದೆಗಳ. ನನ್ನ ದೊರೆಯನು 
ಒಮ್ಮೆ ಹಿಡಿದು ನಿಲ್ಲಿಸಲವನು ರಾಣಿಯಿಂ ಸೆರೆಯ ಬಿಡಿಸುತಲಿದ್ದೆ. 
ಅವನ ಮಾತಿನ ನಾಣ್ಯ ಎಲ್ಲ ಮುಗಿಯುತ ಬಂತು, ತರ್ಕದಾ ಅಂಬು 
ಗಳು ಹೂಡಿಯಾದುವು ಎಲ್ಲ. 


ಮಾತಿನಾ ಮಲ್ಲನಿಗೆ ಹೆದರಿ ಹಿಂದಾಗದಿರು 
ಉತ್ಪ್ರೇಕ್ಸೈ ಹೊರತಾಗಿ ಅವನಿಗೇನುಳಿದಿಲ್ಲ. 
ಶಾಸ್ತ್ರಗಳು ನ್ಯಾಯ ಕಟ್ಟಳೆಯೆಂಬ ಮಾತುಗಳು 
ನಿನ್ನ ಕಡೆಗಿರಂತಿರಲು ನಿಲ್ಲಿಸವುಗಳ ಮುಂದೆ. 
ಶಸ್ತ್ರಗಳು ಇಹವೆಂದು ಹೊರಗೆ ತೋರುವನವನು. 
ಅವನ ಕೋಟಿಯ ಒಳಗೆ ಸೈನಿಕರು ತಾವಿಲ್ಲ. 


ಕಡೆಗವನ ತರ್ಕದಾ ಯುಕ್ತಿಗಳು ಮಂಗಿದುಹೋಗಿರಲಾಗಿ ಸೋಲ 
ನೊಪ್ಪವ ಸಮಯ ಬಂದಾಯ್ತು. ಒರಟುತನದಾ ಕೂಗು ಮೊದಲು 
ಮಾಡಿದನವನು ತನ್ನ ಮಗ ಅಬ್ರಾಮನೊಡನಾಡಿ ತರ್ಕದಲಿ ಸೋತಿರಲು 


ಆ ಸುರನು ಮುಷ್ಟಿಯುದ್ಧ ವನೊಡನೆ ಪ್ರಾರಂಭಿಸಿದ ತೆರದಿ, ಎನ್ನ 


ಸಾದಿ ಮತ್ತು ಅವನ ಕಾವ್ಯ ಕಕ್ಕಿ 


ಬಯ್ದನು ಅವನು, ಮತ್ತೆ ಬಯ್ದೆ ನು ನಾನು. ಎರೆಗಿದನು ಅವನೆನ್ನ 
ಕುತ್ತಿಗೆಗೆ ಹಾರಿದೆನು ನಾನವನ ಗಡ್ಡಳ್ಳೈ 

ಮೇಲೆ ಬಿದ್ದನು ಅವನು ಮೇಲೆ ಬಿದ್ದೆ ನು ನಾನು 

ಸುತ್ತುಮುತ್ತಿದ ಮಂದಿ ಆಟವನು ನೋಡಿದರು. 

ಏನು ಕಾರಣವೆಂದು ಕೇಳಿ ತಿಳಿದರು ಅವರು 

ಏನಿದಚ್ಚರಿಯಾಯ್ತೊ ತಿಳಿದು ನಕ್ಕರು ಅವರು.' 

ಜಗಳ *ಕಾಜಿಯ ಕಡೆಗೆ ಹೋಯಿತು. ಕಾಜಿ ಒಂದು ದೊಡ್ಡ 

ಉಪನ್ಯಾಸ ಹೇಳಿದನಂತೆ... " ಇ೦ತಂ ಮುಂದರಿದಿತ್ತು ಕಾಜಿಯಾ 
ವಾಗ್ಚೃರಿಯು. ಅವನ ಆ ನುಡಿಗುದುರೆ ನಮ್ಮ ಊಹೆಗೆ ವಿತಾರಿ ವೇಗವನು 
ತಳೆದಿತ್ತು) ಈ ಉಪನ್ಯಾಸವನ್ನು ಕೇಳಿ ಜಗಳ ಹೂಡಿದವರು ಏನು 
ಮಾಡಿದರೆಂದರೆ "ಅವನ ತೀರ್ಮಾನಕ್ಕೆ ಒಪ್ಪಿದೆವು. ಜಗಳವನು 
ಮಾಡಿದಾ ತಪ್ಪಿ ತಳೆ ಕ್ರ ಮೆಯ ಬೇಡಿದೆವಾಗ. ಶಾಂತಿಸಂಧಾನಕ್ಕೆ ತಿರು 
ಸಿದೆವು. ಒಬ್ಬ ಸಕೊಬ್ಬರ ಸಿರವ ಒಬ ನಿರೊಬ್ಬರ ಪಾದದೆಡೆಯಿಟ್ಟು ಒಬ್ಬ 
ರೊಬ್ಬ ಕಸಿ ಎಡ ಸುತ ತುಂಟತನಗಳನೆಲ್ಲ ಒಯ್ದು ಬಿಟ್ಟಿ ವು "ಯುದ್ಧ 
ಪ್ರಕರಣವ ಶಾಂತಿಯತಾವರಣಕ್ಕೆ. ಮಂಗಳವ ಕಾಜ ಈ ಎರಡು 
ಮಡಿಗಳಲಿ 

ಎಲೆ ಬಡವ ಸುಖದುಃಖ ತಿರುಗಣೆಗೆ ಮರುಗದಿರು 

ಸತ್ತರೂ ಕತ್ತಲೆಗೆ ಒಯ್ಯುವುದು ಈ ಈ ಗೋಳು. 

ಎಲೆ ಧನಿಕ ಕೊಡುಗೈ ಯ ತೋರಯ್ಯ ಇರುವಂದು, 

ಇಹಪರಗಳೆರಡರಲಿ ಸುಖವುಂಟು ಇದರಿಂದ. 


ಹೀಗೆ ಕವಿತ್ವದ ಮಾತು ಬಂದಿರುವಾಗಲೇ "ಸೂಫಿ ಭಾವನೆ? 
ಅಥವಾ " ಮಾರ್ಮಿಕವಾದ ಕವಿತಾಸರಣಿ'ಯನ್ನು ಕುರಿತು ಒಂದೆರಡು 
ಮಾತುಗಳನ್ನು ಹೇಳಬಹುದು. ಉಮರ್‌ ಖಯಾಮ್‌, ಹಾಫಿಸ್‌ ಕವಿ 
ಗಳನ್ನು ಒಂದು ಪಂಥದವರು ಕೇವಲ ಪ್ರಾಪಂಚಿಕರ ಗುಂಪಿಗೆ ಸೇರಿಸಲು 
ಪ್ರಯತ್ನ ಪಟ್ಟಿರುವುದೂ, ಒಂದರಿ ಪಂಥದಷರು ಸೂಫಿ ಭಕ್ತರ ಗುಂಪಿಗೆ 
ಸೇರಿಸಲು ಪ್ರಯತ್ನ ಪಟ್ಟಿ ರುವುದೂ ಕಂಡುಬಂದಿದೆ, ಸಾದಿಯೂ ಒಂದು 
ಜ— ೮೩೪೬ 


೩೪ ಪಾರ್ಸಿ ಕನೀಂದ್ರರು 


ದೃಷ್ಟಿಯಿಂದ ಸೂಫಿಗಳ ಗುಂಪಿಗೆ ಸೇರತಕ್ಕ ವನೇ. ಸೂಫಿ ಭಾವಕೆ 
ಗಳಿಂದ ಹುಟ್ಟಿರುವ ಒಣ ಚರ್ಜೆ ನಮ್ಮನ್ನು ಬೇಸರಗೊಳಿಸಬಹಂದು, 
ಆದರೆ ಅವುಗಳಿಂದ ಕವಿತೆಗೆ ಸ್ಫೂರ್ತಿ ದೊರೆತಿರುವ ಭಾಗದಲ್ಲಿ ಸಹಾನು 
ಭೂತಿಯುಂಟಾಗಂತ್ತದೆ. ಸಾದಿ ತತ್ವಜ್ಞನಾಗಿ ಒಂದು ಕತೆ ಹೀಗೆ ಹೇಳು 
ತ್ತಾನೆ: "ಹಿರಿಯನನು ಕೇಳಿದೆನು ಸೂಫಿಗಳ ಗುಣವದೆಂತಿಹುದೆಂದು. 
ಅವರೊಳಗೆ ಅತಿಹೀನನಾದವನು ಸಹ ತನ್ನ ಕೊರತೆಗಳ ಗಮನಿಸದೆ 
ಗೆಳೆಯರನುಕೂಲವನು ಮೊದಲು ನೋಡುವನೆಂದು ಹೇಳಿದನು. 
ತತ್ವಜ್ಞರಾಡಿಹರು ತನಗೆ ತಾನಾಗಿರುವ ಸೋದರನೆ ಇರಲೇನು ಸೋದ 
ರನು ಅವನಲ್ಲ, ಬಂಧುವೂ ಅವನಲ್ಲ ಇಂತೆಂದು. 


ಹಾದಿಯಲಿ ಒಡನಿದ್ದು ಓಡಿಹೋಗುವನವನು, 
ದಾರಿಪಯಣದ ಗೆಳೆಯನೆನಲಾಗದವನನ್ನು 
ತನ್ನ ಮತ ಬೇರಾಗೆ ಬಂಧುತ್ವ ಹೊಂದದದ್ದು, 
ಇರಲು ಬಂಧುತ್ವವನು ಬಿಡುವುದೇ ಲೇಸು. 


ನುಡಿದನಿದಕೊಬ್ಬಾತ, ತಪ್ಪಿ ಹುದಭಿಪ್ರಾಯ, ಹೇಳಿದೆ ಕುರಾನಿನಲಿ ಭಿನ್ನ 
ಮತವಿರಲೇನು ಬಂಧುಗಳ ಬಿಡುವುದದು ದೇವಸಮ್ಮತವಲ್ಲವದು 
ಯೆಂದು. ಹಾಗಲ್ಲ ಸೂತ್ರವದು ಬೇರೆಯಾಗಿಹುದೆಂದು ತೋರಿದೆನು 


ಒಬ್ಬಾತ ಹೊರಗಿನವ ದೇವನಿಗೆ ಬೇಕಾದ 
ಮನಃುಜನಾಗಿರಲವನು ಅವನಿಗೋಸುಗ ಕೇಳು 
ಸಾವಿರಳೆ ಮೊರಿದಾ ಬಂಧುಗಳ ಬಿಡಬಹುದು 
ತಾವೆಲ್ಲ ದೂರವಾಗಿರಲವರು ದೇವನಿಗೆ. 


ವಿಮರ್ಶಕ ಅಥವಾ ಹಾಸ್ಯ ಗಾರನಾದ ಸಾದಿ ಹೇಳುತ್ತಾನೆ: 
"ಸಾಮದಾಷೇಕನೊಬ್ಬನ ಕುರಿತು ಕೇಳಿದರು ಸೂಫಿಗಳ ನಿಜವೇನು 
ಹೇಳೆಂದು. ಹೇಳಿದನು ಮೊದಲವರ ದೇಹಗಳ ಸಂದಣಿಯು ಚದುರಿತ್ತು, 
ಮನವೆಲ್ಲ ಕೂಡಿತ್ತು. ಈಗಿಹುದು ದೇಹಗಳಲಂಕಾರ, ಒಳಗೆಲ್ಲ 
ಅವಿಚಾರ. 


ಸಾದಿ ಮತ್ತು ಅವನ ಕಾವ್ಯ ೩೫ 


ಕ್ಲಣಕೊಂದು ಸ್ಥಳವಾಗಿ ಹುಚ್ಚು ಮನ ತಿರುಗುತಿದೆ 
ಒಂದೆಡೆಯ ಶುದ್ಧಿ ಯನು ಕಾಣುವುದು ಈಗೆಂತು? 
ಸುತ್ತಲೂ ಇರಬಹುದು ಧನಕನಕ ವ್ಯಾಪಾರ, 
ದೇವನಳಿ ನೆಲೆಯಾಗೆ ಮನವದುವೆ ಸಾಧುತನ.? 


ಇನ್ನು ಕವಿ ಸಾದಿಯನ್ನು ಕೇಳೋಣ. ದೇವನ ಸ್ತುತಿಗೈೈಯುತ್ತ 
ಈ ವರ್ಣನೆ ತಾನಾಗಿ ಮಂಂದಂವರಿಯುತ್ತದೆ: 
ಪ್ರೇಮಿಗಳು ಪ್ರೇಮದೊಳಗಳಿದುಹೋದರು ಎಲ್ಲ 
ಅಳಿದವರ ದನಿಗಳವು ಎಮಗಾಗಿ ಉಳಿದಿಲ್ಲ. 


ಯೋಗಕನಿಪ್ರೆಯೊಳೊಬ್ಬ ಧ್ಯಾನಸಾಗರದಲ್ಲಿ ಮುಳುಗಿದ್ದ. ಎಚ್ಚತ್ತ 
ವೇಳೆ ಮಿತ್ರನೊಬ್ಬನು ಬಂದು ಕೇಳಿದನು, ಈ ಉದ್ಯಾನದೂಳಗಿದ್ದೆಯೇ 
ಅಲ್ಲಿಂದ ನಮಗೇನ ತಂದಿರುವೆ ನೀನೆಂದು. ಹೇಳಿದನು, ಧ್ಯಾನಿಸಿದ 
ಹೂವಿನಾ ಗಿಡದೆಡೆಗೆ ಹೋದಲ್ಲಿ ಸೆರಗ ತುಂಬಿಯೆ ನಾನು ಹೂಗಳನು 
ತರುವೆ ಮಿತ್ರರಿಗೆಂದು. ಗಿಡದ ಬಳಿಗೈದಿರಲು ಹೂವಿನಾ ಪರಿಮಳದಿ 


ಮನ ಸಿಲುಕಿ ಸೆರಗು ಬಿಟ್ಟುದು ಕೈಯ. 
ಎಲೆ ಹಕ್ಕಿ ಪ್ರೇಮವನು ಕಲಿ ಪತಂಗವ ನೋಡಿ 
ಜೀವನವ ತೆತ್ತಿತದು ಅದರ ದನಿ ಬರಲಿಲ್ಲ.' 
ಬಾಲ್ಯಕದ ಪ್ರಾರ್ಥನಾಲಯದಲ್ಲಿ ಒಮ್ಮೆ ತಾನು ಆಡಿದ ಮಾತನ್ನು 
ವರ್ಣಿಸುತ್ತಾ ಕವಿ ಹೇಳಿದ್ದಾನೆ, "ವರ್ಣನೆಯ ಮುಂದುವರಿಸುತಲಿರಲು 
ತಾನಾಗಿ ಹೊರಟಿತೀ ನುಡಿಯಾಗ: 


ನನಗೆ ನಾನೇ ಹೊರಗು ಇನ್ನು ಹತ್ತಿರದಾಳೆ 

ಎನಗೆ ಪ್ರೀತಿಯೊಳೆಂಬ ಪ್ರೇಯಸಿಯು ಇರುತಿರಲು 
ಕಾಣದೆಯೆ ಹೋದೆನಲ್ಲಾ ಏನಿದಚ್ಚರಿಯು, 
ಮರೆತೆನೇತಕೆ ಇಂತು ಬಳಿಸಂದ ಪ್ರೇಮವನು! 
ಎನ್ನ ಈ ಮರುಳುತನವಾರಿಗೊರೆಯಲಿ ನಾನು, 
ಬಳಿಯೊಳೇ ಇಹಳವಳ ಕಂಡರಿಯೆ ನಾನೆಂದು. 


೩೬ ಪಾರ್ಸಿ ಕವೀಂದ್ರರು 


ಈ ನುಡಿಯ ಜೊಂಪಿನಲಿ ತೇಲಿತ್ತು ಎನ್ನ ಮನ, ಎನ್ನ ಕೆ ಯೊಳೆ 
ಇತ್ತು ಪಾನಪಾಶ್ರೆಯು ತಾನು. 3 

ಇನ್ನೊಂದು ಕತೆಯಲ್ಲಿ ಕವಿ ಹೀಗೆ ಹೇಳಿದ್ದಾನೆ: 

ಯುವಕತನದೊಳಗಂದು ಮನಕೆ ನೆಟ್ಟಿ ಹುದು ನೋಡಿದ ನೋಟ, 
ಬೇಸಗೆಯ ದಿನವಾಗ್ಯ ತಾಪಕ್ಕೆ ತುಟಿ-ಬಾಯಿ ಒಣಗುತ್ತಲಿರುತಿತ್ತು. 
ಮರಳ ಕಾಡಿನ ಗಾಳಿ ಎಲುವುಗಳ ಕರಗಿಸುತಲಿರುತಿತ್ತು. ಮಧ್ಯಾಹ್ನ 
ತಾಪವನು ಸಹಿಸಲಾರದೆ ನಾನು ಒ೦ದು ಗೋಡೆಯ ಬಳಿಯ ಸಾರಿದೆನು. 
ಪ್ರಣ್ಯಾತ್ಮರಾರಾದರೂ ಗುಟುಕು ನೀರನಂ ಕೊಟ್ಟು ತಣಿಸುವರು 
ಬಾಯಾರಿಕೆಯನೆಂದು ನಂಬಿದೆನು. ಆಗಲೇ ಅಲ್ಲೊ ೦ದು ಮನೆಮುಖದ 
ಮಂಟಪದಿ ಜೆಲುವೆಯೊಬ್ಬಳ ಕಂಡೆ, ಆ ಜೆಲುವ ಬಣ್ಣಿಸಲು ಮುಡಿಯಿಲ್ಲ; 
ಕತ್ತಲಲಿ ಹಗಲ ಬೆಳಕಾದಂತೆ, ಪ್ರಳಯದಲಿ ನಿತ್ಯತ್ತದಾ ಬುಗ್ಗೆ ಯಂಕ ದಾ 
ತೆರನಂತೆ, ಅವಳ ಕೈಲೊಂದು ನೀರಿನ ಪಾತ್ರೆ, ಅದರೊಳಗೆ ತಣ್ಣೀರು, 
ಸಕ್ಕರೆಯನೂ ಮಧುವನೂ ಸೇರಿಸಿದಳದಳೆ, ಅತ್ತರನು ಬೆರಸಿದಳೊ, 
ಅವಳ ಮೊಗದಾ ಜೆಲುವೆ ನೀರಿನಲಿ ಸೇರಿ ಪರಿಮಳವಾಯ್ಕೊ ! ಇರಲಿ 
ಆ ಪೃುದುಕೈಯಿ ಎನಗಿತ್ತ ಸೀರಿಂದೆ ನವಚೀವವಂಕುರಿಸಿತೆನ್ನಲ್ಲಿ. 


ದಿನದಿನವು ಆ ಜಿಲುವು ಕಾಣಿಸುವುದಾವನಿಗೆ 
ಲವಲವಿಕೆ ಸಂತೋಷ ಸಮನಿಸುವುದಚ್ಚರಿಯೆ? 
ಮಧುವ ಮಾತ್ರವೆ ಕುಡಿದು ಮತ್ತೇರಿದಾತನಿಗೆ 
ಅರೆರಾತ್ರಿ ತಲೆತಿರುಗಿ ಎಚ್ಚರಿರುವುದೆ ಲಭ್ಯ ; 
ದೇವನಾ ಮಧುಪಾತ್ರದಲ ಹುಚ್ಚನಾದಂದಂ 
ನ್ಯಾಯದಾ ವೇಳೆಯೋ ದಿನ ಬೆಳಗಿ ಬಂದಂತೆ. 

ಈ ಕವಿತೆಯ ಹುಚ್ಚನ್ನು ಎತ್ತಿ ಹೇಳಂವ ಸಂದರ್ಭದಲ್ಲಿ ಲೈಲ 
ಮಜ್ಮೂನರ ಕತೆ ಬಹಳ ಒಪ್ಪವಾಗಿ ಹೊಂದಿಕೊಳ್ಳುತ್ತದೆ. ಸಾದಿ 
ಮುಖ್ಯವಾದ ಅಂಶವನ್ನು ಹೇಗೆ ಸಂಗ್ರಹ ಮಾಡಿ ಹೇಳುತ್ತಾನೆ 
ಎಂಬುದೂ ಇದರಿಂದ ವಿಶದಪಡುತ್ತದೆ. ಕತೆ: «ಅರೆಬಿಯದ ದೊರೆ 
ಗೊಂದು ದಿನ ರೈಲ ಮಜ್ಜೂನರ ಸಂಗತಿಯ ಹೇಳಿದರು, ಹುಚ್ಚನಾಗಿ 


ಸಾದಿ ಮತ್ತು ಅವನ ಕಾವ್ಯ ; ೩೭ 


ಗಿಹನು ಮಜ್ಮೂನೆಂದು, ವಿದ್ಯೆ ಬುದ್ಧಿಗಳೆಲ್ಲ ಮರೆಯಾಗಿ, ಉನ್ಮಾದದಲಿ 
ಮರಳುಕಾಡಿನೊಳಗಲೆಯುತಿಹನವನೆಂದು. ಆರನನಪ್ಪಣೆಯಾಯ್ತು ; 
ಸನ್ನಿಧಿಗೆ ಹಿಡಿತಂದರವನನ್ನು. ದೊರೆಯವನ ಕೇಳಿದನು, ಮನುಜನ 
ಸ್ವಭಾವದಲಿ ನಿನಗೆ ಬೇಸರವೇನು, ಮೃಗಗಳನು ಅನುಸರಿಸಿ ನಡೆದಿರುವೆ 
ಯೇಕೆಂದು. 


ಕಣ್ಣೀರ ಸುರಿಸಿದನು ಮಜ್ನೂನು ಲೈಲಾಳ ನೆನೆಯುತ್ತ 

ವನ್ನ ಹೃದಯವ ಹಿಡಿದುಕೊಂಡಿಹ ಜೆಲುವೆ 

ಒಮ್ಮೆ ನೋಡಲಿ ನಿನ್ನ ಅವರೆನ್ನ ದೂಸಿಸರು. 

ನಿನ್ನ ನೋಡುತಲವರು ಹಣ್ಣ ಹೆಚ್ಚಲು ಹೋಗಿ 

ತಮ್ಮ ಕ್ಸ ಯನು ತಾವೆ ಹೆಚ್ಚಿ ನೊ ಳ್ಳು ವರೇನೊ? 
ಅದು ಆಗ ಸಾಕ್ಷಿ ತಾನಾಗುವುದು ಸತ್ಯಕ್ಕೆ. ಲೈಲಾಳ ಕರೆಸಿ ನೋಡಲು 
ಆಗ ಅವಳ ರೂಜಿಂತು ಉನ್ಮಾದಗೊಳಿಸಿದುದು ಮಜ್ನೂ ನನೆಂಬುದದೆ 
ತಿಳಿವುದೆಂದಪ್ಪ ಣೆಯ ಮಾಡಿದನು. ಅರಬ ಪಾಳ್ಯಗಳಿಲ್ಲ ಹುಡು 
ಹುಷುಕಿ ಕಡೆಗೆ ಕಂಡವಳ ಕರೆತಂದರರಸನ ಬಳಿಗೆ. ನೋಡಿ ಅಚ್ಚರಿ 
ಯಾಯ್ತು ಅರಸನಿಗೆ ಅವನ ರಾಣೀವಾಸದಲಿ ಏನೇನು ರೂಪಿಲ್ಲ 
ವೆಂದಾದ ತೊತ್ತು ವಾರಿಸುತಿದ್ದಳವಳ ಚೆಲುವು ಶೃಂಗಾರದಲಿ. 
ದೊರೆಯ ಮನದಜಚ್ಚ ರಿಯ ಗ್ರಹಿಸಿದರು ಮಜೂ ನು. ಹೇಳಿದನು 
"ಓ ದೊರೆಯೆ, ಲೈ ಲಾಳ ತಿಳಿಯುವೊಡೆ ಮಜ್ನೂ 4 ಕಣ್ಣಿ ಂದೆ ನೋಡ 
ಬೇಕಾಗಿಹಂದು? 

ಈ ಕತೆಯ ಧಾಟಿಯನ್ನು ನೋಡಿದರೆ ಲೈಲ ಮಜೂ ನರ ಕತ್ತೆ 
ಯನ್ನು ಸೂಫಿಗೀತವೆಂದು ತೇ ಹೇಳಿದರೆ ಅದರಲ್ಲಿ ಕೆ ಫೇನೂ 
ಇಲ್ಲ ವೆನ್ನಿಸುವುದು. 

ಸಾಡಿ ತನ್ನ ಪುಸ್ತುಕಕ್ಕೆ ಗುಲಿಸ್ತಾನ್‌' (ಹೂಗಳ ತೋಟ) ಎಂದು 
ಹೆಸರಿಟ್ಟು ಬಕೆದುದರಲ್ಲಿಯೇ ಒಂದು ಕವಿತೆಯ ಸೊಗಸು ವ್ಯಕ್ತವಾಗು 
ತ್ತದೆ. ಇವನ ಬರಹಗಳು ಸುಮಾರು ೨೦-೨೨ ಹೊತ್ತಗೆಗಳಷ್ಟಾ ಗುತ್ತವೆ. 
ಅದರಲ್ಲೂ ಗುಲಿಸ್ತಾನ್‌ ಪುಸ್ತುಕ ಜನಸಾವರಾನ್ಯದಲ್ಲಿ ಸಾವಿಯ 


೩೮ ಪಾರ್ಸಿ ಕವೀಂದ್ರರು 


ಹೆಸರನ್ನು ಹರಡಲು ಎಲ್ಲುವಕ್ಕಿ ತ ಹೆಚ್ಚಿನ ಪಾತ್ರವನ್ನು ವಹಿಸಿದೆ. 
"ನೋಡುವರ ಸಂತಸಳೆ ಎಬ್ಬಿಸುವೆ ನಾನೊಂದು ಹೊತ್ತಗೆಯ ರೂಪದು 
ದ್ಯಾನವನು, ಮಾಗಿಯಾ ಬಿರುಗಾಳಿ ಅದರೆಲೆಯ ತಾನುದುರಿಸದ 
ತೆರನಾಗೆ, ಯತುಗಳಾ ಪರಿವರ್ತನೆಯು ಆ ವನದ ವಸಂತವನು ಹಿಮದ 
ಮಬ್ಬಿನ ಡೆಗೆ ಸೆಳೆಯ ದವೊಲಾಗೆ.' ಎಂದುಳೊಂಡು ಕವಿ ಈ ಗ್ರಂಥ 
ವನ್ನು ಬರೆದಿದ್ದಾನೆ. ಪುಸ್ತುಕದಲ್ಲಿ ಎಂಟು ಆಧ್ಯಾಯಗಳಿವೆ, ರಾಜ 
ಪದ್ಧತಿ, ಸಾಧುಪದ್ಧತ್ತಿ, ತೃಪ್ತಿ ಪದ್ಧ ತಿ, ಮೌನಪದ್ಧ ತಿ, ಯಖುವಕಪದ್ಧ ತಿ, 
ವೃದ್ಧಾ ಪೃಪದ್ಧ ತಿ ವಿದ್ಯಾಪದ್ಧತಿ ಮತ್ತು ಸಮಾಜಪದ್ಧತಿ ಎಂದು. 
ಇದನ್ನೆ ಕವಿ"ಗ್ರಂಥವನು ಬರೆವಂದು ಬಹಳವಾಗಿಯೆ ನೋಡಿ ಈ ಶ್ರವಣ- 
ಮನನ-ಧ್ಯಾನದುದ್ಯಾನದ ಲತಾಮಂಟಿಪಗಳನ್ನೆ ಬಾಗಿ ರಚಿಸಿದೆನು 
ಸ್ವರ್ಗದುದ್ಯಾನಗಳ ಹೋಲುವಂತೆ. ಅಂತು ಸಂಗ್ರಹವಾಗಿ ಚಿಳೆದುವಿವು 
ಬೇಸರವ ಪಡಿಸದಿರಲೆಂದು' ಎಂದು ಹೇಳಿದ್ದಾನೆ. 


ಸಾದಿಯ ದೇಶ ಮತ್ತು ಕಾಲಗಳ ಪರಿಚಯ ಮಾಡಿಕೊಂಡು 
ದಾಯಿತು, ಅವನ ಕವಿತಾಶಕ್ತಿಯನ್ನು ಕಿರ್ಣಯಿಸಿಕೊಂಡುದಾಯಿತು. 
ಇನ್ನು ಅವನ ಗುಲಿಸ್ತಾನ್‌ ಗ್ರಂಥದಿಂದ ಕೆಲವು ಆಯ್ಕೆ ಗಳು. ಇದರಲ್ಲಿ 
ನುಡಿಗಳು, ಕತೆಗಳು ಎಂದು ಎರಡು ವಿಭಾಗ ಮಾಡಬಹುದು. "ಸಮಾಜ 
ಪದ್ಧ ತಿ' ಎಂದು ಕರೆದಿರುವ ಅಧ್ಯಾಯದಲ್ಲಿ ಬರೀ ನುಡಿಗಳು ತುಂಬಿವೆ. 
ಇತರ ಅಧ್ಯಾಯಗಳಲ್ಲಿ ಕತೆಗಳಿಗೆ ಪ್ರಾಮುಖ್ಯತೆ. ನುಡಿಗಳಲ್ಲೂ ಸಾದಿಯ 
ಮಾತುಗಾರಿಕೆ ಕಾಣುತ್ತದೆ. ಅವುಗಳಲ್ಲಿ ಕೆಲವನ್ನು ಉದಾಹರಿಸಿ ಈ 
ಪ್ರಬಂಧವನ್ನು ಮುಗಿನಬಹಂದು. 

ಸಲ್ಲದ ಮಾರ್ಗ: ಓದುವುದು ಕಲಿಯುವುದು ಧರ್ಮದಾ ಕಟ್ಟಳೆಯ 
ಭದ್ರವಾಗಿಸಲೆಂದು, ಜಗದ ದುರ್ವೃತ್ತಿಗಳಿಗೆಂದಲ್ಲ. 


ಕಟ್ಟು ಕಟ್ಟಳೆ ಭಕ್ತಿ ಶಾಸ್ತ್ರಗಳನಿವನೆಲ್ಲ 

ಸಲ್ಲದಾ ಮಾರ್ಗಕ್ಕೆ ತಿರುಗಿಸಲು ಕೇಳಯ್ಯ, 
ಕೊಯಿಲಾದ ಧಾನ್ಯವನು ಒಟ್ಟಿ ಒಣವೆಯ ಹಾಕಿ 
ಒಮ್ಮೆಯೇ ಅದಳೆಲ್ಲ ಉರಿಯ ತಾನಿಟ್ಟಿ ತೆ. 


ಸಾದಿ ಮತ್ತು ೨ವನ ಕಾವ್ಯ ೩೯ 


ಹೊಂದಿಕೆ: ವಸ್ತುಗಳು ಮೂರಕ್ಕೆ ಉಳಿವಿಲ್ಲ ಕೂಡದಿರೆ ಮೂರ 
ವಕೆ, ಬಾಳದದು ಧನರಾಶಿ ವ್ಯಾಪಾರವಿಲ್ಲದೆಲ್ಕೆ ಬಾಳದದು ವಿದ್ಯೆ 
ಕುರಿತು ತರ್ಕವ ಮಾಡದಿರೆ, ಬಾಳದದು ದೊರೆತನವು ಅಚ್ಚು ಕಟ್ಟಿ ಲ್ಲದೆಲೆ. 
ನಡುಮಾತು: ಜಗಳದೊಳಗಿರುವರಿಬ್ಬರ ನಡುವೆ ಮಾತನಾಡುವೆ 
ಯೇನು? ಎಚ್ಚರಿಕೆ, ಸ್ನೇಹಕ್ಕೆ ಬರಲವರು ನೀನೆ ಹೇಸಿಗೆ ಮನುಜ 
ನಾಗದಿರು. 
ಚ್ವಾಲೆಯಂದದಿ ಫೇಲು ಇಬ್ಬರಾಡುವ ಜಗಳ, 
ಅರಿಯದಾಡುವನದಳೆ ಕಟ್ಟಿಗೆಯ ಹೊತ್ತ ೦ತೆ. 
ಮಾತು ಮುಗಿಯಲು ಮತ್ತೆ ಗೆಳೆಯರಾಗುವರವರು 
ಎರಡುಕಡೆಗಾಹುತಿಯು ಮಧ್ಯೆ ನಿಂತವನವನು. 
ಇಬ್ಬರಾ ನಡುವಿನಲಿ ಕಿಚ್ಚ ಹೊತ್ತಿಸಿ ತಾನು 
ಎದ್ದ ಉಧ್ದಿಯಲಿ ಬಿದ್ದು ಸುಟ್ಟುಳೊಳ್ಳುವುದೇಕೆ? 
ಶತ್ರುಗಳು: ಇಬ್ಬರಾ ಮಾನವರು ಲೌಕಿಕದ ಧಾರ್ಮಿಕದೆ 
ಶತ್ರುಗಳು, ಕರುಣಿಯಲ್ಲದ ಅರಸು, ವಿದ್ಯೆಯಿಲ್ಲದ ಸಾಧು. 
ರಾಜ್ಯಕ್ಕೆ ದೊರೆಯೆನಿಸಿ ಇಹುದವನು ಸರಿಯಲ್ಲ 
ದೇವನಇಣತಿಗವನು ತಲೆವಾಗದಿರುವವನು. 
ಕೋಪ ಕೂಡದು: ದೊರೆ ತನ್ನ ಶತ್ರುಗಳ ಕಾಣುವನೆ ಕೋಪದಲಿ, 
ಬಹುಳೋಪ ಮಾಡದಂತಿರಬೇಕು. ಹಾಗೆ ಮಾಡಲು ಆಗ ಗೆಳೆಯರೂ 
ನಂಬಿಕೆಯ ತೊರೆಯೆಳಿವರು. ಕೋಪದಾ ಜ್ರಾಲೆಯದು ಮೊದಲು 
ತಟ್ಟುವುದವಗೆ ಕೋಪವನು ಮಾಡಿದಗೆ; ಆಮೇಲೆ ನುಗ್ಗುವುದು ಎದು 
ರಾಳ ಪಂಗಡಳೆ; ಮುಟ್ಟಿ ಯಾದರು ಮುಟ್ಟಿ ಬಹುದವರ, ಮುಟ್ಟ ದಿರ 
ದಿದ್ದರೂ ಇರಬಹುದು. 
ಆದಮನ ಕುಲದವರು ಮಣ್ಣಿ ೦ದೆ ಆದವರು, 
ಸಲ್ಲದವರಿಗೆ ಆ ಹೆಮ್ಮೆ ಆ ಕೋಪತಾಪಗಳು. 
ಧರಣಿ ಇತ್ತುದು ಅಲ್ಲ ನಿನ್ನ ಆಟೋಪಗಳು 
ಅಗ್ನಿಯಿಂದಾವರಿಸಿ ಹಬ್ಬಿದುಡು ಇರಬೇಕು, 


೪೦ ಪಾರ್ಸಿ ಕನೀಂದ,ರು 


ಬೈಲ್ಯಾನ ಪ್ರಾಂತದಲಿ ಸಾಧುವೊಬ್ಬನ ಕಂಡು 
ಬೆಳಕು ಬರುವಂದದಲಿ ಬುದ್ಧಿ ಯನು ಹೇಳಿಂಜಿ. 
ಹೇಳಿದನು ಶಾಸ್ತ್ರಗಳ ಓದಿದವನೇ ಹೋಗು, 
ಶಾಂತನಾಗಿರು ನೀನು ಭೂವಿಂಯಂ೦ದದೊಳೀಗ, 
ಇರಲಾರೆನೆನ್ನುವೆಯ ಓದಿದುದನೆಲ್ಲವನು 
ಭದ್ರವಾಗಿಯೆ ಹೂಳು ಭೂಮಿಯೊಳಗಡೆಯೆಂದು. 
ಶುಭನುಡಿ: ಮನಸ ನೋಯಿಸುವೊಂದು ವಿಷಯವಿರುತಿಹುದುಂಟಿ 
ನಿನ್ನೊಳೇ ಇರಲಿಯದು, ಇನ್ನೊಬ್ಬನದನು ಹೇಳುವನರೆಗೆ; 
ಶುಭದ ಹಕ್ಕಿಯೆ ಹಾಡಿ ನುಡಿ ವಸಂತವ ನೀನು 
ಅಪಶಕುನ ನುಡಿ ಇರಲಿ ಗೂಗೆಗಳ ತಂಡಕ್ಕೆ. 
ಮಾತಾಡಿ ಕೆಡಬೇಡ: ದೊರೆಗೆ ಹೇಳಲುಬೇಡ ಇಂತೊಬ್ಬ ದ್ರೋಹ 
ವೆಸಗಿಹನೆಂದು ವಿಷಯದಾ ಶುವಿಮೊದಲು ನಿನಗೆ ತಿಳಿಯದ ಮುನ್ನ. 
ತಿಳಿಯದೇ ಆಡಿದರೆ ನಿನಗೆಯೇ ಕಾದಿಹುದು ಅಪಮಾನ. 
ಮಾತನಾಡುವ ಮುನ್ನ ತೂಗಿ ಆಡುವುದಯ್ಯ 
ಆಡಿದೊಡೆ ಇತರರಿಗೆ ಒಪ್ಪುವಂತಿರಬೇಕು. 
ಮನುಜನಿಗೆ ಜಲವಿಹುದು ಮಾತಿನಿಂದಲೆ ಕೇಳು 
ಮಾತಾಡಿ ಕೆಡಬೇಡ ಎಲೆ ಅಯ್ಯ ಎಚ್ಚರಿಕೆ, 
ಬುದ್ಧಿ: ಮೂರ್ವನಿಗೆ ಬುದ್ಧಿಯನು ಹೇಳಹೊರಟವನಿಹಫೆ, 
ಅವನಿಗೊಬ್ಬನು ಬೇಕು ಬುದ್ಧಿ ಯನಂ ಹೇಳುವನು. 
ತಿಳಿವು: ತಿಳಿಯದನು ಮಾೌನವಾಗಿರೆ ಲೇಸು; ಇದನರಿಯ 
ಇನ್ನವನು ತಿಳಿಯದನು ತಾನಲ್ಲ. 
ನಂಬಿಕೆ: ಮಾನವರ ಕುಂದುಗಳ ಬಯಲು ಮಾಡದಿರಯ್ಯ ; 
ಇತರರಿಗೆ ತರಲು ನೀನಪವಾದ ಕಳೆದುಕೊಳ್ಳುವೆ ನೀನು ನಿನಗಿರುವ 
ನಂಬಿಕೆಯ. 
ಕಾರ್ಯ: ಓದನೋದಿಯು ತಾನು ಕಾರ್ಯಕ್ಕೆ ತರದವನು, 
ಉತ್ತು ಭೂಮಿಯನೆಲ್ಲ ಬೀಜವನು ಬಿತ್ತದಲೆ ಸುಮ್ಮನಿದ್ದ ವನಂತೆ. 


ಸಾದಿ ಮತ್ತು ಅವನ ಕಾವ್ಯ ೪೧ 


ಹೃದಯವಿಲ್ಲದೆ ಭಕ್ತಿ ಬೆಳೆವುದೆಂಬುದು ಸುಳ್ಳು, ತಿರುಳು ಇಲ್ಲದೆ ಚಿಪ್ಪು 
ಲಾಭ ತರುವುದು ಸುಳ್ಳು. 
ಪರದೆ: ಪರದೆಯಲಿ ಅಡಗಿಹುದು ಎಷ್ಟೊ ಜೆಲುವಿನ ರೂಪ್ರ, 
ಈ ಪರದೆ ತೆಗೆಯಲಿದಿರಲಿ ಇಹುದು ಬೇರೊಂದು. 


ಬೆಲೆ: ರಾತ್ರೆರಾತ್ರೆಯು ಎಲ್ಲ ರಮ್ಸಾನ ರಾತ್ರೆಯದು ತಾನಾಗೆ 
ರಮ್ಸಾನ ರಾತ್ರೆಗೇನುಂಟು ಬೆಲೆ? 
ಕಲ್ಲು ಹರಳುಗಳೆಲ್ಲ ಬದಕ್‌ಪಾನ ಕೆಂಪ್ರಗಳು 
ತಾವಾಗೆ ಇವಕೊಂದು ಬೆಲೆಯ ಕಟ್ಟುವರಾರು? 


ಹೊಟ್ಟಿ : ಹೊಟ್ಟೆ ಯಾತುರವಿಲ್ಲ ದಿರೆ ಹಕ್ಕಿ ಬಲೆಯೊಳಗೆ ಬೀಳ 
ದದು. ಹೊಟ್ಟೆ ಗಾಗಲ್ಲದಿರೆ ಬೇಟೆಯನು ಬಲೆಯ ಬೀಸುವನೇಕೆ? 


ಗುಣವಂತ: ವೈದ್ಯನಂಗಡಿ ಪಾತ್ರೆ ಬುದ್ಧಿ ಯುಳ್ಳ ಮನುಜ; 
ಒಳಗೆ ಗುಣಗಳು ಉಂಟು, ಮೇಲೆ ಮೌನದ ವ್ರತವು. ರಣಭೇರಿ ಮೂರ 
ನಾಗಿಹ ಮನುಜ; ಗರ್ಜನೆಗೆ ಮಿತಿಯಿಲ್ಲ ಒಳಗೆಲ್ಲ ಬರಿಟೊಳ್ಳು. 


ಗುಹೆ: ಜನರು ಮೆಚ್ಚಲಿಯೆಂದು ಈ ತೆರನೇಕೆ ಗುಹೆಯಲಿ 
ಕುಳಿತುಕೊಳ್ಳುವೆ ಮಾನವ! 
ಮಂಕು ಕವಿದಾ ತನ್ನ ಹೃದಯದ ಕನ್ನಡಿಯಲವ- 
ನೇನು ತಾನೇ ನೋಡುವ? || 
ಕತ್ತಲಾದಾ ಗುಹೆಯ ಒಳಗೇ ಹೋಗಿ ಸುಮ್ಮನೆ 
ಕುಳಿತುಕೊಂಡುದು ಆಯಿತು | 
ಬೆಳಕು ಬೀರುವ ದೇವನನ್ನು ಹೊರಗೆ ಹೊರಗೇ 
ಬಿಟ್ಟು ನಡೆದುದು ಆಯಿತು || 


ವಿಧಿ: ವಿಧಿಯಲ್ಲದೇತಕ್ಕೆ ಜದಲವಾ ನದಿಯಲ್ಲಿ ಅಂಬಿಗನು 
ಹಿಡಿಯುವವನು ವೂನನ್ನು? ವಿಧಿಯಲ್ಲದೇತಕ್ಕೆ ಆ ವೂನು ಮರಳು 
ಗುಡ್ಡೆಯ ಸೇರಿ ಸಾಯುವುದು? 
೬೨-ಲಪಷಿಳ೬ 


೪೨ ಪಾರ್ಸಿ ಕನೀಂದ್ರರು 


ಜಿಪ್ರಣ ಲೋಕವೆಲ್ಲ ಸುತ್ತಾಡಿಕೊಂಡಿಹನು 
ಚಿನ್ನಕ್ಕೆ » ವಿಧಿಯಿಹುದು ಅವನ ಬೆನ್ನಿನ ಹಿಂದೆ, . 
ದೆನಿಕ್ಕ ಬಡವ: ಪಾಪಿಯಾದಾ ಧನಿಕ ಮೆರುಗು ಕಟ್ಟಿದ ಮಣ್ಣು, 
ಭಕ್ತಿವಂತನು ಬಡವ ಮಣ್ಣು ಮೆತ್ತಿದ ಹೊನ್ನು. ಮೂಸಾನ ಹರಕು 
ವಸ್ತ್ರವು ಒಬ್ಬ. ಫೇರೂನ ನಿಲುವಂಗಿ ಇನ್ಕೊಬ್ಬ. ಒಳ್ಳಿ ದರ ಬಡತನ 
ಮೇಲು. ಲೋಕದ ಕಡೆಗೆ ಎತ್ತುವುದು ತಾನವರ ಮಂಖಗಳನು, 
ಕೆಡುಕರಾ ಸಿರಿತನವು ಅವರ ಸಿರಿಗಳ ತಾನು ನೆಲಳೆ ತಗ್ಗಿ ಸುತಿಹುದಂ. 


ಬರಿಪಾಠ : ಆಸಕ್ತಿ ಯಿಲ್ಲದಿಹ ಅಭ್ಯಾಸಿ ಹಣವಿರದ ಪ್ರೇಮಿಯಂದ 
ದೊಳವನು, ತಿಳಿವಳಿಕೆ ಸಾಲದಿಹ ಪಯಣಿಗನು ರೆಕ್ಕೆಯಿಲ್ಲದ ಹಕ್ಕಿ. 
ಓಜದೋದಿ ಕಾವ್ಯವರಿಯದ ಮನುಜ ಹಣ್ಣಿಲ್ಲದಾ ಮರವ ಹೋಲುವನು. 
ವಿದ್ಯೆಯಿಲ್ಲದ ಭಕ್ತ ಬಾಗಿಲಿಲ್ಲದ ಮನೆಯು. ಸ್ವರ್ಗದಿಂ ಮನುಜ 
ಲೋಕಕೆ ಏಕೆ ತಂದುದು ಕುರಾನ ಗ್ರಂಥವನು, ಆದು ಜನಳೆ ನೀತಿಯ 
ತಿಳಿಸಬೇಕೆಂದು, ಬಾಯಿಪಾಠವ ಮಾಡಿ ಸುಮ್ಮನೇ ಪಂಕ್ತಿಗಳ ಹೇಳುವು 
ದಕೆಂದಲ್ಲ. ಸಿಜವಾದ ಭಕ್ತಿಯನು ಉಳ್ಳ ವನು ಸಾಮಾನ್ಯ ಕಾಲ್ಮಡಗೆ 
ನಡೆದುಹೋಗಿಹ ಮುಂದೆ ಸೋಮಾರಿ ಪಂಡಿತನು ಕುದುರೆ ಏರಿಯೆ 
ತಾನು ಮಲಗಿಹನು. ತನ್ನೊಳಗೆ ತಾನು ಪ್ರಾರ್ಥನೆಗಳನು ಸಲ್ಲಿಸುವ 
ಪಾಪಿಯಾದರು ಮೇಲು, ಗರ್ವದಲಿ ಭಕ್ತ ತಾನೆಂಬವಗೆ 
 ಪರಾನ್ಮ: ದೊರೆ ಕೊಟ್ಟ ನಿಲುವಂಗಿ ಘನವಾಗಿ ಇರಬಹುದು. 
ಉಚಿತವರಿಯಲು ಅಯ್ಯ ನಮ್ಮ ಆ ಹರಕು ವಸ್ರ್ರವೆ ಮೇಲು. ದೊಡ್ಡವರ 
ಔತಣದ ಭಕ್ಷ್ಯಗಳು ಸೂಕ್ಷ್ಮವಾಗಿಹುದುಂಟು. ಸವಿಯ ಕೇಳು 
ವೊಡಯ್ಯ ನಮ್ಮ ಮನೆಯೂಟವೇ ಬಲು ಸೊಗಸಂ. 
ನಮ್ಮ ಮನೆಯಲಿ ನಮ್ಮ ಉಪ್ಪು ಉಪ್ಪಿ ನಕಾಯಿ 
ಸಾಹುಕಾರರ ಮನೆಯ ಹೋಳಿಗೆಯೆಂ ಪರಮಾನ್ನ 


ಮಾ.ಸ ಒಡ ಎಡ 


ಹಾಫಿಸ್‌ 


ಹಾಫಿಸನು ಯಥೇಚ್ಛವಾಗಿ ಗಜಲುಗಳನ್ನೂ ಕೇಲವು ಇತರ ಪದ್ಯ 
ಗಳನ್ನೂ ಬರೆದು ಪರ್ಷಿಯಾದೇಶದ ಕವಿಶ್ರೇಣಿಯಲ್ಲಿ ಗಣ್ಯವಾದ ಸ್ಥಾನ 
ವನ್ನು ಗಳಿಸಿದ್ದಾನೆ. ಇವನ ಪರಿಚಯವನ್ನು ಇವನ ಕೆಲವ ಗಜಲು 
ಗಳಿಂದಲೇ ಪ್ರಾರಂಭ ಮಾಡಬಹುದು. 

ಗಜಲು ಪಾರಸಿ ಭಾಷೆಯ ಒಂದು ವಿಶೇಷ ರೀತಿಯ ಪದ್ಯರಚನೆ. 
ಈ ಪ ಪದ್ಯ' ಯಾವಾಗಲೂ ಇಷ್ಟೆ € ಸಾಲ ಉಳ್ಳುದಾಗಿರಬೆ ಬೇಕೆಂಬ ನಿಯಮ 
ವಿಲ್ಲ. ಪದ್ಯ ಸಣ್ಣದಾಗಿ ಕಟು ಉದ್ದವಾಗಿ ಇರಬಹುದು. 
ಒಂದು ಗಜಲನಲ್ಲಿ ಐದು ಸಾಲುಗಳಿಂದ ಹಿಡಿದು ೧೬-೧೭ ಸಾಲುಗಳ 
ವರೆಗೂ ಇರುತ್ತವೆಂದು ಲೆಕ್ಕ ಏಟ್ಟು ಕೊಳ್ಳ ಬಹಂದು. ಎಷ್ಟೇ ಸಾಲಿ 
ಬ್ಹರೂ ಗಜಳಿನ ಎಲ್ಲ ಸಾಲುಗಳ ಕಡೆಯಲ್ಲಿ. ಯೂ ಪ್ರಾಯಶಃ ಒಂದೇ 
ಪ್ರಾಸ ಬರುತ್ತದೆ. ಪಾರಸಿ ಭಾಷೆಯಲ್ಲಿ. ಪದ್ಯದ ಸಮವಾದ ಎಂಡು 
ಅರ್ಧ ಸಾಲುಗಳು ಸೇರಿ ಒಂದು ಸಾಲು ಅಗುತ್ತದೆ. ಮೇಲೆ ಹೇಳಿದ 
ಪ್ರಾಸ ನಿಯಮವಲ್ಲದೆ ಗಜಲಿನ ಮೊದಲನೆಯ ಸಾಲನಲ್ಲಿ ಮೊದಲರ್ಧದ 
ಅಂತ್ಯಾಕ್ಟ ರಕ್ಕೂ, ಎರಡನೆಯ ಅರ್ಥದ ಅಂತ್ಯಾಕ್ಟರಕ್ಕೂ ಪ್ರಾಸವುಂಟು. 
ಗಜಲಿನ ಕಡೆಯಲ್ಲಿ ಕೀರ್ತನೆಗಳಲ್ಲಿ ಇರುವಂತೆ ಕವಿಯ ಹಸರು ಬರು 
ತ್ತದೆ. ಪಾರಸಿ ಭಾಷೆಯ ಗಣಗಳನ್ನು ನೋಡುತ್ತ ಹೋದರೆ ಅವು 
ಅದರಲ್ಲೂ ಗಜಲುಗಳಲ್ಲಿ ಬಳಕೆಯಲ್ಲಿರುವವು, ಕನ್ನಡದಲ್ಲಿನ ೩,೪, ೩, 
೪, ಎಂಬ ಭಾಮಿನಿಯ ಗಣಗಳ ಓಟಕ್ಕೆ ಇಳಿಯುತ್ತವೆ ಎನ್ನಬಹುದು; 
ಒಮ್ಮೊಮ್ಮೆ ವಾರ್ಧಿಕದ ದಾಟಿ ಹೊಂದುವುದೂ ಉಂಟು. 

ಗಜಲಿನಲ್ಲಿ ಬರುವ ಕೆಲವು ಗಣಗಳ ದಾಟಿಯನ್ನು ತೋರಿಸುವು 
ದಕ್ಕಾಗಿ'ಪಾರಸಿಯ ನುಡಿಗಳನ್ನೇ ಕನ್ನಡ ಅಕ್ಷರಗಳಲ್ಲಿ ಬರೆದು ಉದಾ 
ಹರಣೆ ಕೊಡಬಹುದು. 

(೧) ವಾಯಿಸಾಂ ಕೀ೦!| ಜಲ್ವ ಬರ್‌ ಮಿ! ಹ್ರಾಬೊ ಮಿಂಬರ್‌ | 

is ಮೀಕುನಂದ್‌ 


೪೪ ಪಾರ್ಸಿ ಕನೀಂದ್ರರು. 


ಚೂಂಬ ಖಿಲ್ವತ್‌ | ಮೀರವಂದ್‌ ಆ೦| ಕಾರೆ ದೀಗರ್‌ | 
ಆ ಮೀಕುನಂದ್‌* 
ಇದು ಒಂದು ಸಾಲು. ಇದರ ಓಟ 


ಫಾಯಿಲಾತನ್‌ | ಫಾಯಿಲಾತನ*। ಫಾಯಿಲಾತನ* | 


ಫಾಯಿಲನ್‌ 
ಫಾಯಿಲಾತನ" | ಫಾಯಿಂಲಾತನ್‌ | ಫಾಯಿಲಾತನ" | 
ಬೀ fs ಸಪ 
ಹೀಗೆ ಇರುತ್ತದೆ. ಗುರು ಲಘು ಚಿಹ್ನೆಗಳ ಪ್ರಕಾರ: 
—U——l—u——l—u——l—v— 
ವಾರದ ದಾ [ವರದಾ ರರ ದಾ ಟರ ರದ 


(೨) ಇಲಾಯಾ ಅ | ಯ್ಯುಹಾ ಸಾಕೀ | ಅದಿರ್‌ ಕಾಸಾ| 
ವನಾ ದಿಲ್ಲಾ 
ಕೆ ಯಿಷ್ಮ್‌ ಆಸಾಂ| ನುಮೂ ದವ್ವಲ್‌ | ವಲೇ ಉಫ್ತಾ| 
ದ ಮುಷ್ಕಿಲ್ದಾ 


*,ಈ ವಿವರವನ್ನು ನೋಡಿದರೆ ಪಾರಸಿ ಪದ್ಮದ ಒಂದು ಪೂರ್ಣವಾದ ಸಾಲು 
ಕನ್ನಡದಲ್ಲಿ ಎರಡು ಸಾಲಂಗಳಾಗಿ ಕಾಣುತ್ತದೆ ಎಂದು ಗೊತ್ತಾಗುವುದು. 


ಏನು ಹುರಂಪಿನ ಮಾತು ಏನು ಏನುಪದೇಶ 
ಬೋಧಕರು ಕಟ್ಟಿ ಜಗಲಿ ಗಳೇರಿ ನುಡಿವಾಗ 


— ಇದು ಒಂದು ಸಾಲಿನ ಪೂರ್ವಾರ್ಧ; 
ನುಡಿದ ರೀತಿಯೆ ಬೇರೆ ನಹೆಯ ತೆರನೇ ಬೇರೆ 
ಮರೆಯಾಗಿ ತಂತವ್ಮೂ ಸ್ಥಳಗಳಿಗೆ ಹೋದಾಗ 


ಇದು ಉತ ರಾರ್ಧ. 


1 ದಾನಿ ಎಮ್ಮೊಳು ಭಕ್ತಿ ಮುಧುವನು ತುಂಬಲೆನ್ನುತ ಬೇಡುವ 
ಕಂಡು ಕರೆದಿತು ಮತ್ತೆ ನಾಸುಳಿತು ಪ್ರೇಮನೆಂತವು ನೋಡುವ... 


ಹಾಫಿಸ$ ೪೫ 


ಇದರ ಓಟ 
ಫವೂಲಾತನ್‌ | ಫವೂಲಾತನ್‌ | ಫವೂಲಾತನ್‌ | ಫವೂಲಾತನ್‌ 
U———lu———l0———lu——— 
ಹೀಗಿರುತ್ತದೆ. 


(೩) ಒಂದು ಸಣ್ಣ ಸಾಲು 
ಗರ್‌ ಜೆಬದ್‌ ನಾ| ಮೇಸ್ತ ನಸ್ತೆ | ಆಖಿಲಾಂ 
ಮಾನ ಮೀಹಾ| ಹೇಮ ಸಂಗೋ | ನಾಮರಾ * 
ಫಾಯಿಲಾತನ್ನ್‌ | ಫಾಯಿಲಾತನ್‌ | ಫಾಯಿಲನ್‌ 
—u——l—u——l—u-— 
ಇಷ್ಟೇ ಇರಬಹುದು. 
(೪) ಯೀದಸ್ತ್‌ ಒಮೋಸಿಮೇ ಗುಲ್‌ ಸಾಕೀ ಬಯಾರ ಬಾದಾ 
ಹಂಗಾಮೆ ಗುಲ್‌ ಕೆ ದೀದಸ್ಟ್‌ ಬೇ ಮೈ ಕದಹ್‌ ನಿಹಾದಾ] 
ಈ ಸಾಲಿನ ಓಟ ಸುಮಾರು ಹೀಗಿದೆ. 
ದಾರಾ ರಾರ ಭ್ರಂದರ ಭ್ರ ದರ ದರು ——U—U—— 
ಇದು ಗುರು ಲಘು ವಿಭಜನೆ. 
ಇದು ಗಜಲಿನಲ್ಲಿ ಬರುವ ಗಣಗಳ ವಿಷಯ. ಪ್ರಾಸವಿಧಾನಕ್ಕಾಗಿ 
ಒಂದು ಇಡಿಯ ಗಜಲನ್ನು 'ನೋಬಹುದು. * ದಾನಿಯೆಮ್ಮೊಳು ಭಕ್ತಿ 
ಮಧಃವನು ತುಂಬಫೆನ್ನುತ ಬೇಡುವ' ಇದರ ಮೂಲ ಪ ಪದ್ಯ ಹೀಗಿರು 
ತ್ತದೆ: 
ಇಲಾಯಾಾ, ಅ | ಯ್ಯುಹಾ, ಸಾಕೀ, | ಅದಿರ್‌, ಕಾಸಾ, | 
ವನಾ ದಿಲಾ, 
ಸಾಂ, | ನುಮೂ, ದವ್ವಲ್‌, | ವಲ್ಲೇ, ಉಫ್ತಾ | 
ದ, ಮುಷ್ಠಿಲ್ಹಾ, 


ಕೆ ಯಿಷ್ಕ್ಯಾ 


* ಆರ್ಥ: ಬುದ್ಧಿವಂತರ ಕಣ್ಣೆ ಕೆಟ್ಟ ವರೆನಿಸಲು-ಹೆಸರನೊಲೆ ಪು ಬೇಡಲು. 
ಗಾಗಿ 
$ ಅರ್ಥ: ಇಂದು ಹೂಗಳ ಹಬ್ಬ ಗೆಳೆಯ ತಾರಾ ಮಧುವನ; ಉಂಬೆ ಹೂ 
ಗಳ ಕಾಲ? ಬಿಟ್ಟು ಪಾನದ ಸನಿಯನು? 





೪೬ ಪಾರ್ಸಿ ಕನೀಂದ,ರು 


ಬ ಬೋಯೇ, ನಾ! ಫಯೇ, ಕಾಹಿರ್‌, | ಸಬಾ, ಸಾಂ, ತರ್‌ | 
ಹ, ಬಕುಪಾಯದ್‌, 
ಸ, ತಾಬೇ, ಜಾ! ದೆ, ಮಿಷ್ಕೀನಷ್‌, | ಜೆ, ಖೂನ್‌, ಉಫ್ತಾ!| 
ದ, ದರ್‌, ದಿಲ್ಲಾ, 
ಬ, ಮೈ, ಸಿಜ್ಞಾ| ದ, ರಂಗೀಂ, ಕುನ್‌ ಗಂತ್ಕ್‌ ಪೀರೇ, | 
ಮಗಾಂ, ಗೋಯದ್‌, 
ಕೆ, ಸಾಲಿಕ್‌, ಬೇ! ಖಬರ್‌, ನಬುವದ್‌, | ಸ್ತ ರಾಹೊ, ೮ ರು| 
ಸ್ಟೆ ಮನ್ಸಿಲ್ಲಾ, 
ಮರಾ ದರ್‌, ಮ ನ್ಹಿಲೇ, ಜಾನಾಂ, | ಜೈ ಅಮ್ಕ್ರೋ, ಐ 
ಟ್ಟ ಷ, ಚೂಂ, ಹರ್ದಮ್‌, 
ಜರಸ್‌, ಫರ್ಯಾ | ದ, ಮೀದಾರದ್‌, | ಕೆ, ಬರ್‌ ಬಂದೇ | 
ದ್ಯ ಮಹ್‌ ಮಲ್ಲಾ, 
ಷಬೇ, ತಾರೀಕ್‌, | ಒ, ಬೀಮೇ, ಮೋ | ಚೊ, ಗರ್ದಾಬೇ, | 
ಚುನೀ, ಹಾಯಲ್‌, 
ಕುಜಾ, ದಾನಂ।| ದ, ಹಾಲೇ, ಮಾ| ಸಬಕ್ಸಾರಾ। ನೈ ಸಾಹಿಲ್ವಾ, 
ಹಮಾ, ಕಾರಂ,| ಸ, ಖುರ್ದಕಾಮೀ, | ಬ, ಬದ್‌ ನಾಮೀ, | 


ಸೀ, , ದಾಖಿರ್‌, 
ನಿಹಾಂ, ಕೀಂ, ಮುಂ | ದೃ ಆಂ, ರಾಸೇ, | ಕ, ಸೋ, ಫಾ 
ದ, ಮಹ್‌ಫಿಲ 
ಹುಸೂರೀ, ಗರ್‌, | ಹಮೀ, ಹಾಹೀ, | ಅಸೋ, ಗಾಯಬ್‌, 
ಮಹ್‌, ಹಾಫಿಸ್‌, 


ಮತೀ, ಮಾ, ತ| ಲ್ಕ, ಮನ್‌, ತಹ್ವೀ, |ವಅ,ದು ನ್ಯಾ, | 
ಒ್ಕ 'ಅಮಹಲ್ಲಾ,* 
ಹಿಂದಿನ ಉದಾಹರಣೆಗಳ ಪ್ರಕಾರ ಗಣ ಸಂಖ್ಯೆ ಮತ್ತು ರೀತಿ 
ಯಲ್ಲಿ ಪದ್ಯದ ಸಾಲುಗಳನ್ನು ಸ್ವಲ್ಪ ಸ್ವಲ್ಪ ವ್ಯತ್ಯಾಸ ಮಾಡಿ 





ಜೀ ಅನುಸ್ಟಾರ ಬಳಸಿರುವ ಕಡೆಯಲ್ಲಿ ಅರ್ಧಾ ನುಸ್ವಾರದ ಉಚ್ಚಾರಣೆ ಮಾತ್ರ ಇದೆ, 


ಹಾಫಿಸ್‌ ೪೭ 


ಕೊಂಡಾಗ್ಲೂ ಈ ಒಂದು ಪ್ರಾಸನಿಯಮವನ್ನು ಪಾಲಿಸಿಕೊಂಡು 
ಬರುತ್ತಿ ರುವುದು ಗಜಲುಗಳಲ್ಲಿ ಎದ್ದು ಕಾಣುತ್ತದೆ. ಪ್ರಾರಂಭದ 
ಸಾಲು, ಕಡೆಯ ಸಾಲು, ಪ್ರಾಸ, ಒಟ್ಟಿ ಲ್ಲಿ ಹಾಡುವುದಕ್ಕೆ ಅನುಕೂಲ 
ವಾಗುವ ಒಂದು ದಾಟಿ ಇವು ಸ ಕಟ್ಟು ಸ ಇದನ್ನು 
ಇಂಗ್ಲೀಷಿನ " ಓಡ್‌' ಮತ್ತು " ಸಾನೆಟ್ಟು 'ಗಳಿಗೆ ಸುವಂ 


ಹಾಫಿ ೫" ಕವಿಯ ಕೆಲವು ಗಜಲುಗಳನ್ನು ಕನ್ನ ಡಿಸಿ ಇಲ್ಲಿ ಕೊಡ 
ಲಾಗಿದೆ. `' 
೧ 
ಭಕ್ತಿಮಧುವನು ದಾನಿ ಎಮ್ಮೊಳು ತುಂಬಲೆನ್ನುತ ಬೇಡುವ 
ಕಂಡು ಕರೆದಿತು ಮತ್ತೆ ನುಸುಳಿತು ಪ್ರೇಮವೆಂತದು ನೋಡುವ. 
ಗಾಳಿ ಆ ಮಾಳಿಗೆಯ ಪರಿಮಳ ನೀಡಲೆನ್ನು ತ ಕೇಳಿದೆ 
ಪೇಳಲೇನಾ ಕುರುಳ ಸೊಬಗಿಗೆ ನುಲಿವ ಹೃದಯದ ತಾಪವ)-- 
ಅಂಗಡಿಯ ಗುರುವಿತ್ತ ಮಧುವೇ ಸಾಕು; ಪೂಜೆಗೆ ಸಲ್ಲಿಸು 
ದಾರಿ ತಾಣದ ಬಳಕೆ ಕಾಣನೆ? ಆತ ಮೇಣೀ ಪಯಣವ.- 
ಗೆಳೆಯರೆಡೆಯಲಿ ಇರುಳ ಸ೦ತಸದಿಂದೆ ಕಳೆವುದ ಕಾಣೆನು 
ಗಂಟಿ ಒರಲುತಲಿರಲು ಮೂಟೆಯ ಕಟ್ಟಿ ಎನ್ನುವ ನಿನದವ -.. 
ಕಡಲ ಸುಳಿ ಬಿರುಗಾಳಿ ಕಗ್ಗತ್ತಲೆಯ ರೂ? ಸಿಲುಕದೆ 
ದಡದೊಳುಳಿದವರೆಂತು ಅರಿವರು ಎನ್ನ ಭೀತಿಯ ಭಾವವ? 
ಎಲ್ಲ ಕಾರ್ಯದ ಕಡೆಗೆ ದೂಷಣೆ ನನಗೆ ತಾ ತಂದುದು 
ಜನರ ಮ ಬಿದ್ದ ಮಾತದು ಕಾಣೆ ಮರೆಯಿಸುವಂದವ -- 
ಉಂಟಿ ದರ್ಶನದಾಕಿ ಹಾಫಿಸ್‌? ಬಿಡಲು ಬೇಡಾ ಹಾದಿಯ 
ಗೆಳೆಯನೊಪ್ಪಿಗೆ ಸಾಕು ಅಳದಿರು ಕಟ್ಟಿಕೊಂಡೀ ಲೋಕವ 


ಇದು ಹಾಫಿಸ್‌ ಕವಿಯ " ದೀವಾನ್‌' ಗ ಗ್ರಂಥದಲ್ಲಿ ಮೊದಲನೆಯ 
ಪದ್ಯ. ಅವನ ಗಟಿಲುಗಳಿಗೆಲ್ಲ ಸೂಫಿ ಪಂಥಕ್ಕೆ: ಅನುಸಾರವಾಗಿ ಅರ್ಥ 
ಮಾಡಲು ಹೊರಬೆವರು ಈ ಪ "ಪದ್ಯಕ್ಕೆ" ಆಸ್ಥಾ ನವನ್ನು ಕೊಟ್ಟಿ ದ್ದ ರೆ ಅದು 
ಅಚ್ಚರಿಯೇನೂ ಅಲ್ಲ. ಹೃದಯವೇ ಬಟ್ಟಿ ಈ ಅದನ್ನು" ತುಂಬುವ 


೪೮ ಪಂರ್ಸಿ ಕವೀಂದ್ರರು 


ವನು (ತುಂಬುವವಳು) ಸಾಕಿ; ಸಾಕಿ ಎಂಬ ಪಾರಸಿ ಪದವನ್ನು ಇಲ್ಲಿ 
ದಾನಿ ಎಂದು ಕನ್ನಡಿಸಿದೆ. ಮಾಳಿಗೆಯ ಮೇಲೆ ತನ್ನ ಪ್ರಿಯಳಿದ್ದಾಳೆ; 
ಗಾಳಿ ಅವಳ ಕುರುಳನ್ನು ಸವರಿಳೊಂಡು ತನ್ನ ಕಡೆಗೆ ಬೀಸುತ್ತಿದೆ. ಈ 
ಒಂದು ಚಿತ್ರವನ್ನು ಕ್ರಿ ಕಲ್ಪಿಸಿದ್ದಾನೆ. ಗಾಳಿ ಎಂದರೆ ದೇವನ ಕಡೆ 
ಯಿಂದ ಬರುವ ಆಶೆಯ ಕರಣ; ಮನುಷ್ಯನ ಹೃದಯ ದೇವನನ್ನು 
ಕಾಣಲು ಹಂಬಲಿಸುತ್ತದೆ- ಇದು ಸೂಫಿ ಅರ್ಥ. ಅಂಗಡಿಯ ಗುರು 
ಎನ್ನುವುದಕ್ಕೆ ಪಾರಸಿ ಮೂಲ " ಪೀರೆ'ಮಗಾನ್‌ ಎಂದಿದೆ. ಅಗ್ನಿ 
ಪೂಜಕರ ಪೂಜಾಸ್ಫಾನದ ಪ್ರರೋಹಿತನಿಗೆ ಮೊದಲು ಈ ಹೆಸರಿತ್ತು. 
ಬರಬರುತ್ತ ಈ ಮಾತಿಗೆ ಹೆಂಡದಂಗಡಿಯ ಯಜಮಾನನೆಂಬ ಅರ್ಥ 
ಆಯಿತಂತೆ. ಸೂಫಿಗಳ ಕೈಯಲ್ಲಿ ಸಿಕ್ಕಿ ಮತ್ತೆ ಈ ಹೆಸರಿಗೆ ಗುರುಪದವಿ 
ಬಂದಿತಂತೆ. ಜೀವ ದೇವನ ಕಡೆಗೆ ಒಂದು ಪ್ರಯಾಣ. ಮಾರ್ಗದಲ್ಲಿ 
ಆಗಾಗ್ಗೆ ಹುರುಪು ಕೊಡುವವನು ಅಂಗಡಿಯ ಗುರು. 


೨ 


ಪೀರಾಸ್‌ ಕವಿಯ ಊರು - ಅದು ಅವನ ಪ್ರಿಯಳ ಆವಾಸ. 
ಏನು ಸೊಬಗಿನ ನಗರ ಷೀರಾಸ್‌ ಕಾಂಬೆನೆಲ್ಲೀ ಜಿಲುವನು 
ದಿನದ ಪ್ರಾರ್ಥನೆಯೆನತು ದೇವರ ದೇವ ಸಲಹಲಿ ನಾಡನು. 
ನೂರು ಹ ಪಾಳು ಬೀಳಡೊಲಿಡಲಿ ರುಕ್ಕಾಬಾದನು 
ದೇವಲೋಕದ ಖಿಸರಧಾರೆಯ ತೆರದ ಈ ಹೊಳೆದಡವನು. — 
ಜಾಫರಾಬಾದ್‌, ನೆರಿಯ ಮುಸಲದ ತೋಟಿ ನಡುವಣ ಎಡೆಯೊಳು 
ಪೇಳಲೇನುತ್ತರದ ಪರಿಮಳ ಬಂದು ಬೀಸುವ ಪರಿಯನು!-- 
ಇಳೆಯೊಡೆಯರಾತಿಥ್ಯವಿ ಎಲ್ಲಿದೆ ಬನ್ರಿ ಮೀರಾಸ್‌ ನಗರಳೆ 
ಅರಸಿ ಕಾಂಬಿರಿ ಒಲುಮೆ "ದೇವತೆಯೀವ ಶಾಂತಿಯ ವರವನು. 
ಮಿಸರ ದೇಶದ ಸವಿಯ ಸಕ್ಕರೆಗಿಲ್ಲವಿನ್ನಾ ಇಾಣಿಕೆ 
ಎಮ್ಮ ಈ ಚೆಲುವೆಯರ ಪರಿಮಳವಳಿಸಿತದರಾ ಹೆಸರನು.-- 
ಉದಯಕಾಲದ ಗಾಳಿ ತಂದೆಯ ಹೇಳು? ಹುಡುಗಿಯ ಸುಳಿವನು 
ಏನ ಬಲ್ಲೆಯೊ ಹೇಳು ಹೇಳಾ ಚೆಲುವೆಯೊಬ್ಬಳ ಪರಿಯನು. 


ಹಾಫಿಸ್‌ ೪೯ 


ಬಚ್ಚೆರಿಸದಿರು ಮೀಸಲಾದಾ ಕನಸಿನಿಂ ನೀನೆನ್ನನು 

ಅವಳ ಧ್ಯಾನವೆ ನಲಿಸಿ ಒಲಿಸುವುದೊಂಟಬಿಯಾಗಿರಲೆನ್ಸನು.- 
ಬಟ್ಟಿ ಲನು ಹಿಡಿದಾಳೆ ಮಧುವೆಂದೆನ್ನ ರಕ್ತವ ಕೇಳಲು 

ಅದುವೆ ಪಾವನ, ತಾಯ ಹಾಲವೊಲದನು ನೀಡುವೆನೆರೆವೆನು.- 
ಏಳೆ ಹಾಫಿಸ್‌ ವಿರಹದಂಜಿಳೆ ನಿನ್ನ ಬಾಧಿಸುತಿರುವುದು 
ಒಡನೊಡಕೆ ಇದ್ದ ೦ದು ನುಡಿದೆಯ ಧನ್ಯವಾದವನೊಂದನು 92 


ಹಾಫಿ ಸ್‌ ಪೀರಾಸಿನವನು; ಆ ಪಟ್ಟಣವನ್ನು ಕುರಿತು ಹಾಡಿದ್ದಾನೆ; 
ಅದು ಅವನ ಪ್ರಿಯಳ ಆವಾಸ. ಅವನ ಊರಿನ ಹತ್ತಿರದ ರುಕ್ಮಾಬಾದ್‌* 
ಹೊಳೆ ಅವನಿಗೆ ದೇವಲೋಕದ "ಪಿಸರ್‌' ಹೊಳೆ. "ಮುಸಲ'ದ ತೋಟ 
ಅವನಿಗೆ ಪ್ರಿಯವಾದ ಸ್ಥ ಳು ಅವನ ಗೋರಿ ಅಲ್ಲಿಯೇ ಇದೆ. ಜಾಫರಾ 
ಬಾಡು ಬಸನ ಕಾಲದಲ್ಲಿ ಅಲ್ಲಿ ಯೆ ಸಮೀಪಿದಲ್ಲಿದ್ದ ಅಗ್ರಹಾರ, 
ವಿಂಸರ ದೇಶವೆಂದರೆ ಈಜಿಪ್ಟ್‌ ಕಃ 


ಹಾಫಿಸನು ತನ್ನ ಪಟ್ಟ ಣದ ಒಂದು ಸುಖಮಯಂಾದ ಸಮಯ 
ವನ್ನು ಕುರಿತು ಈ ಗಜಲನ್ನು' ಹಾಡಿದ್ದಾ ನೆ. ಆದರೆ ಪೀರಾಸಿನಲ್ಲಿ ಅವನ 
ಕಾಲದಲ್ಲಿ ಸ್ಥ ಸಳದ ಅರಸರ SS ನೆರೆಯರಸರ ದಾಳಿ 
ಗಳಿಂದಲೂ ಗಾನ ಇದ್ದೆ € ಇರುತ್ತಿತ್ತು. ಪಟ್ಟ ಣದ ಮುಂದಿನ 
ದುರ್ದೆಶೆಯನ್ನು ಊಹಿಸಿಕೊಂಡೂ ಒಮ್ಮೊಮ್ಮೆ ಫಾ ಅದನ್ನು 
ಈ ಕೆಳಗಿನ ಗಜಲಿನಲ್ಲಿ ಕಾಣಬಹುದು. 
A 


ಕವಿ ತನ್ನ ಊರಿನ ಒಂದು ದುರ್ಡಕೆಯನ್ನು ಕುರಿತು ಹೀಗೆ 
ಹೇಳುತ್ತಾರೆ: 


ಏನು ಆ ಚಂದಿರನ ಸುತ್ತುಲು ಗಗನದೊಳಗೀ ಅಬ್ಬರ 

ಏನು ಕೇಳಿಕೆ ಏನು ಹೇಳಿಕೆ ತುಂಬು ಸಂದಣಿ ಈತೆರ.. 

ಒಳ್ಳೆ ದಿನವನು ಕೊಡಲು ಕಾಲನನೆಲ್ಲ ಮಂದಿಯು ಕೇಳ್ವರು 

ದಿನಕೆ ದಿನವೇತಕ್ಕೊ ಕಾಣೆನು ಎನಗೆ ಕಾಂಬುದು ಕಟುತರ,- 
೭.-ಲ್ಲಳ೬ 


೫೦ ಪಾರ್ಸಿ ಕವೀಂದ್ರರು 


ಎಲ್ಲ ಕುಡಿತವು ಹೂವು ಸಕ್ಕರೆಯಿ೦ದ- ಅರಿಯದ ಮಂದಿಗೆ 

ಹೆದಯರಕುತವ ಹೀರಿಯಾದುದು ನೋಡೆ, ಬಲ ಮತಿವಂ೦ತರ..... 

ಗಾಸಿಯಾಯಿತು ಅರಬಿ ಕುದುರೆಗೆ ಆವ ಕಟ್ಟಿನ ಗಾಯವೊ! 

ಕತ್ತೆಯಾ ಕುತ್ತಿಗೆಗೆ ಮೀಸಲು ಬೆಳ್ಳಿ ಪಟ್ಟಿಯ ಆದರ. 

ಹೆಣ್ಣುಮಕ್ಕಳು ತಮ್ಮ ತಾಯೊಡನಿಲ್ಲಿ ಜಗಳವ ಮಾಳ್ಬರು 

ಗಂಡುಮಕ್ಕಳಿಗಿಲ್ಲ, ತಂದೆಯ ಬಯಲು ಕೊಂಡಿರೆ ಬೇಸರ... 

ಅಣ್ಣತಮ್ಮದಿರಲ್ಲಿ ಅಂತಃಕರಣವಿರುವುದ ಕಾಣೆನು 

ಕಾಣೆ ಮಗನಿಗೆ ತಂದೆಯೆಂಬನ ಮನದಿ ಪ್ರೀತಿಯ ಆಗರ. 

ಹಾಫಿಸನ ನೀತಿಯನು ಕೇಳೆಲೆ ಹಿರಿಯ ಒಳಿತನು ಗೆಯ್ಯಿ ನೀಂ 

ನೀತಿಯಿದುವೇ ಮೇಲು-ಏತಕೆ ಮುತ್ತು ರತ್ಮಗಳಬ್ಬರ?-- 

ಳ 

ಕಡೆಯಲ್ಲಿ ಬರುವುದೆಂದು ನಂಬಿಕೆಯಿರುವ ನ್ಯಾಯದ ವೇಳೆಯನ್ನು 
ಕುರಿತು ಹೇಳಿದುದು ಈ ಪದ್ಯವೆಂದು ಕೆಲವರು ಅಭಿಪ್ರಾಯ ಪಡುತ್ತಾರೆ: 
ಒಳ್ಳೆಯ ಕಾಲ ಬರುವುದೆ೦ದು ಕವಿಯ ನಂಬುಗೆ. 


ಬರುವ ಕಾನಾನಿಂದೆ ಯೂಸೊಫ್‌ ಮರುಗಬೇಡೆಲೆ ಹೃದಯವೇ 
ಬೆಂದ ಬಯಲದು ನಾಳೆಯಹುದುದ್ಯಾನ ಅಳದಿರು ಹೃದಯವೇ. 
ಇಂದು ಮುತ್ತಿದ ನೋವು ತರುವುದು ನಾಳೆ ಸುಖವನು ಸೈರಿಸು 
ಶಾಂಕಿಯುಂಬಾ ಮಿದುಳ ಹುಚ್ಚಿಗೆ ; ತಡೆದು ನೋಡೆಲೆ 
ಹೃದಯವೆ. 
ತಿರುಗುತಿರುವುದು ಕಾಲ; ಮುಟ್ಟಿತೆ ನಮ್ಮ ಆಶೆಯು 
ಕೊನೆಯನು? 
ಇರಲು ಆರದು ಇದುವೆ ಎಂದಿಗು ಕೊರಗು ಏತಕೆ ಹೃದಯವೆ? 
ಬರೆ ವಸಂತವು ಮತ್ತೆ ಹಸುರನು ಬಿತ್ತಿ ಬೆಳಸುತ ವನದೊಳು 
ಅಳಲದಿರು ಎಲೆ ಪಕ್ಕಿ ಬಯಸಿದ ಹೂವ ರಾಸಿಯ ಕಾಣುವೆ. 
ಬೇಡ ನಿನಗೆ ನಿರಾಶೆ ದೈವದ ಗುಟ್ಟು ತಿಳಿಯದು ಎನ್ನುತೆ 
ತೆರೆಯ ಮರೆಯೊಳು ಪ್ರೇಮ ಬೆಳಗಿದೆ ಅಳಲದಿರು ನೀ 
ಹೃದಯವೆ. 


ಹಾಫಿಸ* ೫೧ 


ಶಾಂತಿ ದೊರೆಯದೆ ತಿರುಗಿ ತಿರುಗಿದುದಾಯ್ತು ಏನೀ ರೀತಿಯು 
ದೈವ ಶಾಂತಿಯ ಕೊಡದೆ ತಡೆಯದು ಭ್ರಮಿಸಬೇಡೆಲೆ 
ಹೃದಯವೆ. 
ಕಾಬಕಾಗೀ ಕಾಡ ತುಳಿವೆಲೆ ಜೀವ, ಮಾತನು ಲಾಲಿಸು 
ತುಳಿದ ಮುಳ್ಳು ಗಳೆಲ್ಲ ಬಿಡುವವು ಹೂನ; ನೀನೇ ಕಾಣುವೆ. 
ಸಾವುನೋವಿನ ಕಡಲು ಹರಿಯಲಿ ಉಬ್ಬಿ ಜೀವದ ಸುತ್ತಲೂ 
ನೋಹ ನಡಸುವ ಹಡಗ; ಹೆದರಿಕೆ ಬೇಡ ದಡನನು ಸೇರುವೆ. 
ದಾರಿ ಭೀಕರ, ಮುಟ್ಟ ಬೇಳೆ೦ದಿರುವ ಗುರಿ ಬಹುದೂರವು 
ಎಲ್ಲ ದಾರಿಗಳಲ್ಲಿಗೊಯ್ಯುವು ಚಿಂತೆ ಬೇಡೆಲೆ ಹೃದಯವೆ. 
ಮನೆಮತಠತದ ದುಃಖಗಳು ಕಾರ್ಗತ್ತಲೆಯು ಬಡಶನವೆಂಬಿವು 
ಉಂಟೆ ಹಾಫಿಸ್‌ ತೆರೆ ಕುರಾನನು ಸುಮ್ಮನೇತಕೆ ನಡುಗುವೆ?___ 


ಕಾಬ ಮಕ್ಕಾದಲ್ಲಿರುವ ಮುಸಲ್ಮಾನರ ಪೂಜಾಸ್ಥಳ. ಈ ಪದ್ಯ 
ದಲ್ಲಿ ಕವಿ ತನಗೆ ಕುರಾನಿನಲ್ಲಿರುವ ನಂಬಿಕೆಯನ್ನು ವ್ಯಕ್ತಪಡಿಸುತ್ತಾನೆ. 
ಆ ಗ್ರಂಥವನ್ನು ಆಮೂಲಾಗ್ರವಾಗಿ ಬಾಯಿಪಾಠ ಹೇಳಬಲ್ಲವನಾಗಿದ್ದು 
ದರಿಂದಲೆ ಅವನಿಗೆ ಹಾಫಿ ಸ್‌ ಎಂಬ ಹೆಸರು ಬಂದದ್ದು. ಯೂಸೊಫ 
ನನ್ನು ಅವನ ಸಹೋದರರು ಕಾನಾನ ಬಾವಿಯಲ್ಲಿ ಹಾಕಿದ್ದು ಮತ್ತು 
ನೋಹಾ ಪ್ರಳಯದಲ್ಲಿ ಹಡಗನ್ನು ನಡಸಿಕೊಂಡು ದಡ ಸೇರಿದ್ದು ಈ 
ಕತೆಗಳನ್ನು ಈ ಪದ್ಯದಲ್ಲಿ ಸಾಮತಿಯಾಗಿ ಸೂಚಿಸಿದೆ. 


೫ 
ಬೆಳಗಿಸೆನ್ನೀಬಟ್ಟ ಲನು ಎಲೆ ಸಾಕಿ ಮಧುವನು ತುಂಬಿಸಿ 
ಹಾಡುಗಾರನೆ ಹಾಡು ಜಗದೊಲುಮೆಗಳನೆನ್ನೊಡಗೂಡಿಸಿ. 
ಮಧುವ ಸವಿದಾ ರುಚಿಯನರಿಯದ ನೀವು ಏನನು ಬಲ್ಲಿರಿ 
ಸವಿವ ಮಧುವಲಿ ಬಟ್ಟಲಂಚಲಿ ಕಾಣುತಿರುವಳು ಪ್ರೇಯಸಿ 
ಬಳುಕು ಜೆಲುವೆಯರೆನಗೆ ತೋರುವ ಮಮತೆಗಳ ನೀವ್‌ 
ಹಳಿವಿರೇಂ 


೫೨ ಪಾರ್ಸಿ ಕನೀಂದ್ರರು 


ಬರುವಳದಿಗೋ ಸಂಪಿಗೆಯವೋಲ್‌ ಘಮಿಸುತೊಬ್ಬಳು 
ಪ್ರೇಯಸಿ 
ಪ್ರೇಮವಿತ್ತಾ ಜೀವ ತಾಳ್ಗಗೆ ಸಾವದಿಲ್ಲವು ಕೇಳಿರಿ 
ಜಗದ ಹೊತ್ತಗೆಯಲ್ಲಿ ಅಳಿಸದ ಪ್ರೇಮ ಕತೆಯಿದನಾಲಿಸಿ,- 
ಮಧುವ ಕುಡಿದಾ ಭಾವ ಗೆಳೆಯರ ಕಣ್ಣ ಹೊಳಪಲಿ ಕಾಂಬುದು 
ಕುಡಿದಂ ಕೈಯನು ಸಡಿಲಬಿಟ್ಟಿ ಹೆವೆಮ್ಮ ಕುದುರೆಗಳೋಡಿಸಿ.-- 
ವ್ರತದ ಉಣಿಸಿನ ಲಾಭ ಎಣಿಕೆಯ ದಿನಡೊಳೇನುಂಟರಿಯೆನು 
ಅಂದು ನೂಕದು ನಮ್ಮ ಕಡಿತವು ಇಂದು ನಮ್ಮನು ನಂಬಿಸಿ. 
ನಮ್ಮ ಈ ತೋಟದಲಿ ಬೀಸುವ ಗಾಳಿ, ಬೇಡುವೆ ನಿನ್ನನು 
ಒಯ್ಯುಬೇಕೀ ನಮ್ಮ ಅರಿಕೆಯ ಗೆಳೆಯನೆಡೆಗಿದ ಕರುಣಿಸಿ, 
ಕೇಳು ಎನ್ನನು ಮರೆತನೇತಕೆ ಆತನೆಂಬುದ, ಗಾಳಿಯೆ 
ಆರು ನೆನೆಯದ ದಿನವು ಬರುತಿಹದೊಂದನಾತಗೆ ಜ್ಞಾಪಿಸಿ,-- 
ಇರುಳು ಚಳಿಗಾ ಎನ್ನೆ ಹೃದಯದ ಹೂವು ಸಿಕ್ಕಿದ ತೆರದೊಳು 
ಎನ್ನ ತೋಟಿದಿ ಶುಭದ ಹಕ್ಕಿಯೆ ನಿನ್ನ ಕಾಂಬೆನೆ ಸಿಕ್ಕಿಸಿ 
ನೀಲವಿಶ್ವದ ಕಡಲು ಇದರೊಳು ಸಣ್ಣ ಚಂದ್ರನ ನಾವೆಯು 
ಹೋದವೆರಡೂ ಕಲಿ ಕವಾಮನ ದಾನ ಜ್ಯೋತಿಗೆ ಕ್ಸೀಣಿಸಿ.-- 
ನಿನ್ನ ಕಣ್ಣಿನ ಹಫಿಯ, ಹಾಫಿಸ್‌, ಧಾನ್ಯದಂದದಿ ಸುತ್ತಲೂ 
ಎರಚು, ಹಿಡಿ ಸಂತಸದ ಹಕ್ಕಿಯ ಪ್ರೇಮಬಲೆಯನು ಹರಡಿಸಿ. 


ಈ ಪದ್ಯದಲ್ಲಿ " ಕವಾಮ' ಎಂಬ ಹೆಸರು -ಬಂದಿದೆ. ಈತನೇ 
ಹಾಫಿಸನು ಪಾಠ ಪ್ರವಚನಗಳನ್ನು ನಡಸಿಕೊಂಡಿರಲೆಂದು ಷೀರಾಸಿನಲ್ಲಿ 
ಒಂದು ಪಾಠಶಾಲೆಯನ್ನು ಕಟ್ಟಿಸಿಕೊಟ್ಟ ಕವಾನುದ್ದೀನನು; 
ಬಾಗ್ಗಾ ದಿನ ಅರಸರ ಬಳಿಯ ಮಂತ್ರಿ. ಸಂಪಿಗೆಯವೋಲ್‌ ... 
ಪ್ರೇಯಸಿ;-- ಒಂದು ಠೀವಿಯ ನಿಲವು, ಔನ್ನತ್ಯ, ಈ ಭಾವಗಳನ್ನು 
ಪ್ರಿಯಳಲ್ಲಿ ತೋರಿಸಲು ಪಾರಸಿಯಲ್ಲಿ "ಸರೋ' ವೃಕ್ತದ ಸಾಮ್ಯವಿದೆ. 
ಕನ್ನಡದ ಮನಸ್ಸಿಗೆ ಹಿಡಿಯುವುದಕ್ಕೆ ಇಲ್ಲಿ ಸಂಪಿಗೆಯ ಸಾಮ್ಯವನ್ನು 
ಹೇಳಿದೆ. 


ಹಾಫಿಸ್‌ ೫೩ 


೬ 
ಹಿಡಿಯಲಾ ಪೀರಾಸ ತರ್ತೀ ಂ ಜೆಲುವೆಯೆನ್ನ ಯ ಮನವನು 
ತೋರಿ ಎನಗಾ ಮೊಗದ ಸೊಬಗಿನ ಹೊಳೆವ ಚುಕ್ಕೆ ಯ- 
ನೊಂದನು .- 
ಒಂದು ಚುಕ್ಕೆಯ ಸೊಗಸು ಸಾಕೆನಗೊಡನೆ ಅದಕಾಗೀವೆನು 
ಬೇಡಲಿ ಸಮರ್ಕ ೦ದ್‌ ಜೊಕಾರೆಗಳೆಂಬ ನಗರಗಳೆರಡನೂ. 
ಉಳಿದ ಮಧುವನು ನೀಡು ಗೆಳೆಯ, ಕಾಣೆ ನಿನ್ನಾ ಸಗ್ಗದಿ 
ಮುಸಲದೊಂದುದ್ಯಾ ನವನು ಮೇಣ್‌ ರುಕ್ಮೆ ಚ ನೀರನು. ದಾ 
ಲೂಲಿ ಬ ಸಜಾ ಗಲಭೆಯನೆಬ್ಬಿ ಸಿಜಿರೀ ನಗರದಿ 
ಕಸಿದುಕೊಂಡಿಹರೆನ್ನ ಸಹನೆಯ ಮೀರಿ ತರ್ಕರ ಹವಣನು. 
ಚೆಲುವೆ ಶೃಂಗಾರದಲಿ ಒಪ್ಪುವಳಾನು ಬಡವನು ಅರಿಯಲು 
ಕೊಡುವುದೇಂ ಮೇಣ್‌ ಸಹಜ ಸೊಬಗದು ಮತ್ತೆ 
ಸ ಬೇಡುವುದೇನನು? 
ಗಾನದಲಿ ಯೂಸೊಫನ : ಜಿಲುವದು ಸುಳಿಯಲಾಗಲೆ ತಿಳಿದೆನು 
ಪ್ರೇಮ ತೆರೆಯನು ಬಿಡಿಸಿ ಸೆ ಸೆಳೆದೊಯ್ದಿ ತು ಜುಲೈಖಳ 
ಮನವನು. 
ಮಧುವು ಗೀತೆಯು ಕಥೆಗಳೆಲ್ಲವು ಸಾರಿ ಹೇಳುತಲಿರುವುವು 
ಅರಿಯಲಾಗದು ಗುಟ್ಟಿ ನೆಂದಿಗು ತೆರೆದು ದೈವದ ಕದವನು.. 
ಬುದ್ಧಿ ಯಾ ಮಾತುಗಳ ಕೇಳಿಲೆ ಚೆಲುವೆ ಒಳಿತನು ಲಾಲಿಸು 
ಇರಲು ಮಾರ್ಗದ ಆಸೆ ಕಿರಿಯರು ಬಿಡರು ಹಿರಿಯರ ಮಾತನು... 
ಬಯ್ದೆ ಯಾದೊಡೆ ನನ ನೊಳಿತ್ತೈ ಕ್ಷಮಿಸು ದೇವನೆ ಎಂದೆನು 
ಸಕ್ಕ ಕೆಯ ಬಾಯ್‌ ಏಕೆ ನುಡಿಯಲಿ ಕಹಿಯನದರೊಳು 
ಕಾಣೆಕು, 
`ಗಜಲ ಹಾಡಿದೆ ಮುತ್ತ ಪೋಣಿಸಿ ಹಾಡು ಹಾಫಿಸ್‌ ಹಾಗೆಯೆ 
ತಾರೆಗಳ ಮಾಲಿಕೆಯನೊಫ್ಪಿ ಸಿ ಗಗನ ಕೇಳಲಿ ಹಾಡನು... 
ತೆ ಮೂರ್‌ ದೊರೆ ಪೀರಾಸನ್ನು ಮೊದಲನೆಯ ನಲ ಮುತ್ತಿದಾಗ 
"ನೀನೇ ಅಲ್ಲವೆ ನಿನ್ನ ಶ್ರಿ ಪ್ರಿಯಳ ಸೊಗದ ಮೇಲಿನ ಚುಕ್ಕೆ ಯ ಜೆಲುವಿ 


೫೪ ಪಾರ್ಸಿ ಕನೀಂದ್ರರು 


ಗಾಗಿ ನನ್ನ ರಾಜ್ಯದ ಎರಡು ನಗರಗಳನ್ನು ಕೊಟ್ಟಿ ವನು 9 ಎಂದು 
ಹಾಫಿಸನನ್ನು ಕೇಳಿದನಂತೆ. ಅವನು "ಹೌದು ಮಹಾಸ್ವಾವಿ, ಅದಳ್ಕೆೇೇ 
ನಾನು ಈ ಬಡತನಕ್ಕಿಳಿದಿರುವುದು? ಎಂದು ಉತ್ತರಕೊಟ್ಟಿ ನಂತೆ. 
ದೊರೆಗೆ ನಗೆ ಬಂದು ಕವಿಗೆ ಮನ್ನಣೆಮಾಡಿದನೆಂದು ಹೇಳುತ್ತಾರೆ. 
ಲೂಲಿಗಳು ಹಾಫಿಸನ ಕಾಲದಲ್ಲಿ ಆ ದೇಶದಲ್ಲಿ ಊರಿಂದ ಊರಿಗೆ 
ತಿರುಗುತ್ತಿದ್ದ ಒಂದು ತಂಡದ ಜನಗಳು. ತರ್ಕರು ಸ್ಥಳದ ಜನರೊಡನೆ 
ಕ್ರೂರವಾಗಿ ವರ್ತಿಸುತ್ತಿದ್ದರು; ಆದುದರಿಂದ ಅವರ ಸಹನೆ ಕೆಡುತ್ತಿತ್ತು. 
ಲೂಲಿಗಳ ಚೆಲುವು ತರ್ಕರ ಕ್ರೌರ್ಯಕ್ಕಿಂತ ಮಿಗಿಲಾಗಿ ಸಹನೆಯನ್ನು 
ಕೆಡಿಸುತ್ತಿತ್ತು ಎಂದು ಕವಿ ಹೇಳುತ್ತಾನೆ. ಜುಲೈಖಳಿಗೆ ಯೂಸೊಫನ 
ಮೇಲೆ ಪ್ರೇಮವಂಕುಶಿಸಿದ ಕಥೆಯನ್ನು ಇಲ್ಲಿ ಸೂಚಿಸಿದೆ. ದೇವನಿಗಾಗಿ 
ಮನುಷ್ಯನ ಮನಸ್ಸು ಮೋಹೆಗೊಳ್ಳುತ್ತ ದೆ; ಆ ದೇವನು ಮನುಷ್ಯನಿಗೆ 
ಸುಲಭದಲ್ಲಿ ಸಿಕ್ಕದೆ ನೋವನ್ನು ಕೊಟ್ಟು ಕ್ರೂರಿಯಾಗಿ ವರ್ತಿಸುತ್ತಾ ನೆ. 
ಇದು ಸೂಫಿ ವರ್ಣನೆಗಳಲ್ಲಿ ಸಾಮಾನ್ಯವಾಗಿ ಬರುವ ಒಂದು ಭಾವನೆ, 
೭ 
ತನ್ನ ಪ್ರಿಯಳಿರುವ ಸ್ಥ ಳೇ ಕಳಿಸುವುದಾಗಿ ಕವಿ ಚಿಳಗಿನ ಗಾಳಿಗೆ 
ಹೇಳುತ್ತಾನೆ. 
ಎಲೆ ಪ್ರಭಾತದ ಗಾಳಿ ಪ್ರಿಯಳಿಡೆ ನಿನ್ನ ಸಾಬೆಗೆ ಕಳುಹುವೆ 
ಭ್ರಾಂತಿ ಬೇಡೆಲೆ ಗಾಳಿ-ದೂರವೆ?- ದಿಕ್ಕಹಿಡಿದೇ ಹಾರುವೆ. 
ಕಾದ ದೂಳಲಿ ರೆಕ್ಕೆಯುಡುಗುವುದೆಂಬ ಭೀತಿಯ ನಿಲ್ಲಿಸು 
ಕಳುಹೆ ಬೇರೆಡೆ ನಂಬಿಕೆಯೊಳಿಹ ಗೆಳೆಯೆಳೆಡೆಗೇ ಕಳುಹುವೆ.- 
ದೂರವೋ ಹತ್ತಿರವೊ ಪ್ರೇಮದ ಹಾದಿಯಲಿ ನಿಲಲಾಗದು 
ಬಳಿಯೊಳಿಲ್ಲದ ಮೊಗವದೆಲ್ಲಿ ಹುದಲ್ಲಿ ಪ್ರಾರ್ಥನೆ ಕಳುಹುವೆ ... 
ಬೆಳಕು ಹರಿಯಲು ಸಂಜೆಯಾಗಲು ಎನ್ನ ಒಳ್ಳುಡಿ ಸೇನೆಯ 
ಯಾವ ದಿಕ್ಕಿನ ಗಾಳಿ ಬರಲದರೊಡನೆ ಕೂಡಲೆ ಕಳುಹುವೆ. 
ನಿನ್ನ ಮೊಗದಲಿ ದೈವಜೆಲುವನು ಕಂಡೆನೆಂತೆಂದೆಂಬೆಯಾ 
ನೋಡು ದೈವದ ಜೆಲುವ ತೋರುವ ಕನ್ನಡಿಯ ನಾ ಕಳುಹುವೆ.- 


ಹಾಫಿಸ್‌ ೫೫ 


ಶೋಕದಾ ಸ್ಸೆನ್ಯವನು ಕಳುಸಲು ಪ್ರೇಮರಾಜ್ಯಕೆ ಹೆದರುತ 
ಶಾಂತಿಶಾಂತಿಗೆ ಮುಯ್ಯದಾಗಿರೆ ಜೀವದುಸಿರನೆ ಕಳುಹುವೆ. 
ಬಂದಿತಾದೊಡೆ ಸುಯ್ಯಿ ನಿನ್ನಯ ಬಳಿಗೆ ತಾಳದೆ ಬೇಗೆಯ 
ಹೇಳು ಪ ಸ್ರೀತಿಯೊಳೊಮ್ಮೆ ಹಂಬಲನೆನ್ನು ತದ ನಾ ಕೇಳುವೆ. 
ನಿನ್ನ ಕಣ್ಣ ವಿ ಕಾಣೆನಾದರು ಮನಡೊಳಿರುತಿಹೆ ಎಂದಿಗೂ 
ಪ್ರಾರ್ಥನೆ ಆವ ಹೊಗಳಿಕೆ ಹೇಳು ನಿನ್ನೆ ಡೆ ಕಳುಹುವೆ -- 
ಆ ಎನ್ನ ಹಂಬಲ ನಿನಗೆ ಕ ಹೇಳಿದರಾಗಲೆ 
ಸುಮ್ಮನೆಂತಿರಲಹುದು ನಾನೂ ಗಜಲ ನುಡಿಗಳ ಕಳುಹುವೆ. 
ಸಾಕಿ ನೀಡೈ ಮಧುವ ದೈವದ ವಾಣಿ ಹೇಳಿದೆ ಕಿವಿಯಲಿ 
ನೋವ ಸೈರಿಸು ಅಯ್ಯ ಔಷಧಿ ನಿನಗೆ ಈಗಲೆ ಕಳುಹುವೆ -- 
ನಮ್ಮ ಸಭೆಯಲಿ ಎಲ್ಲ ಸನ್ನ ಯ ಮಾತೆ ಹಾಫಿಸ್‌ ಈ ದಿನ 
ಗೆಳೆಯ ಬಾರಾ ಬೇಗ ಕಾಣಿಕೆ ಕುದುಕೆಯೊಡನೆಯೆ ಕಳುಹುವೆ.- 


ಸಾಲೊಮನ್‌ ದೊರೆ ನೇಬ ರಾಣಿಗೆ ಹೇಳಿಕಳುಹಿಸಿದ ಕತೆಯನ್ನು 
ಕವಿ ಉಪಯೋಗಿಸಿಕೊಂಡಿದ್ದಾನೆ. ತನ್ನ ಹೃದಯವನ್ನೇ ದೈವದ 
ಚೆಲುವ ತೋರುವ ಕನ್ನಡಿ ಎ೦ದು ಹೇಳುತ್ತಾನೆ. ಮಾನ್ಯರನ್ನು 
ಬರಮಾಡಿಕೊಳ್ಳಲು ಕಾಣಿಕೆ ಕುದುರೆಗಳನ್ನು ಕಳಿಸುತ್ತಿದ್ದು ದು ಹಿಂದಿನ 
ಮರ್ಯಾದೆ. 
೮ 
ಪ್ರೇಮ ಸಾವು ಜೀವಕ್ಕಿಂತ ಆಳವಾದದ್ದು. 


ಹಕ್ಕಿ ಮುಂಜಾನೆಯಲಿ ಅರಳಿದ ಹೂವ ಕುರಿತಿಂತೆಂದಿತು 

ಸಾಕು ನಿನ್ನಾ ಬಿಂಕ ಹೂವಿಲ್ಲೆಷ್ಟೊ ಹುಟ್ಟಿತು ಸತ್ತಿತು. 

ನಕ್ಕು ಆಡಿತು ಹೂವು ಸತ್ಯತೆ ದುಃಖವೇತಶಕೆ ಸುಮ್ಮನೆ 

ಪ್ರೇಮಿಗಳ ಮಾತಿಂದು ಕರೆಯಲು ನೋಡು ಇದು 
ಕಟುವಾಯಿತು. 

ಕುಡಿವೆಯಾದೊಡೆ ಕೆಂಪು ಹರಳಿನ ಬಣ್ಣಕಿರುವಾ ರಸವನು 

ಕಣ್ಣ ಸುತ್ತಲು ಹನಿಯ ಕೆಂಪನು ಪೋಣಿಸಲಂ ಬೇಕಾಯಿತು. 


೫೬ ಪಾರ್ಸಿ ಕವೀಂದ್ರರು 


ಅಂಗಡಿಯ ಹೊಸ್ತಿಲಲಿ ಮಣ್ಣಾಗದಿರೆ ಮೈೈಯದು ತಿಳಿಯಲು 
ಪ್ರೇಮವೆನ್ನುವ ಗುಟ್ಟು ಎಂದಿಗು ದೂರವನನಿಂದಾಯಿತು.-- 
ನಿನ್ನೆ ಅರಮದ ತೋಟ ಮಲಗಿದ'ವೇಳೆ ಹಸುರಿನ ತಂಪಲಿ 
ಹುಲ್ಲ ಹಸುರಿನ ಕುರುಳ ಸವರುತ ಮಂದವತಾರುತ ಬೀಸಿತು ಎ 
ಜನ್ಬಿದನ ಹಾಸಿಗೆಯೆ ಬಟ್ಟಿ ಲ ಒಲುಮೆ ಎಲ್ಲಿಹುದೆಂದೆನು 
ಎದ್ದು ಆಡದ ಭಾಗ್ಯ ನೆನೆದಾ ಗಾಳಿ ಬಲು ಬಿಸುಸುಯ್ದಿ ತು. 
ನಾಲಗೆಯ ಕೊನೆಯಲ್ಲಿ ಕಾಂಬುದು ಮಾತು ಪ್ರೇಮವದಲ್ಲವು 
ಮಧುವ ನೀಡೆಲೆ ಸಾಕಿ ಒಣಮಾತಿದುವೆ ಬಿಡು ಸಾಕಾಯಿತು -- 
ಸಹನೆ ಹಾಫಿಸ್‌ ಮುಳುಗಿ ಹೋಯಿತು ನಿನ್ನ ಕಂಬನಿಗಡಲಲಿ 
ಅಡಗದಾಯಿತು ನಿನ್ನ ನೋವದು ಆತುರದ ಕಣ್‌ ಕಂಡಿತು ೨ 


೯ 


ಕವಿ ತನ್ನ ಹುಡುಗ ಹೋದುದನ್ನು ಸ್ಮರಿಸಿಕೊಂಡು ಈ ಪದ್ಯವನ್ನು 
ಬರೆದಿದ್ದಾ ನೆ. 


ಹೃದಯ ರಕ್ತವ ಹಿಂಡಿ ಬುಲ್ಬುಲ್‌ ಹೂವನೊಂದನು ಸಾಕಿತು 
ಗಾಳಿ ವೊದೆಯನುಹಿಡಿದು ಅಲುಗಿಸಿ ನೂರು ಮುಳ್ಳಲಿ ಸುತ್ತಿತು. 
ಸಂತಸದ ಮನ ಸಕ್ಕ ರೆಯ ಸವಿಯನ್ನು ೦ಡ ಗಿಳಿಯಾಗಿದ್ದಿ ತು 
ಇರಲು ಸಾವಿನ ಸ್ಮ ಬೀಸಿತು ಎಲ್ಲ ಆಶೆಯನೊಯ್ದಿ ತು. ಹ 
ಕಣ್ಣ ಬೆಳಕೋ ಕರುಳ ಬೆಳೆಯೋ ನೆನಪನದನೇವೇಕ್ವೆ, ನು 
ಸುಲಭವಾಯಿತು ಸಯಣನವವನಿಗೆ ಕಠಿಣವಿಲ್ಲೆ ನಗಾಯಿತು.. 
ಒಂಟಿಯಾತನೆ ಹೊರೆಯನೆತ್ತಲು ಕ್ಳೆಯ ಹಿಡಿ ನೀನೆನ್ನನು 
ಕರುಣೆ ಜೊತೆಯೊಳು ಬರುವ ಆಸೆಯೆ ಎನ್ನನಿಲ್ಲಿಗೆ ತಂದಿತು. 
ದೂಳು ಮುಸುಕಿದ ಮೊಗವು ಒದ್ದೆ ಯ ಕಣ್ಣು ಇರಲೇನೆನ್ನೊಳು 
ರನ್ನ ನೀಲಿಯ ಲೋಕವಿವನೇ ತನ್ನ ಕೆಲಸಕೆ ಕರೆದಿತು.-- 
ದೂಳು ಮಣ್ಣನು ಕಣ್ಣ ಕಂಬನಿಯಿಂಜಿ ಕಲಸಿತು ನೆಟ್ಟನೆ 
ಇಂತು ಮಣ್ಣಿನ ಮಾಟದಿಂದಲೆ ನಲ್ಮೆ ಕಟ್ಟಡ ಕಟ್ಟಿತು. 


ಹಾಫಿಸ್‌ ೫೨ 


ಅಯ್ಯೊ ಮತ್ತಾ ಚಂದ್ರ ಸೂರ್ಯರಸೂಯೆಯಿಂದಲೆ ನೋಡಲು 
ಎನ್ನ ಸೊಬಗಿನ ಕಣ್ಣ ಚಂದ್ರಮ ಹೋದುದಿಲ್ಲಿ ೦ದಾಯಿಂತು ಎ 
ಮಾಳ್ಪ ಕಾರ್ಯಗಳಿದ್ದ 0 ಆಶೆ ಹಾಫಿಸ್‌ ಮಂಗಿದಿತು 
ಮಾಳ ನೇನಾ ಕಾಲವೆನ್ನ ನು ತಾಟು ಮರಸಿತು.. 


೧೦ 
ಪ್ರೇಮಿಗೆ ನಂಬಿದರ ನಾಸ್ತಿಕರ ಮಾತು ಬೇಡ. 

ಪ್ರೇಮಿಯಾಗಿಹೆ ನಂಬಿದರ ನಾಸ್ತಿಕರ ಮಾತೆನಗೇತಳೆ? 
ನೋವ ಬಯಸಿಹೆ ಕೂಡಿಕೆಯ ಅಗಲಿಕೆಯ ಮಾತುಗಳೇತಕೆ?___ 
ಪ್ರೇಮ ವಸ್ತುವ ತುಟಿಯ ಮುಟ್ಟಲು ಬೀವವೆಂಬುದು ಮರೆತುದು 
ಎನ್ನ ಜೀವವೊ ಪ್ರೇಮದಾಟವೊ ಆಗುಹೋಗುಗಳೇತಕಳೆ? 
ಒಲವು ಕೊಂದಿಹ ಪ್ರಾಣಿಯೆನ್ವಯಂ ಸುತ್ತ ತಿರುಗಲಿ ಲೋಕವು 
ಒಬ್ಬನೇ ಇಹೆನೆಂಬೆ ಬಹು ಸಂದಣಿಯ ಮಾತೆನಗೇತಳೆ? 
ಆಲಯದ ಮಂಟಪವು ಪ್ರೇಮಡ ಮೊಗವು ಬೇರೆನಗೇತಕೆ 
ಹುಚ್ಚುಹಿಡಿದೀ ಮನಕೆ ಇದು ಅದು ಎ೦ಬ ಮಾತುಗಳೇಶಕೆ?- 
ಪ್ರೇಮದಾ ಗುರಿಯೊಂದು ಇರುತಿರಲೆರಡು ಲೋಕಗಳಿಡೆಯಲಿ 
ದೇವ ಮಾನವ ಸ ರ್ಗ ನರಕಗಳೆಂಬ ಮಾತುಗಳೇತಳೆ? 
ಪ್ರೇಮ ರ್ಗ ತನ್ನ ತಾನೇ ಮರೆತುಹೋದಾ ಜೀವಿಗೆ 
ನೋವು ದುಃಖಗಳರಿವೆಯೇನೌಷಧಿಯ ಮಾತದು ಏತಕೆ 

ೂಪರೇಖೆಗಳೇನ ನೋಡುವೆ ಗುಣವನಲ್ಲವೆ ನೋಳ್ಪುದು 
ಫ್ರೇವಿಂಿಯರಸುವ ಪ್ರೇಮ ಮಹಲಿನ ಮಾಟವವನಿಗೆ ಏತಕೆ? 
ಪ್ರೇಮ ಫೂಜೆಯೊಳಿರುವೆಯಾದೊಡೆ ಮತ್ತೆ ಹಾಫಿಸ್‌ ಧ್ಯಾನಿಸು 
ಪ್ರೇವಿಂಯಾಗಿಹೆ ನಂಬಿದರ ನಾಸ್ತಿಕರ ಮಾತೆನಗೇತಕೆ?- 


ಇದು ಹಾಫ್ಟಿ ಸನ ತನ್ನನ್ನು ತಾನೇ ಕುರಿತು ಹೇಳಿಕೊಂಡಿರುವ 
ಮಾತು. 
ಗಜಲ್‌ ಎಂದರೆ ಪ್ರೇಮ, ಯೌವನ ಮುಂತಾದ ವಿಷಯಗಳನ್ನು 
ಕುರಿತ ಪೆದ್ಯವೆಂಬ ಅರ್ಥ ಬಳಕೆಯಲ್ಲಿ ರುತ್ತ ದೆ. ಆದರೆ ನಿಜವಾಗಿ ಹ 
೮.--ಲಷ್ಟಿಳ೬ 


೫೮ ಪಾರ್ಸಿ ಕನೀಂದ್ರರು 


ವಸ್ತುವೇನು ಎಂದು ತಿಳಿಯಲು ಸ್ವಲ್ಪ ವಿಮರ್ಶೆಮಾಡಬೇಕಾಗಬಹುದು. 
ಪದ್ಯರಚನೆಗಳನ್ನೆಲ್ಲ ಒಟ್ಟಿನಲ್ಲಿ ನೋಡಿದರೆ ಇತಿಹಾಸ ಕಥೆಗಳು ಮೊದ 
ಲಾದ ದೀರ್ಥವಾದ ಬರಹಗಳು, ವರ್ಣನಾ ಮತ್ತು ಭಾವಪ್ರಧಾನವಾದ 
ಚಿಕ್ಕಬರಹಗಳು, ಅರ್ಥವನ್ನೆಲ್ಲ ಒಂದು ಹಿಡಯಲ್ಲಿ ತೋರಿಸಲು 
ಯತ್ನಿಸುವ ಇನ್ನೂ ಚಿಕ್ಕಬರಹಗಳು ಈ ಗುಂಪುಗಳನ್ನು ಗುರುತಿಸ 
ಬಹುದು, ಕನ್ನಡದಲ್ಲಿ ರಗಳೆಗಳು, ಗೀತಗಳು, ತ್ರಿಪದಿಗಳು ಎಂದು 
ಬಗೆಗಳಿರುವ ಹಾಗೆ ಪಾರಸಿಯಲ್ಲಿ (೧) ಮಸ್ನವಿ, (೨) ಖಸೀದ, 
ಗಬಲು ಮೊದಲಾದ ಪದ್ಯಗಳು (೩) ರುಬಾಯಿಗಳು ಗೊತ್ತಿಗೆ ಬರುತ್ತವೆ. 
ಉದ್ದಕ್ಕೆ ಒಂದು ಕಥೆ ಹೆಸಳುವುದಕ್ಕೆ ಹೊರಟ ಬರಹದಲ್ಲಿ ಮಧ್ಯೆ 
ಭಾರತದಲ್ಲಿ ವಿದುರನೀತಿ ಬಂದ ಹಾಗೆ ನೀತಿಯ ಭಾಗ ಬರಬಹುದು. 
ಬರಬರುತ್ತ ನೀತಿಯ ಭಾಗ ಬೇರೆ ಗ್ರಂಥವಾಗಬಹುದು. ಹಾಗೆಯೇ 
ಷಾಹನಾಮಾ ಕಾವ್ಯವನ್ನು ಬರೆದ ಪದ್ಯದ ಧಾಟಿ ಮತ್ತೊಬ್ಬ ಕವಿಯ 
ಕೈಗೆ ಸಿಕ್ಕಿ ತತ್ವ ಗ್ರಂಥಗಳಿಗಾಗಿ ಉಪಯೋಗವಾಗುತ್ತದೆ. ಇಂತಹ 
ಗ್ರಂಥಗಳಿಗೆ ಹೊಂದಿದ ಹಾಗೆ ಬರುವ ಒಂದು ದೇವರ ಪ್ರಾರ್ಥನೆ, ಒಬ್ಬ 
ದೊರೆಯ ಹೊಗಳಿಕೆ, ಒಂದು ಭಾವನೆಯ ಪ್ರತಿಪಾದನೆ ಸಿಡಿದು ತಮಗೆ 
ತಾವೇ ಬೇರೆ ಪದ್ಯಗಳಾಗಿ ಪರಿಣಮಿಸಬಹುದು. ಆಮೇಲೆ ಒಂದು 
ಅನುಭವದ ಸಂಗ್ರಹ ಸರ್ವಜ್ಞ ಕವಿಯ ಕೈಗೆ ಸಿಕ್ಕಿ ತ್ರಿಪದಿಯಾದ 
ಹಾಗೆ ಉಮರನ ಕೈಗೆ ಸಿಕ್ಕಿ ರಜ ರಾಯಿ ಆಗಬಹುದು. ಈ ಪದ್ಯರೂಪ 
ಗಳೆಲ್ಲ ಬೇರೆ ಬೇರೆ Se NE ಬೇರೆ ಬೇರೆ ಕವಿಗಳ ಪ್ರಯೋಗ 
ಗಳಾಗಲಿ ಅಲ್ಲ. ಮಸ್ತ ವಿ, ರುಬಾಯಿಗಳು, ಇತರಪ ಪದ್ಯಗಳು, ಎಲ್ಲ 
ವನ್ನೂ ಸಾದಿ "ಬರೆದಿದ್ದಾನೆ. ಹಾಫಿಸನು ಗಜಲುಗಳನ್ನೂ ಬರೆದಿದ್ದಾನೆ, 
ರುಬಾಯಿಗಳನ್ನೂ ಬರೆದಿದ್ದಾ ನೆ. ಹಾಗೆ ಒಂದು ಗೀಟು ಪ್ರಯೋಗಕ್ಕೆ 
ಕವಿಗಳು ಕೈಹಾಕಿದಾಗ ಮೊದಲು ಒಂದು ಹೊಗಳಿಕೆಯನ್ಕೊ. ಒಂದು 
ತತ್ವ ವನ್ಮೊ ದುಃಖದ ಒಂದು ಪ್ರಸಂಗವನ್ಕೊ ವಸ್ತು ವಾಗಿಟ್ಟು ಕೊಳ್ಳು 
ಸ ಹೊಡಲು ಬಂದು, ಆನ ಮೇಲೆ ಈ ಪದ್ಯಗಳಲ್ಲಿ ಬರುತ್ತಿ ದ್ರ ಒದು 
ಪ್ರೇಮ, ಒಂದು ವಸಂತ, ಒಂದು ಹಕ್ಕಿಯ ವರ್ಣನೆ ಕವಿಗೆ ತನ್ನ ದೇ 
ಆದ ಒಂದು ಸೊಬಗುಳ್ಳು ದಾಗಿ A ಬೇರೆ ಪದ್ಯವಾಗಿ ಹೊರ 


ಹಾಫಿಸ್‌ ೫೯ 


ಹೊಮ್ಮಿ ಗಜಲು ಎನ್ನಿಸಿಕೊಂಡಿದೆ ಎಂದು ಒಂದು ಅಭಿಪ್ರಾಯ. 
ಹಾಫಿಸ ಜು ಕಾಲಕ್ಕೆ ಹಿಂದಿನ ಕವಿಗಳು ಪಾರಸಿಯಲ್ಲಿ ಗಜಲನ್ನು ಹೀಗೇ 
ಉತ್ಪತ್ತಿ ಮರ ಕಾಕರು ಮೌಲಾನಾ ಷಿಬ್ಬಿ ನುಮಾನಿಯವರು 
Pn ರೆ, 

ಇಷ್ಟಾ ದರೂ ಗಜಲಿನ. ವಸ್ತುವೇನು? ಪ್ರೇಮವೆ? ತತ್ವವೆ? 
ಎಂಬುದು ಸ ದ್ರಷ್ಣ ವಾಗುವುದಿಲ್ಲ. ಷೂಜ ದೊರೆ "ಅದೇನು, ಹೀಗೆ ಒಂದೇ 
ಗಜಲಿನಲ್ಲಿ `ನ ಪ್ರೇಯಸಿ, ನಿನ್ನ ದೇವರು, ನಿನ್ನ ಮತ, ನಿನ್ನ ಹಟ, 
ನಿನ್ನ ದುಃಖ ಎಲ್ಲ ವನ್ನೂ ಕುರಿತು ಹಾಡುತ್ತೀಯೆ?? ಎಂದು 
ಹಾಫಿಸನ್ನು ಕೇಳಿದನಂತೆ. ಗಹಳಿನ ೭ ವಿಷಯದಲ್ಲಿ ಆ ಪ್ರಶ್ನೆ ಬರತಕ್ಕದ್ದೆ. 
ಅದಕ್ಕೆ ಹಾಫಿಸ್‌ *ಅದು ಹಾಗೆಯೇ' ಎಂದು. ಉತ್ತರ ಹೇಳಿದನಂತೆ. 
ಉತ್ತ ಸ ಹೀಗೇ ಇರತಕ್ಕ ದ್ದೆ. ಹೀಗೆ ಒಂದು ಬಗೆಯ ಸ್ವತಂತ್ರತೆಯ 
ಮನೋಭಾವವೇ ಕುರುಡುಫೆಂಬಿಳೆಯನ್ನು ಆಧಾರವಾಗಿಟ್ಟು ಕೊಂಡು 
ನಡೆಯುತ್ತಿದ್ದ ಸಂಪ್ರದಾಯ ಶರಣರನ್ನು ಹಳಿಯಲು, ಹಾಸ್ಯವರಾಡಲು 
ಕಾರಣವಾಗಿರಬೇಕು. ಈ ಒಂದು ಮನೋಭಾವ ಉಮರಖಯಾಮನಲ್ಲಿ 
ಕಾಣುವುದಕ್ಕೆ ಪ್ರಾರಂಭವಾದುದು, ಅವನಾದ ಮೇಲೆ ಬಂದ ಸಾದಿಯ 
ಮಾತಿನಲ್ಲಿ ಎದ್ದು ಕಂಡು, ಹಾಫಿಸನಲ್ಲಿ ಇನ್ನೂ ಮುಂದುವರಿದಿರು 
ತ್ತದೆ. ಇವನಿಗೆ ಸೂಫಿ ತತ್ವ ಗಳನ್ನು SAT ಷೇಕ್‌ ಮಹಮ್ಮದ್‌ 
ಅತ್ತಾರನು ಪ್ರಪಂಭವನ್ನೆಲ್ಲ ಬಿಟ್ಟು ಕೇವಲ ಸನ್ಯಾಸಿಯಾಗಿದ್ದ ವನಲ್ಲ 
ವೆಂದೂ ಶಿಷ್ಯನ ಮನಸ್ಸನ್ನು ಹೀರ ಸೊಗಸಿನ ಕಡೆಗೆ ತಿರುಗಿಸಿ 
ಉಪಕಾರ ಮಾಡಿದನೆಂದೂ ಅಭಿಪ್ರಾಯವಿದೆ. ಮತಾಭಿಪ್ರಾಯದ 
ಕಟ್ಟು ಗಳಿಗಿಂತಲೂ ಕಾವ್ಯದ ಕಡೆಗೆ ಅವನ ಮನಸ್ಸು ಹೇಗೆ ಒಲಿಯು 
ತ್ತಿತ್ತು, ಇನ್ನೊ ಹಲಕೆಲವರು ಹಾಫಿಸನಿಗೆ ಈ ವಿಷಯದಲ್ಲಿ ಹೇಗೆ 
ಸಹಾ ದ್ದ ರು ವಂಬುದಕ್ಕೆ ಇನ್ನೊಂದು ಉದಾಹರಣೆಯನ್ನು 
ಹೇಳಬಹುದು. ಬರಹಗಳ ವಿಚಾ ದಲ್ಲಿ ಸೂಜ ಜೊಕಿಯೊಂದಿಗೆ 
ಭಿನ್ನಾಭಿಪ್ರಾಯ ಒದಗಿದಾಗ ಒಮ್ಮೆ 'ಹಾಫಿಸನ ಒಂದು ಸಾಲು 
ಅವನನ್ನು ಮತಬಾಹಿರನೆಂಬ ಅಪವಾದಕ್ಕೆ ಗುರಿಪಡಿಸುವಂತೆ ಇತ್ತು. 
ಆ ಸಾಲು " ಮುಸ್ಲಿಮನ ನಿಧಾನದ ಹಾಫಿಸನ ಮತವೇ ಆಗಿರೆ- 


೬೦ ಪಾರ್ಸಿ ಕವೀಂದ್ರರು 


ನ್ಯಾಯವಿಹುದೇನಿಂದಿನಾ ಮೇಲೊಂದು ನಾಳೆಯು ಬಂದರೆ” ಎಂದಿತ್ತು. 
ಅಪವಾದಕ್ಕೆ €ನು ಮಾಡಬೇಕೆಂದು ಹಾಫಿಸನು ಜೈನುದ್ದಿ €ನ ಅಬೂ 
ಬಕರ್‌ a ಗುರುವನ್ನು ಕೇಳಿದನಂತೆ” ಅಭಿಪ್ರಾ ಯ ಇನ್ನೊಬ್ಬ 
ದೆಂದು ಹೇಳಿದರಾಯಿತು 3 ಆತನು ಸೂಚಿಸಿದನಂತೆ. MEK 
ಇನ್ಫೋ ೦ದು ಸಾಲನ್ನು ಸೇರಿಸಲು ಪ ಪದ್ಯ ಹೀಗಾಯಿತು: "ಏಸುಕ್ರಿಸ್ತನ 

ಕ್ರನೆಂಗಡಿ ಮುಂದೆ ಹಾಡಿದನೀಪರಿ- ನುಡಿಯ ಮುಂಜಾನೆಯಲಿ 
ಗಾನ ಮನವನು ಸೆಳೆದಿರೆ। ಮುಸ್ಲಿಮನ ವಮತವಾವುದದು 
ಹಾಫಿಸನ ಮತವೇ ಆಗಿರೆ- ನ್ಯಾಯವಿಹುದೇಸಿಂದಿನಾ ಮೇಲೊಂದು 
ನಾಳೆಯು ಬಂದರೆ?' ಹಾಡು ಹೇಳಿದ್ದಾಯಿತ್ಕು ಅಭಿಪ್ರಾಯ ತನ್ನದಲ್ಲ, 
ಒಬ್ಬ ಕ್ರೈಸ್ತನದೆಂದು ಸೂಚಿಸಿದ್ದಾಯಿತು! 


ಹಾಫಿಸನಿಗಿಂತಲೂ ಮೊದಲು ಹಲವರು ಗಜಲುಗಳನ್ನು 
ಬರೆಯಲು: ಪ್ರಾರಂಭಿಸಿದ್ದರು. ಈ ಭಾಗದಲ್ಲಿ ಒಂದು ಮಾರ್ಗ 
ಬೀಳುವಂತೆ ಮೊದಲು ಪ್ರಯೋಗ ನಡಸಿದವನು ಸಾದಿ ವನ್ನ ಬಹುದು. 
ಇದಕ್ಕೆ ಹೆಚ್ಚು ಮೆರುಗು ಕೊಟ್ಟು ಮುಂದುವರಿಸಿ ಗಜಲಿನ ಕವಿ 
ವಿನಿಸಿಕೊಂಡವನು ಹಾಫಿಸ್‌. ನ ಅನೇಕ ಭಾವನೆಗಳನ್ನು 
ಹಾಫಿಸನು ಉಪಯೋಗಿಸಿಕೊಂಡಿರುತ್ತಾ ಕೆ. ಇಬ್ಬರೂ ಹೀರಾಸಿನವರು. 
ಹಾಫಿಸನನ್ನು ಎರಡನೆಯ ಸಾದಿ ಎನ್ನು ವರೂ ಉಂಟು.” ಒಂದೇ 
ಒಂದು ಉದಾಹರಣೆ. *ಅಳುವೆಯಾ ಬುಲ್ಬು ಅನೆ ನಾಠಿರುವೆ 
ನಿನ್ನೊಡನೆ-ಲತೆಯ ಪ್ರೇಮಿಯು ನೀನು ನಾಂ ವು ಪ್ರೇಮಿ? 
ಇದು ಸಾದಿಯ ಮಾತು. "ವಿಂಡಿವುದಾದೊಜೆ ಎನ್ನ ಹೃ ಜಯದ ರಾಗ 
ಬುಲ್ಬು ಲನೊಂದಿಗೆ- ಬಳುಕು ಜೆಲುವಿನ ಪೆ ಶ್ರೀಮವಿಬ್ಬ ಗಟ ಅಳುವೆವು 
ಒಂದೆ ಎಂಬುದು ಹಾಫಿಸನ ಹೇಳಿಕೆ. ಬೂ ಅವನ ಹಿಂದಿನ 
ಮತ್ತು ಸಮಕಾಲೀನ ಕವಿಗಳು ಹೇಳಿರುವ ಹಲಕೆಲವು ಮಾತುಗಳನ್ನು 
ಹಾಫಿಸನು ಉಪಯೋಗಿಸಿಕೊಂಡಿದ್ದಾ ನೆ. ಆದರೆ ಅವನು ತನ್ನದೇ ಆದ 
ಹೆಚ್ಚು ಸೊಗಸಿನ ರೀತಿಯಲ್ಲಿ ಹೇಳಿದ್ದಾನೆ ಎನ್ನಬಹುದು. 


ಸಾದಿ ಹಾಫಿಸ ಸ್‌ ಇಬ್ಬ ರೂ ಯೂಸೊಫನು ಕಾನಾನಿನ ಬಾವಿಯಲ್ಲಿ 


ಹಾಫಿಸ" ೬೧ 


ಬಿದ್ದ ಪ್ರಸಂಗವನ್ನು ಸಾಮತಿಗಾಗಿ ತೆಗೆದುಕೊಳ್ಳುತ್ತಾರೆ. ಸಾದಿ 


0 


ಇದರಿಂದ ಒಂದು ನೀತಿಯ ಪಾಠವತ್ನು ಹೆಣೆಯುತ್ತಾ ನೆ. 


"ಕಳೆದುಕೊಂಡಿರೆ ಮಗನ ಯಾಕೊಬನ ಕೇಳಿದರು, 
ಮಿಶ್ರ ದೇಶದ ಗಾಳಿಯಿಂ ತಿಳಿದೆ ಎಲೆ ಗುರುವೆ, 
ಅವನ ಸೆರಗಿನ ಸುರಭಿ ಓ ಅದೊ ಬರುತಿಹುದು 
ಯೂಸೊಫನು ಅಲ್ಲಿಯೇ ಇರುತಿಹನು ನಿಜವೆಂದು. 
ಕಾನಾನ ಬಾವಿಯಲಿ ಅಡಗಿದಾ ವೇಳೆಯಲಿ 
ಅವನನೇತಳೆ ನೀನು ಹಿಡಿಯಲಾರದೆ ಹೋದೆ? 
ಹೇಳಿದನು ಮಿಂಚಿನಂದದಿ ಎನ್ನ ಕಣ್ಣೋಟ, 
ಜಗವೆಲ್ಲ ಕಾಂಬುದಿದೊ, ಮತ್ತೆಲ್ಲ ಕತ್ತಲಿದೊ. 
ಸಗ್ಗಳೇರುವುದೆನ್ನ ಗೆಲುವಿನಾ ಮನವೊಮ್ಮೆ, 
ಮುಂದಡಿಯ ಕಾಣದಲೆ ಬಳಲಿ ತಿಕುಗುವುದೊಮ್ಮೆ. 
ಮನವೊಮ್ಮೆ ಚಲಿಸದಲೆ ನಿಂತಿತಾಜೊಡೆ ಕೇಳು 
ಸಿಕ್ಕಿದನು ಹಿರಿಯ ದೇವನು ಏಳೆ ಈ ಲೋಕ??? 


ಹಾಫಿಸನು ಇದರಿಂದ ಒಂದು ಹಾಡನ್ನು ಕಟು ತ್ತಾನೆ. 


"ಬರುವ ಕಾನಾಠಿಂದೆ ಯೂಸೊಫ್‌ ಮರುಗಬೇಡೆಲೆ ಪೃ ದಯವೆ 
ಬೆಂದ ಬಯಲದು ನಾಳೆಯಹುದುದ್ಯಾನ ಳಕು. 
ಹೃದಯವೆ... 
ಹಾಫಿಸನ ಗಜಲುಗಳಲ್ಲಿ ಒಂದು ಕವಿತಾಲಪರಿ NR 
ಸರಿಯೇ. "ಆದರೆ "ಈ ಪದ್ಯಗಳಲ್ಲಿ ಮುಕ್ಕಾಲುಪಾಲಿನವಕ್ಕೆಲ್ಲ ಸೂಫಿ 
ತತ್ವಕ್ಕೆ ಅನುಸಾರವಾದ ಅರ್ಥವನ್ನು ಕಲ್ಪಿಸಬಹುದು. ಆದುಷರಿಂದ 
ಇತರರು ಅವನು ಪ್ರಾಪಂಚಿಕ ಪ್ರೇಮಾಲಾಪಗಳನ್ನು ಕುಕಿತು ಬರೆದ 
ಪದ್ಯಗಳಿಗೆ ಆಮೇಲೆ ಬಂದವರು ಸೂಭಿ ಅರ್ಥವನ್ನು ಕಲ್ಪಿಸಿದುದು 
ಹಾಗಿರಲಿ ಹಾಫಿಸನು ತಾನೇ ಸೂಫಿ ಅಭಿಪ್ರಾ ಯಗಳನ್ನು ಮನಸ್ಸಿ 
ನಲ್ಲಿ ಟ್ಟು ಫಿ ಈ ಗಜಲುಗಳನ್ನು ಎಂಿದರದೇಕು eR ಕೆಲವು 
ವಿಮರ್ಶಕರು ಹೇಳುವ ವಾದ ಸಾಧುಜಾಗಿ ಕಾಣುತ್ತದೆ. ಸ್ವಲ ಲ್ಭ ಮಟ್ಟಿಗೆ 


೬೨ ಪಾರ್ಸಿ ಕನೀಂದ್ರರು 


ಈ ದೃಷ್ಟಿಯಿಂದ ಪದ್ಯಗಳ ಸೊಗಸು ಕೂಡ ಹೆಚ್ಚುತ್ತದೆಯೆಂದು 


ಹೇಳಬಹುದು. 

ಹಾನಿ ಧಿಸನ ಪ ಪದ್ಯಗಳು ಅವನ ಕಾಲದಲ್ಲಿಯೇ ದೂರದೂರದವರೆಗೆ 
ಹಬ್ಬಿದ್ದವು." ಬಂಗಾಳದ ಒಬ್ಬ ನವಾಬನೂ ಬಹಮನೀ ರಾಜ್ಯದ 
ಮಹಮ್ಮದ್‌ ಷಾಹನೂ ಇವನನ್ನು ತಮ್ಮ ಆಸ್ಥಾನಕ್ಕೆ ಬರಬೇಕೆಂದು 
ಕರೆದಿದ್ದ ರಂತೆ. ಇವನು ಸೀರಾಸಿನ ಹತ್ತಿರ ಇರುವ ಒಂದು ಗುಡ್ಡದ 
ಮೇಲೆ ವನ ಸ್ಸುಮಾಡಿ ಕವಿತಾಶಕ್ತಿ ಯನ್ನು ಪಡೆದನೆಂದು ಏತಿಹ್ಯವುಂಟು. 
ಇವನ ಚಿಕ್ಕಪ್ಪ ಒಂದು ಸೂಫಿ ಪದ್ಯ ವನ್ನು ಪ್ರಾರಂಭಮಾಡಿ ಮುಂದು 
ವರಿಸಲಾರದೆ ಇಟ್ಟಿದ್ದಾಗ, ಭದನು” A ಪೂರಯಿಸಿ ಹಾಫಿಸನು 
ಮೊದಲು ತನ್ನ ಕವಿತಾಶಕ್ತಿ ಯನ್ನು ತೋರ್ಪಡಿಸಿದನೆಂತಲೂ, 
ಚಿಕ್ಕಪ್ಪನು "ನಿನ್ನ ಕವಿತೆ ಎಲ್ಲಾ ಕಡೆಗೂ ಹಬ್ಬಲಿ, ಆದರೆ ಓದಿದವರಿಗೆ 
ಹುಚ್ಚುಹಿಡಿಯಲಿ' ಎಂದು ಶಾಪ-- ವರ?)?- ಕೊಟ್ಟ ನೆ೦ತಲೂ 
ಕತೆಯುಂಟು. ಅವನ ದೇಶದವರು ಹಾಫಿಸನಿಗೆ ಲಸಾನ್‌ ಉಲ್‌ 
ಗೈಬ್‌-ಮಾಯೆಯ ಅಥವಾ ದೈವದ ವಾಣಿ” ಎಂದು ಹೆಸರಿಟ್ಟಿ ರುತ್ತಾರೆ. 
ಅವನ ಗ್ರಂಥವನ್ನು ತೆಗೆದು ಶಕುನ ನೋಡುವುದೂ ಉಂಟು, ಈ 
ನಿಷಯದಲ್ಲಿ ಇ. ಜಿ. ಬ್ರೌನ್‌ ಅವರು ತ್ವ ವಿಷಯವನ್ನು 
ಪ್ರಸ್ತಾಪಿಸುತ್ತ "ಲತೀಫಯೆ ಗಯ್ಯಾಬಿಯ? ಪ್ರ ಸ್ತಕದಿಂದ ತೆಗೆದು 
ಕೊಟ್ಟಿ ರುವ ಒಂದು ಉದಾಹರಣೆ ಸಾ ಿರಸ್ಯ ವಾಗಿದೆ. 


ಫತಹ್‌ ಆಲಿ ಸುಲ್ತಾ ನನೆಂಬವನೊಬ್ಬ ನು ಹಾಫಿಸನ ಸಮಾಧಿಯ 
ಹತ್ತಿ ರಕ್ಕೆ ಹೋಗಿ "ದೀವಾನ್‌' ಗ್ರಂಥವನ್ನು ತೆಗೆದು ಏನು ಹೇಳುತ್ತ 
ದೆಂದು ಹೋ ಗಳತ ಮೊದಲನೆಯ ಸಲ ಈ ಪದ್ಯ ಕಣ್ಣಿಗೆ ಬಿದ್ದಿತು: 


ಸರ್‌ ಮಸ್ತ್‌ ಬಾ ಕುಬಾಯೆ ಸರ್‌ ಅಫ್‌ ಷಾಂ ಚೊ ಬಗುಜರೀ 
ಯಶ್‌ ಬೋಸ ನಸರೆ ಹಾಫಿಸೆ ಪಸ್ಮಿ ೇನಪೋಸ್‌ ಕುನ್‌. 
(ಕುಡಿದು ಮಧುವನು ಚಿನ್ನ ದಂಗಿಯ ತೊಟ್ಟು ಈಯಿಡೆ 
ನಡೆಯುತ 


ಹಾಫಿಸ್‌ ೬೩ 


ಕಂಬಳಿಯ ಹಾಫಿಸಗೆ ಒಪ್ಪಿಸು ಒಂದು ಮುತ್ತಿನ ಕಾಣಿಕೆ). 
" ಒಂದೇಕೆ ಎರಡು ಮುತ್ತು ಕೊಡುವೆನು? ಎಂದು ಆ ಯುವಕನು 
ಮನಸ್ಸಿನಲ್ಲಿ ಹೇಳಿಕೊಂಡನು. ಆದರೆ ಕೇಳಿದ ಕಾಣಿಕೆ ಕೊಡದೆ 
ಹೊರಟುಹೋದನಂತೆ. ಇನ್ನೊಮ್ಮೆ ಆ ಸ್ಥಳಕ್ಕೆ ಬಂದು ಅದೇ 
" ದೀವಾನ್‌' ಗ್ರಂಥವನ್ನು ತೆಗೆದು ನೋಡಲು ಈ ಪದ್ಯ ಕಾಣಿಸಿತು: 
ಗುಪ್ತ ಬೂದೀ ಕೆ ಸವಮ ಮಸ್ತ್‌ ಒ ದೋ ಬೋಸ್ತ್‌ ಬದೆಹಮ್‌ 
ವಾಯಿದ ಆಸ್‌ ಹೆದ್‌ ಬಸುದ್‌ ಬಮಾ ನದೋ ದೀದೇವರ್‌ ನ ಯಕ. 
(ಕುಡಿದು ಸಂತನದಳಿದು ಮುತ್ತು ಗಳಿರಡನೀವೆನು ಎಂದೆ ನೀಂ 
ಕಾಲ ಮೀರಿತು ಎರಡ ಕಂಡೆನೆ? ಕಾಣೆ ನಾನೀಗೊಂದನೂ). 
"ಎರಡೇಕೆ ಮೂರು ಮುತ್ತು ಕೊಡುವೆನು” ಎಂದುಕೊಂಡು ಆತ ಮತ್ತೆ 
ಸುಮ್ಮನೆ ಹೊರಟುಹೋದನಂತೆ. ಮೂರನೆಯ ಸಲ ಗ್ರಂಥ ಹೇಳಿತು; 
ಸೆ ಬೋಸ ಕಸ್‌ದೋ ಲಬತ್‌ ಕರ್ದಯೀ ಹವಾಲತೆ ಮುನ್‌ 
ಅಗರ್‌ ಅದಾ ನ ಕುನೀ ಖರಸ್ಜಾರೆ ಮನ್‌ ಬಾಹೀ -- 
(ಮೂರು ಮುತ್ತನು ಎರಡು ತುಟಿಯಿಂದೀವೆನೆನ್ನುತ ಹೇಳಿದೆ 
ಇತ್ತ ಭಾಷೆಯ ನಡಸೆಯಾದರೆ ಸಾಲವೆಂದಿಗು ತೀರದು). 
ಇದನ್ನು ಓದಿಕೊಂಡು ಫತಹ್‌ ಆಲಿಯು ಸಮಾಧಿಯ ಕಲ್ಲಿನ ಮೇಲೆ 
ಒಂದಲ್ಲ ಹತ್ತು ಮುತ್ತು ಕೊಟ್ಟು ಹಿಂದಿರುಗಿದನಂತೆ. 


ಉಮರ್‌ ಖಯಾಮ್‌ 


ನು ಕರ್ದ ಗುನಾಃ ದರ್‌ ಜಹಾಂ ಕೀಸ್ತ್‌ ಬೆಗೋ 

ಆಂ ಕಸ್‌ ಕೆ ಗುನಾಃ ನ ಕರ್ಧ್‌ ಚೂಂ ಜೀರ್ಸಿ ಬೆಗೋ 
ಮನ್‌ ಬದ್‌ ಕುನಮ೯ ಒ ತೂ ಬದ್‌ ಮುಳಾಫಾತ ದೆಹೀ 
ಪಸ್‌ ಫರ್ಟ್‌ ಮಿಯಾನೆ ಮನ್‌ ಒ ತೂ ಚೀಸ್‌ ಬೆಗೋ 


ಲೋಕದಲ್ಲಿ ಪಾಪ ಮಾಡದವನು ಯಾರು? ಪಾಪ ಮಾಡದಿ 
ಮನುಷ್ಯ ಬದುಕಿದ ಹೇಗೆ, ಯಾವಾಗ? ನಾನು ತಪ್ಪು ಮಾಡಿದೆ. 
ನೀನು ನನಗೆ ಕೆಟ್ಟದನ್ನು ಮಾಡಿದೆ. ನನಗೆ ನಿನಗೆ ಇರುವ 
ವ್ಯತ್ಯಾಸವೇನು? ಹೇಳು' ಎಂದು ಜೀವರನ್ನು ಸಂಬೋಧಿಸಿ ಹಾಡಿದ 
ಕವಿ ಉಮರ್‌ ಖಯಾಮ್‌. ಸಂಪ್ರದಾಯದ ಹಾದಿಯನ್ನು ಬಿಟ್ಟು 
ಸ್ವಲ್ಪ ಸರಿದವನು ಎಂದು ಇದರಿಂದ ಭಾಸವಾಗುತ್ತದೆ. ನಾಸ್ತಿ ಕನೆಂದು 
ಜನ ತನ್ನ ನ್ನ್ನ ತಿಳಿಯುವರೆಂದು ಅರಿತಿದ್ದ ನೋ ಏನೊ? 


ಗರ್‌ ಮ್ಳೈ ನ ಖುರೀ ತಾನ ಮ ಸನ್‌ ಮಸತಾಂರಾ 
ಗರ್‌ ದನ್ನ ಜಿಸದ್‌ ತೋಬ ಕುನವರ್‌ ಯಜದಾಂರಾ 

ಫಖರ ಬದೀಂ ಕುನೀಕೆ ಮನ ಮೈ ನ ಖುರವಂ” 
ಸದ್‌ ಕಾರ್‌ ಕುನೀಕೆ ಮ್ಳ ಸುನು ಆಂರಾ 


"ನೀನು ಕಳ್ಳು ಕುಡಿಯುವುದಿಲ್ಲ ನೋ ಕುಡಿದು ಮತ್ತರಾದವರನ್ನು 
ಹಳಿಯಬೇಡ. ದೇವರು ನನಗೆ ಕೈಯನ್ನು ದಯಪಾಲಿಸಿದರೆ ಅವನಿಗೆ 
ಕರಮುಗಿದು ತಪ್ಪು ಒಪ್ಪಿ ಕೊಳ್ಳು ತ್ತೇನೆ ನಿನಗೆ ನೀನು ಕುಡಿಯುವು 
ದಿಲ್ಲವೆಂಬ ಜಂಭ. ಕಳ್ಳ ನ್ಫು ನಾನು ಕಾರ್ಯಗಳನ್ನು ಎಷ್ಟು 
ನೂರು ಮಾಡುತ್ತಿ ರುವೆಯೋ! p ಎ೦ದು ಹೇಳುತ್ತಾನೆ. 


ಉಮರ್‌ ಖಯಾಮ್‌ ಫರ್ದೂಸಿಗೂ ಸಾದಿಗೂ ನಡುವಿನ 
ಕಾಲದವನು ಎಂದು ತಿಳಿದುಬರುತ್ತದೆ. ಈ ಕವಿಗಳ ಹೆಸರನ್ನು ಹೇಳು 
ವಾಗ ಅವರವರು ಅನುಸರಿಸಿದ ಕೆಲವು ಪದ್ಯವಿಶೇಷಗಳನ್ನು ನೆನೆಪಿಗೆ 


ಉಮರ್‌ ಖಯತಾನರ್‌ ೬೫ 


ತಂದುಕೊಳ್ಳಬಹುದು. ಫರ್ದೂಸಿ ಬರೆದಿರುವುದು ದೊಡ್ಡ ಕಾವ್ಯ. 
ಕತೆ ಪ್ರವಾಹವಾಗಿ ಹರಿದುಕೊಂಡು ಹೋಗುವುದಕ್ಕೆ ಅನುಕೂಲವಾದ 
ಮನ್ನ ವಿರೂಪ ದಲ್ಲಿದೆ. ಸಾದಿ ಗಜಲನ್ನು ಪ್ರಾರಂಭಿಸಿದವನೆಂದು 
ಪ್ರಸಿದ್ಧಿ. ಗಜಲು ಗೀತೆಗೆ en ae ಪದ್ಯ. ಸಾದಿಗೆ ಮುಂದೆ 
ಈ ಗಜಲನ್ನು' " ಯಥೇಚ್ಛವಾಗಿ ಬೆಳೆಸಿದವನು. ಹಾಫಿಸ್‌. ಹಾಫಿಸ್‌ 
ಗಜಲುಗಳನ್ನು ಬರೆದು “ನ ರುಗಳಿಸಿದ ಹಾಗೆ ಉಮರ್‌ ಖಯ್ಯಾಮ್‌ 
ಜಾಲಗಳ ಘನಿ ಎಂದು ಗಣ್ಯನಾಗಿದ್ದಾ ನೆ. ಹಾಗೆಂದ ಕೂಡಲೆ ಒಬ್ಬ 
ಪರ್ಸಿಯನ್‌ ಕವಿ ಹಾಫಿಸನ ಗಜಲಿನ ಸಮೂಹವನ್ನು ಸಮುದ 
ಎಂದು ನಜೇಸಕತ್ರತು' ನೆನಪಾಗುತ್ತ ದೆ. ಹಾಫಿಸ್‌ ಪ್ರೇಮವನ್ನು 


ಪ 
ಸಮುದ್ರವೆಂದ. ಈ ಕವಿ ಹಾಫಿಸನನ್ನು ಸಮುದ್ರವೆಂದ. ಹಾಫಿಸ್‌ 


ಗಜಲಿನ ಸಮುದ್ರ; ಉಮರ್‌ ರುಬಾಯಿ ಸಮುದ್ರ. ಉಮರ್‌ ಹಾಗೆ 
ಹ ಆರಿಸಿಕೊಂಡು ತನ್ನ ಪದ್ಯಗಳನ್ನು ಹೇಳಿದ್ದರಲ್ಲಿ 
ಒಂದು ಔಚಿತ್ಯ ಕಾಣುತ್ತದೆ. ಅದು ಹಿರಿದಾದ ಭಾವನೆಗಳನ್ನು 
ಸೃಲ್ಪದರಲ್ಲಿ ಅಡಕವಾಗಿ ಹೇಳಲು ಒಪ್ಪಾದ ಮಾರ್ಗ. ಉಮರ್‌ ದೊಡ್ಡ 
ಕತೆ ಅಥವಾ ವರ್ಣನೆಗೆ ಕೈಹಾಕಿದ ಕವಿಯಲ್ಲ. ತನಗೆ ಕಂಡ ಸತ್ಯವನ್ನು 
ನೇರವಾದ ಎರಡು ಮಾತುಗಳಲ್ಲಿ ಹೇಳಿದ ಕವಿ. ಕನ್ನಡದಲ್ಲಿ ಸರ್ವಜ್ಞ 
ತ್ರಿಪದಿಯನ್ನು ಯಾವ ಕಾರಣದಿ೦ದ ಬಳಸಿದನೊ ಸುಮಾರು ಅದೇ 
ಕಾರಣದಿಂದ ಉಮರ" ಪರ್ಷಿಯನ್ನಿನಲ್ಲಿ ರುಜಾಯಿಯನ್ನು ಬಳಸಿದ 
ನೆನ್ನಬಹುದು. ಕಿರಿದರಲ್ಲಿ ಹಿರಿದಾದ ಸೊಗಸು, ಅರ್ಥ ಕಂಡರೆ ಅದು 
ಕವಿಯ ಮೇಲ್ಮೆ ಕವಿತ್ವದ ಬಲ್ಮೆ. ಉಮರ್‌ ರಸಿಕನಾಗಿ ನುಡಿದಿದ್ದಾನೆ, 
ಗಂಭೀರವಾಗಿ ಉಪದೇಶಮಾಡಿದ್ದಾನೆ, ಕುಡಿಯೋಣ ಕುಣಿಯೋಣ 
ಎಂದಿದ್ದಾನೆ, ಸಂಪ್ರದಾಯವನ್ನು ಹಾಸ್ಯಮಾಡಿದ್ದಾನೆ, ಭಕ್ತಿಯನ್ನು 
ಬೀರಿದ್ದಾನೆ. ಅವನನ್ನು ಸೂಫಿ, ಮೇದಾಂತಿಯೆಂದು ಕರೆಯುವುದೆ, 
ಚಾರ್ವಾಕನೆನ್ನು ವದೆ ಕಿವಿಯಲ್ಲಿ ಮಾತಾಡಿ ಕಟ್ಟಿ ಗೆ ಸಿಕ್ಕಿದೆ ಹಾರಿ 
ಕೊಂಡು ತೇಲಿಕೊಂಡು, ಒಡನೆ ಮನಸ್ಸ ನ್ನು ಸೆಳೆದುಕೊಂಡು" ಹೋಗು 
ತ್ತದೆ ಅವನ ಧಾಟಿ. ಆ ಕರ್ತವ್ಯದ ಕೆರವೇಶಿಕೆಗೆ ದೊಡ್ಡ ಪದ್ಯದ ಹೊರೆ 
ಬೇಕಾಗಿಲ್ಲ, ರುಬಾಯಿ ಯೆ ಸಣ್ಣ ರೂಪ ಸಾಳು. 
FV 


೬೬ ಪಾರ್ಸಿ ಕನೀಂದ್ರರು 


ಡಾಕ್ಟರ್‌ ಫ್ರೆಡರಿಕ್‌ ರೌಸೆನ್‌ ಅವರು ಸಂಪಾದಿಸಿರುವ ಉಮರನ 
ಪ್ರಸ್ತಕದ ಮೇಲೆ "ರುಬಾಯಿಯಾತೆ ಹಕೀಮ್‌ ಉಮರ್‌ ಖಯಾಮ್‌ ' 
ಎಂದು ಬರೆದಿದೆ. ಪಾರಸಿ ಕವಿಗಳಿಗೆ ಸಂದಿರುವ ಗೌರವಗಳಿಂದ 
ಅವರನ್ನು ಗುರುತಿಸುವ ಒಂದು ಸಾಧನ ದೊರೆಯುತ್ತದೆ. ರುದಾಗಿ, 
ಇವನು ಪಾರಸಿಯಲ್ಲಿ ಕವಿತ್ವವನ್ನು ಆರಂಭಿಸಿದವನೆಂದು ಅಭಿಪ್ರಾಯ. 
ಇವನನ್ನು ಉಸ್ತಾದ್‌ ರುದಾಗಿ ಎನ್ನುತ್ತಾರೆ. ಉಸ್ತಾದ್‌ ಎಂದರೆ 
ಗುರು. ಸಾದಿ, ಷೇಕ್‌ ಸಾದಿ. ಷೇಕ್‌, ಪೂಜ್ಯ. ಖುಸ್ರು, ಅಮೀರ್‌ 
ಖುಸ್ರು, ಅಮೀರ್‌, ಶ್ರೀಮಂತ. ಹಾಗೆಯೇ ಹಾಫಿಸ್‌, ಖಾಜಾ 
ಹಾಫಿಸ್‌. ಖಾಜಾ, ಗಣ್ಯ, ಮುಖ್ಯ. ಉಮರ್‌" ಖಯ್ಯಾಮನಿಗೆ 
ಹಕೀವತ್‌ ಉಮರ್‌ ಖಯಾಮನೆಂದಂ ಮನ್ನಣೆ. ಹಕೀಮ್‌ ಎಂದರೆ 
ವಿಜ್ಞಾನಿ. ಪಂಡಿತ, ವೈದ್ಯ ಎಂದು ಆಗಬಹುದು, ಬಹುಶಃ ಅವನ 
ಕವಿಶ್ವ ಅಷ್ಟು ಹಿರಿದಾಗಿ ಪರಿಣಮಿಸದಿದ್ದರೆ ಉಮರನು ಪಂಡಿತ, 
ಗಣಿತಜ್ಞ ಎಂಬ ಖ್ಯಾತಿಯೇ ಹೆಚ್ಚಾಗಿರಬಹುದಾಗಿತ್ತು ಎಂದು 
ಕಾಣುತ್ತದೆ. ಒಟ್ಟಿ ನಲ್ಲಿ ಅವನು ಹಕೀಮ್‌ ಎಂದರೆ ವೈದ್ಯ ಎ೦ಬ 
ಬಿರುದಿಗೂ ತಕ್ಕ ವನು. 


«ಈ ಲೋಕದ ವ್ಯಥೆ ವಿಷ ಮಧುಪಾನವೆ ಮದ್ದದಕೆ' 
ಎಂದು ಇಹಕ್ಕಾಗಿ ಅಳುವವರಿಗೂ, ಪರಕ್ಕಾಗಿ ಅಳುವವರಿಗೂ ಕೂಡ 
ತನ್ನ ರುಬಾಯಿಗಳ ರೂಪದಲ್ಲಿ ಔಷಧ ಮಾಡಿಕೊಟ್ಟಿದ್ದಾನೆ. 


ರುಬಾಯಿ ಎಂದರೆ ನಾಲ್ಕು ಸಾಲಿನ ಪದ್ಯ. ಹೌದೇ? ಇದು 
ಪರ್ಷಿಯನ್ಸಿನ ಎಣಿಕೆಯಲ್ಲಿ "ದೋ ಬಯತ್ತಿ? ಎರಡು ಸಾಲಿನ ರಚನೆ. 
ಆದರೆ ಹಾಗೆ ಎಣಿಸುವ ಒಂದು ಸಾಲಿಗೆ ಎರಡು ಕಾಲುಗಳುಂಟು. 
ಒಟ್ಟು ನಾಲ್ಕು ಕಾಲುಗಳು ಬರುತ್ತವೆ. ಒಂದು, ಎರಡು, ನಾಲ್ಕನೇ 
ಪಾದಗಳಿಗೆ ಅಂತ್ಯಪ್ರಾಸ; ಅಥವಾ ಹೀಗೆ ಹೇಳಬಹುದು: ಮೊದಲನೆಯ 
ಸಾಲಿನ ಮೊದಲರ್ಧಕ್ಕೂ, ಎರಡನೆಯ ಅರ್ಧಕ್ಕೂ ಪ್ರಾಸ, ಮತ್ತು 
ಮೊದಲನೆಯ ಇಡೀ ಸಾಲಿಗೂ ಎರಡನೆಯ ಇಡೀ ಸಾಲಿಗೂ ಪ್ರಾಸ. 
ಆದರೆ ರುಬಾಯಿಂಯ ವೈಚಿತ್ರ್ಯ ನನಗೆ ಕಾಣುವುದು ಈ ಪಾದಪ್ರಾಸ 


ಉಮರ್‌ ಖಯರಾವರ್‌ ೬೭ 


ಗಳಲ್ಲಲ್ಲ, ಅದರ ಗಣ ಮತ್ತು ಓಟಗಳಲ್ಲಿ. ಪರ್ಷಿಯನ್ಸಿನಲ್ಲಿ ಅನೇಕ 
ಗಣಗಳು ನಮ್ಮಲ್ಲಿನ ಭಾಮಿನಿ, ವಾರ್ಧಿಕಗಳ ಧಾಟಿಯಲ್ಲಿರುತ್ತವೆ. 
ರುಬಾಯಿಯ ಓಟಿ ಸುವತಾರಾಗಿ ಪರಿವರ್ಧಿನಿಯ ಕಡೆಗೆ ತಿರುಗುತ್ತದೆ. 
ಇಲ್ಲಿ ಉಮರನ ಕೆಲವು ರುಬಾಯಿಗಳನ್ನು ಕನ್ನಡಿಸಿಕೊಟ್ಟಿದೆ. ಒಪ್ಪು 
ಮೂಲದ್ದು, ತಪ್ಪು ಭಾಷಾ೦ತರದ್ದು. 


ಕೆಲವು ರುಬಾಯಿಗಳಲ್ಲಿ ಕುಂಬಾರ, ಗಡಿಗೆಗಳ ಚಿತ್ರ ಬರುತ್ತದೆ. 
ಮನುಷ್ಯರು ಭಗವಂತನೆಂಬ ಕುಂಬಾರ ಮಾಡಿದ ಹೂಜಿಗಳು ಎಂಬ 
ತತ್ವ ಇರುತ್ತದೆ. ಈ ಅರ್ಥದ ರುಬಾಯಿಗಳನ್ನು ಸೇರಿಸಿ "ಕೂಸಾ 
ನಾಮ' ( ಹೂಚಿಯ ಪ್ರಶಂಸೆ) ಎಂದು ಕರೆದಿರುವುದುಂಟಷ್ಟೆ? 
ಪಾಗಿ ಇೆಲಕೆಲವು ರುಬಾಯಿಗಳನ್ನು ಸೇರಿಸಿ * ಇ 2 
ಫಲಕ್‌ ನಾಮ, ' " ಐಸದ್‌ನಾಮ' ಮುಂತಾಗಿ ವಿಂಗಡಿಸಬಹುದು. 
ಸಾಕೀನಾಮ' ಈ ಗುಂಪಿನ ರುಬಾಯಿಗಳಲ್ಲಿ ಕವಿ «ಸಾಕಿ? 
ಎಂದರೆ ಪಾನಪಾತ್ರೆಯನ್ನು ನೀಡುವ ಗೆಳತಿಯನ್ನು ಉದ್ದೇ ಶಿಸಿ ಅನೇಕ 
ಮಾತುಗಳನ್ನು ಹೇಳಿರುವುದು ಕಾಣಬರುತ್ತದೆ. ಸ ಫಲತ್‌ನಾಮ'-- 
ಈ ಗುಂಪಿನ ಮ ಈ ಜಗದ್ಗೊ ೇಳವನ್ನು ಕುರಿತು ಹೇಳಿರುವ 
ಪದ್ಯಗಳು. ಬದುಕು, ಬದುಕಿನ ರೀತಿ, ಕರ್ಮಚಕ್ರ , ಇವು ಈ ಪದ್ಯಗಳಲ್ಲಿ 
ವರ್ಣಿಸಿರುವ ಭಾವಗಳು. "ಐಸದ್‌ ನಾವು? - ಭಗವಂತನನ್ನು ಕುರಿತ 
ಪದ್ಯಗಳು, ಭಗವಂತನ ರಹಸ್ಯ ಭಗವಂತನಿಗೇ ಗೊತ್ತು, ಆತನು 
ಕರುಣಿಯೇ ಇರಬಹುದು, ಅವನ ವ್ಯಾಪಾರ ನಮಗೆ ವಿಚಿತ್ರವಾಗಿ 
ಕಾಣಬಹುದು, ಅದನ್ನು ನಾವೇಕೆ ಪ್ರಶ್ನಿಸಬೇಕು, ಈ ಭಾವನೆಗಳು 
ಆ ಪದ್ಯಗಳಲ್ಲಿರುತ್ತವೆ. ಕಳ್ಳಿನ ಅಂಗಡಿಯನ್ನು ವರ್ಣಿಸಿರುವ ಪದ್ಯ 
ಗಳನ್ನು ಸಂಗ್ರಹಿಸಿ ಬಹುಶಃ "ಮಗಾನ್‌ ನಾಮ? (ಅ೦ಗಡಿಯ ಹಾಡು) 
ಎಂದು ಕರೆಯಬಹುದು. 
ಕನ್ನಡದಲ್ಲಿ ಹೆಸರಾದ ಸಾಹಿತಿಗಳು-- ಮಾನ್ಯರಾದ ಡಿ.ವಿ, 
ಗುಂಡಪ್ಪನವರು, ಗೋವಿಂದ ಪ್ಳೈೆ ಅವರು, ಅ.ನ. ಕೃಷ್ಣರಾಯರು 
ಆಗಲೆ ನಮ್ಮ ಜನಕ್ಕೆ ಉಮರನ ಪರಿಚಯ ಮಾಡಿಸಿದ್ದಾರೆ. ಅವನ 


೬೮ ಪಾರ್ಸಿ ಕವೀಂದ್ರರು 


ಉಪದೇಶವನ್ನು ತೆಗೆದುಕೊಂಡು ಮೆಲಕು ಹಾಕುವುದಕ್ಕೆ ಅವರ 
ಕೃತಿಗಳಲ್ಲಿ ಬೇಕಾದಷ್ಟು ಸಾಮಗ್ರಿ ಇದೆ. ಉಮರನನ್ನು ತಿಳಿಯ 
ಬೇಕೆನ್ನು ವಷರು ಆ ಕೃತಿಗಳನ್ನು ಆವಶ್ಯಕವಾಗಿ ಓದಬೇಕು. ಇದು 
ಉಮರನನ್ನು ಕುರಿತ ಒಂದು ಹರಟಿ ಮಾತ್ರ. ಹರಟಿಗೆ ಪ್ರೇರಕವಾದದ್ದು 
ಮೂಲ ಪರ್ಷಿಯನ* ರುಬಾಯಿಗಳ ಧಾಟಿಯ ಒಂದು ಸೆಳೆತ. 


ಪದ್ಯಗಳು 


ಬಟ್ಟಿಲಿನ ವಂಂತ್ರೆ ಎಲ್ಲರೂ ಹೇಳುವ ಮಂತ್ರ 


ವಾಣಿಗಳೊಳು ಶ್ರೇಷ್ಠವು ಕುರಾನು ಎನ್ನುವರು 
ಪಠಿಸುವರಿರಲದನಾಗ ಆಗ ಪಠಿಸುವರು ; 
ಬಟ್ಟಿಲಿನಂಜಿನ ಮಂತ್ರವದೊಂದಿಹಂದು 
ಜನರೆಡೆಬಿಡದದನೆಲ್ಲೆ ಲ್ಲಿಯು ಪಠಿಸುವರು. 


ಬರಲು ನಸಂತವು ಚೆಲುವೆಯಳಿರೆ ಬಳಿಯಲ್ಲಿ 
ಪಾನದ ಪಾತ್ರೆಯ ನೀಡುತೆ ಬನದೆಡೆಯಲ್ಲಿ 
ತೆಗಳಲಿ ಜನ ಕಹಿಯೆಂದೆನ್ನುತ ಕಂಡಿತವನು 
ನಾಯಿಗು ಕಡೆ ನಾ ನೆನೆದರೆ ಸ್ವರ್ಗವ ಮನದಲ್ಲಿ. 


ಈ ಲೋಕದ ವ್ಯಥೆ ವಿಷ ಮಧುಪಾನವೆ ಮದ್ದ ದಳೆ 
ಕುಡಿ ಮದ್ದನು ವಿಷವೇರುವ ಭಯುವಿರದಿರುವುದಕೆ 
ಹಸುರೊಳಗೊಡನಾಡುತೆ ಕುಡಿ ನೀಮಧುಪಾನವನು 
ನಿನ್ನಯ ಮಣ್ಣಿನ ಹಸುರೇಳುವ ಮುನ್ನಿರಲೆಜ್ಚರಿಕೆ. 


ಕಳ್ಳು ಡಿಯಲು ಬಾರದು ಷಾಬಾನೊಳಗೆನ್ನುವರು 
ರಜ್ಜಬ್‌ ತಿಂಗಳು ಭಗವಂತಗೆ ಮೀಸಲು ಎನ್ನುವರು. 
ಪಾಬಾನು ರಜಬ್‌ ದೇವ ರಸೂಲರಿಗೆಂದಾಗೆ 
ನಮ್ಮದು ರಮ್ಸಾನ್‌ ಆಗೆಮಗಾರೆದುರು? 


ಉಮರ್‌ ಖಯನಾವರ್‌ ೬೯ 


ಕಳ್ಳು ಡಿದರು ನರಕಕ್ಕೆನ್ನುತ ಹೇಳುವರೆನಗೆ 
ಇರಬಹುದೇನೋ ನಂಬಿಕೆಯಾಗದು ಎನಗೆ, 
ಕುಡಿದರು ಪ್ರೇಮಿಗಳಿಬ್ಬ ರು ನರಕಕ್ಕಾ ಗೆ 

ನೋಡಾ ಸ ಸ್ವರ್ಗವೆ ಬರಿದೋ ಬರಿದೂ ಇಟ ಒಳಗೆ. 


ಸ್ವರ್ಗದಿ ಹೂರಿಗಳವರೇ ಅವರಿಹರೆನ್ನುವರು 
ಹಾಲು ಜೇನು ಮಧುಪಾನಗಳುಂಟೆನ್ನು ವರು 
ಜೆಲುವನು ಮಧುವನು ಪೂಜಿಸುವರು ನಾವೆನಲತಿ 
ನರಿ, ಅಲ್ಲಿಹುದನೆ ನಾವಿಲ್ಲಿಗೆ ತಂದನುನರಿಸಿಹರು, 


ನಿನ್ನೊ ದಿಗೆ ಗುಟ್ಟೊ ರೆಯುವ ಕಳ್ಳ ಂಗಡಿ ಎನಗಿರಲಿ 
ಒಲ್ಲೆ ನಮಾಜನು ನೇನಿಲ್ಲಿದ ಕಟ್ಟಿ ಯಲಿ 

ಮೊದಲಿನ ಕಡೆಯೊಳಗಿನ ಹೊಣೆಯೆಲ್ಲವ ಹೊತ್ತಿಹ ದೈವ 
ಸುಡುವೆಯ ಸುಡು ಪೊಾರೆವೆಯ ಪೊರೆ ನಿನ್ನಾ ಡಳಿತದಲಿ. 


ನಿನ್ನಯ ಮೊಗ ಜಮ್ಪೀದನ ಬಟ್ಟಿ ಲ ಮೀರಿಸುವುದೆಲೆ ಸಾಕಿ 
ಸಾಯಲು ನಿನ್ನಯ ಮಾರ್ಗದಿ ಚಿರಬದುಕಿಗೆ ಮೇಲೆಲೆ ಸಾಕಿ 
ಎನ್ನಯ ಜೀವಕೆ ಬೆಳಕಿತ್ತಾ ಮಣ್ಣಿನ ಕಣ ಕೇಳು 
ಮೂರುಸಾವಿರ ಸೂರ್ಯರ ವಿರೀಠಿಸುವುದೆಲೆ ಸಾಕಿ. 


ಬಿಟ್ಟು ಬಿಟ್ಟಿ ನೆಲ್ಲವನೆಂದೆನೆ ಉಳಿಯಿತು ಮಧು ಒಂದು 
ಸಂದಣಿಯಿಂದೋಡಬಹುದು ನಂಡಿವುದು ಕಳ್ಳು ಬಿಡೆನೆಂದು 
ಹುಟ್ಟಿಡೆನು ಮುಸಲ್ಮಾನನಾಗಿ ನಾನಿರಬಹುದು 
ನರಿದೋರದೇಳೊ ಕಳ್ಳ ಂಗಡಿಯನು ಬಿಡುವುದೆನಗಿ೦ದು, 


ಮಧುವನು ಬಿಡು ಎಂಬುದನೇ ಬಿಟ್ಟು ಬಿಡುವುದುಚಿತ 
ಅದನಾದರು ಜೆಲುವೆ ಸಾಕಿಯ ಕೈಯಲಿ ಕೊಳ್ಳುವುದುಚಿತ 
ಕುಡಿತಕಲಂದರತನ ಧರ್ಮ ತಪ್ಪಿದಾ ದಾರಿಯೆ ಎವಂಗುಚಿತ 
ಏಳು ಲೋಕಕೂ ಮಿಗಿಲೊಂದು ತೊಟ್ಟು ಕಳ್ಳಿ ಬುಡೆ ಉಚಿತ. 


೭೦ ಪಾರ್ಸಿ ಕನೀಂದ್ರ ರು 


ಬಟ್ಟಿಲಿನ ಪೂಜೆಯೇ ಪೂಜೆ 
ವಿಷ್ಟಿ ಕಡಲಿಗೆ ಮಣ್ಣನು ತುಂಬುವುದು 
ಸಾಕೀ ಮತಮತಗಳ ಗೊಂದಲವೆನ್ನುವುದು 
ಆರೆನ್ನು ವರೀ ಖಯ್ಯುಮನಿಗೆ ನರಕವೆ ಗತಿಯೆಂದು 
ನರಕವ ಕಂಡವ ಸ್ವರ್ಗದಿ ಬಂದವನಾರಿಂದು? 
ಹಳತು ಹೊಸತು ಎರಡೂ ಪಾನಗಳ ಕೊಳ್ಳುವ ನಾನು 
ಎರಡು ಕಾಳಿಗಲ್ಲಿ ಲೋಕ ಲೋಕವನೆ ಮಾರುವೆನು, 
ಸತ್ತರೆ ಎಲ್ಲಿಗೆ ಹೋಗುವೆ ಎಂದಲ್ಲವೆ ನೀ ಕೇಳಿದುದು 
ಕಳ್ಳಸಿತ್ತೆನಗಾಮೇಲೆಲ್ಲಿ ಗಾದರೂ ನಡೆ ನೀನು. 

ನಮ್ಮ ಧರ್ಮ ಕರ್ಮ ಭಗವಂತನ ಕೈಯಲ್ಲಿ 
ತಿಳಿದಿದರಿಂದೇನನು ಬಯಸುವುದೆ೦ಂಬುದನು 
ದೇವನು ನಮ್ಮೀ ಆಕೃತಿಯನು ತಿದ್ದಿ ದನು. 
ತಪ್ಪಿಲ್ಲವು ನೇಮಿಸಿದಲ್ಲದೆ ನಾನೆಸಗಿದುದು 
ಮತ್ತಾ ಕಡೆದಿನದಲಿ ಉರಿಯುವುದುಂಟೀನು? 
ಮಸೀದಿ ದೀಪವು ಗುಡಿಯಾ ಹೂಗೆ ಯಾವರೆಗೆ 
ನರಕದ ವ್ಯಥೆ ಸ್ವರ್ಗದ ಹೊಗಳಿಕೆ ಯಾವರೆಗೆ, 
ಹುಟ್ಟಿನ ಮೊದಲೊಳೆ ಲೇಖಣಿಯೊಡೆಯನು ನೋಡು 
ಬರೆದಿರಿಸಿಹ ಆಗುವುದೆಲ್ಲದರ ಬರವಣಿಗೆ. 
ಮಂದಿರದಲಿ ಮಠಗುಡಿ ಗೋಪುರ ಶಾಲೆಯಲಿ 
ನರಕಕೆ ಹೆದರುವ ಸ್ವರ್ಗವ ಹುಡುಕುವರಿಹರೆಲ್ಲೆಲ್ಲಿ, 
ದೇವನ ಗುಟ್ಟ ನು ತಿಳಿದವನವನಿರುತಿಹನೇ 
ಈ ಬಿತ್ತನೆ ಬಿತ್ತಿ ದನಲ್ಲವು ತನ್ನೊಳಗಿನಲಿ. 

ನಾನೆಲ್ಲ ಕುಂಬಾರ ಮಾಡಿದೆ ಹೂಜಿಗಳು 


ಹೂಜಿಯು ಇದು ಎನ್ನಂದದ ಪ್ರೇಮಿಯೆ ಇರಬಹುದು 
ಫ್ರಿಯತಮೆಯಳ ಸಿರಿಗೂದಲ ಸೆರೆ ಇರಬಹುದು. 


ಉಮರ್‌" ಖಯಾವರ್ತ ೭೧ 


ಹೂಜಿಯ ಕಂಠದಿ ಕ್ಗೆಯಿರುವುದು ಕಾಣುವುದೆ 
ಗೆಳತಿಯ ಕಂಠವ ಬಳಸಿದ ಕೈಯೇ ಇರಬಹುದು. 


ಈ ಕುಂಬಾರರು ಮಣ್ಣನು ಕೈಯಲಿ ಹಿಡಿದಿಹರು 
ಎಚ್ಚರ ಬುದ್ಧಿಯು ನೀತಿಯನದರೊಳು ತುಂಬಿಹರು 
ಎಷ್ಟೆ ನ್ನು Me ಕುಟ್ಟಿ ತಟ್ಟಿ ತಿದ್ದು ತಲಿಹರೋ 

ನತ್ತು ಗಳದು ಮೃ ತ್ರಿ Hy ನು ಮರೆತಿಹರು. 


ಪೇಟಿಯೊಳೊಬ್ಬನ ಕುಂಬಾರನ ಕಂಡೆನು ನಿನ್ನೆ ಯಲಿ 
ಮಣ್ಣಿನ ಮುದ್ದೆಯ ತುಳಿಯುತಲಿದ್ದ ನು ಬಿಡದಲ್ಲಿ. 
ಸಮಯಕೆ ಸರಿಯಾಗಿಂತಾಡಿತು ಮಣ್ಣ ವನಲ್ಲಿ 

ನಾನಿರುವಂತೆಯೆ ನೀನೂ ಇದ್ದೇ ಕರುಣಿಸು ನನ್ನಲ್ಲಿ. 


ಲೋಕ ಎಂದಿನಿಂದಲೋ ಭಗವಂತ ನಡೆಸಿದ ಹಾಗೆ ನಡೆಯುತ್ತಿದೆ 


ನಿನಗೂ ನನಗೂ ಮುಂದೆಯೆ ಇದ್ದುವು ಹಗಲಿರುಳು 
ಜಗವೆಂಬೀ ಗೋಳದ ಹೊರಳುಗಳುರುಳುಗಳು 
ನಡೆವೆಡೆಯೊಳು ಮೆಲ್ಲನೆ ಅಡಿಯಿಟ್ಟಾಡುವುದು 
ಇದ್ದಿ ರಬಹುದಾಯೆಿಡೆ ಚೆಲುವೆಯ ಕಣ್ಣುಗಳು 


ಒಳ್ಳಿತು ಕೆಟ್ಟುದು ಮನುಜನ ಹುಟ್ಟಿ ನೊಳಿಹುದು 
ಶೋಕವು ಸಂತಸ ಕರ್ಮದ ಬೆನ್ನೊಳಗಿಹುದು 
ಮತಿಯುಳ್ಳೊಡೆ ತಿರುಗುವ ಗೋಳವ ಬಯ್ಬೇಡ 
ಸಾವಿರಪಾಲಿಗೆ ನಿನಗಿಂತಲು ಹಂಗಿನೊಳಿಹುದು, 
ನಾನೇನೂ ನಿಜ ಕಂಡವರಲ್ಲ 
ನಿಜವೆಂಬುದು ನಮ್ಮೀ ಕೈಯಲಿ ಕಂಡಿಲ್ಲ 
ಜೀವಿತವೆಲ್ಲಾ ಬರಿ ಎಡಿಕೆಬೊಳಿಕೆ ಫಲವಿಲ್ಲ. 
ಹಿಡಿಯುವುದುಚಿತವು ಪಾನದ ಪಾತ್ರೆಯನು 
ಮರನೇನೆಚ್ಚ ರವೇಣಾಗಿರಲದೆ ಎಲ್ಲಿ? 


೭೨ 


ಇಂದಿನ ಫೆ 


ಪಾರ್ಸಿ ಕವೀಂದ,ರು 


ಕ್ರೀಮು ಇಂದಿನ ಪಾನ, ನಮಗೆ ಕಾಣುವ ಸತ್ಯ 
ಕಾವೇರದ ಹೃದಯಕೆ ಅಯ್ಯೋ ಎನ್ನಿಸದೆ 
ಮುಖಕಾಂತಿಗೆ ಬೆಳಗದ ಹೃದಯವು ಇರುತಿಹುದೆ? 
ಪ್ರೇಮವ ಕಾಣದೆ ಕಳೆದಾ ದಿನವುಂಟೇ, 
ಅದಕೂ ವ್ಯರ್ಥದ ವೇಳೆಯು ಇರುತಿಹುದೇ? 


ಇದೆ ಮಹಮೂದನ ರಾಜ್ಯವು ಪಾನದ ಸಂದಣಿಯು 
ಇದೆ ದಾವೂದನ ಸವಿಗಾನದ ಸಂದಣಿಯು, 
ಬರದುದ ಹೋದುದ ಗುಣಿಸುತ ಕೊರಗಿರುವೆ 
ನಲವಿಂದಿರಿಸಲಿನಿನ್ನನು ಇಂದಿನ ಸಂದಣಿಯೂ, 


ಪ್ರೇಮದ ಕುರುಹೇ ಕಾಣದೆ ಹೃದಯದಲಿ 

ಏತಕೆ ಧರ್ಮದ ಛಾಯೆಯು ಯಾವುದೆ ಇರಲಿ? 
ಪ್ರೇಮದ ಹಾಳಿಯೊಳಾವನ ಹೆಸರಿರುತಿಹುಡೋ 
ಇರನವನೆಂದಿಗ್ಗ ನರಕದ ಧರ್ಮದ ಹಂಗಿನಲಿ. 
ಕಳೆವುದು ವಯಸೆನ್ನಲು ಸಿಹಿಯೇನದರಾ ಕಹಿಯೇನು, 
ಯಾತ್ರೆಯೆ ಮುಗಿಯಲು ಬಲಖು ಬಗದಾದುಗಳೇನು? 
ಕುಡಿಯಲು ಬಲ್ಲೆ ವೆ ಈದಿನ ಕುಡಿಯುವುದೊಳ್ಳೆ ಯದು 
ತಿಂಗಳು ಬಿಳಗುವುದೆಷ್ಟೊ « ಬಾರಿ ಇರುವೆವೆ ನಾನ್ನ ನು? 


ಚರ್ಚೆ ಏತಕ್ಕೊ, 


ಕರುಣಿಸುವುದು ಬಿಡುವುದು ಭಗವಂತನಿಗೆ ಸೇರಿದ್ದ 


ಶುದ್ಧ ತೆಯಿಂದಲೆ ಬಂದೆವು ಕೊಳಕಾದೆವು ಇಲ್ಲಿ 
ದುಃಖಿಗಳಾದೆವು ಸುಖದೆಡೆಯಿಂ ಬಂದಿಲ್ಲಿ. 

ಕಣ್‌ ನೀರಾಯಿತು ಎದ್ದಿತು ಜ್ವಾಲೆಯು ಮನದಲ್ಲಿ 
ಗಾಳಿಗೆ ಒಡ್ಡು ತಲಾಯುವ ಇಳಿದೆವು ಮಣ್ಣಲ್ಲಿ. 


ಕುದಿದು ಕುದಿದು ಸುಮ್ಮನೆ ಸುಟ್ಟುಕೊಳ್ಳುವ ಪ್ರಾಣಿ 
ನರಕದ ಬೆಂಕಿಗೆ ಆಹುತಿಯಾಗಿಹ ಎಲೆ ಪ್ರಾಣಿ 


ಉಮರ" ಖಯತಾವಾ್‌ ೭4 


ಉಮರಸೆ ಕರುಣಿಸಲು ಎನ್ನುತೆಷ್ಟು ಹೇಳುತಲಿರುವೆ 
ದೇವಗೆ ಕರುಣೆಯ ಬೋಧಿಸೆ ನೀನಾರಿಲೆ ಪ್ರಾಣಿ. 
ಪಾನದ ಉಸಯೋಗ 


ಹುಚ್ಚಾ ಗಲು ಕುಡಿಯುವ ಹವ್ಯಾಸವು ಎನಗಿಲ್ಲ 

ಕಟ್ಟಳ ಧರ್ಮವ ಮೀರಲು ಕುಡಿಯುವ ನಾನಲ್ಲ. 
ಒಂದು ಗಳಿಗೆನಾ ನನ್ನನು ಮರೆಯಲು ಕುಡಿಯುವೆನು 
ಕುಡಿಯಲು ಇಷ್ಟೇ ಕಾರಣ ಬೇರೊಂದಿಲ್ಲ, 

ಕುಡಿದರೆ ಕಳ್ಳ ನು ಕುಡಿ ಮತಿವಂತರ ಸಂಗದಲಿ 
ಕೆಂಪರಳಿದ ನಗೆಮೊಗದೊಡತಿಯ ಸ್ನೇಹದಲಿ. 


ಕುಡಿದು ಕುಡಿದು ಆಲುತ ಬಯಲಿಗೆ ಬೀಳದಿರು 

ಆಗ ಆಗ ಸವಿಯುತ ಮಿತಿಪಾನವನಿರು ಮರೆಯಲ್ಲಿ. 

ಕಳ್ಳಿನ ಮಹಿಮೆಯು ಬಂಧನ ಬಿಡಿಸಿ ಸ್ವತಂತ್ರತೆ ನೀಡುವುದು 

ಕಳ್ಳನು ಕುಡಿಯಲು ಠೀವಿಯು ಹೆಮ್ಮೇಯಂ ತಲೆಬಾಗುವುದು 

ಬಟ್ಟ ಲನೆತ್ತುತಲಿಬ್ಲಿಸ್‌ ಕುಡಿವನೆ ಔಷಧಿ ಪಾನವನು 

ಉಂಟವನಾದಮನೆದುರೊಳಗಿರ್ಭಾಸಿರ ದಂಡವ ಗೈಯುವುದು, 
ಸೋಗು ಬೇಡ 


ಹೂವಿಲ್ಲವೆ ಪಾಲಿಗೆ ಮುಳ್ಳೇ ಸಾಕೆಮಗೆ 
ಬೆಳಕೆ೦ಬುದು ಬಾರದೆ ಕಾವೇ ಸಾಳೆಮಗೆ, 
ಹಾಸು ಹೊದಿಕೆ ಮಂದಿರದೀ ಕುರುಹುಗಳಿರದಿರಲೇನು 
ಶಂಖೂ ಜಾಗಟಿ ಜನಿವಾರಗಳೇ ಇರಲೆಮಗೆ. 
ಕುಡಿವ್ರದು ಕುಡಿದೊಳಿತೆ೦ಬರ ಸಂಗದೊಳಾಡುವುದು 
ಬೇಡ ಬೇಡ ತ್ಯಾಗಿಗಳೆಂಬರ ಸೋಗಿನ ವಸ್ತ್ರವ ಧರಿಸುವುದು 
ಕಳ್ಳುಡಿದವರೆಲ್ಲರು ನರಕಕೆ ಹೋಗಿಹರಿನ್ಮುವೆಯ 
ಆವರನಿಗೂ ಬೇಡ ಕೇಳು ಸ್ವರ್ಗದಾ ದರ್ಶನವೆನ್ನುವುದು. 
ಕಳ್ಳನು ಪೂಜಿಸುವನು ನಾನೆನ್ನುವರು ಅಹುದಹುದು 
ಕಳ್ಳ ಕುಡಿದು ಮತ್ತ್ವೇರಿದವ ನಾನೆನ್ನುವರಹುದಹುದು. 
೧೦೨-೮೩೪೦ 


೩೪ ಪಾರ್ಸಿ ಕವೀಂದ್ರರು 


ಹೊರಗೆಂತಿಹೆನೆನ್ನುತ ಎಷ್ಟೆನ್ನನು ನೋಡುವದು 

ಒಳಗೂ ಹೊರಗೂ ಎಂತಿರುವೆನೊ ಆಅಂತಿಕೆಫಹುದರಿ. 

ಳೇಳೆಲೆ ಬೋಧಕ ನಿನಗಿಂತಲು ನಾಮವೇ ಮೇಲು 

ಕುಡಿದಿದ್ದರು ಎಚ್ಚರದಲಿ ನಾವೇ ಮೇಲು 

ನೀ ಕುಡಿವುದು ಮಂದಿಯ ರಕ್ತ ಎಮ್ಮದು ಹಣ್ಣಿನದು 

ಕುಡಿಯುವರೆಂದರಾರು ನ್ಯಾಯವ ನೀನೇ ಹೇಳು, 

ತಬಲಾ ತಂಬುರಿ ನಾದಳೆ ಸ ಬಾ ಏಳು 

ಗಾಳಿಗೆ ಹೋಗಲಿ ಹೆಸರು ಕಳ್ಳು ಡಿಯುವ ಬಾ ಏಳು 

ಒಟ್ಟಿಲ ಪಾನಕೆ ಪ್ರಾರ್ಥನೆ ಹಾಸನು ಮಾರುವ ಬಾ ಏಳು 

ಸೋಗಿನ ತ್ಯಾಗವ ಕಲ್ಲಮೇಲೆ ಕಟ್ಟುವ ಬಾ ಏಳು. 

ಉಮರನು ಕೇಳುವ ಕಳ್ಳು ಹುಳಿಹೆಂಡವೋ, ಮಿತವಾದ 

ಕುಚಿಯುಳ್ಳ ದ್ರಾಕ್ಸಾರನವೊ, ಭೆಗವನ್ನಾ ನತಾಮೃಃ ವೊ ಆವೀವರ 
ಊಹೆಗೆ ಬಿಡೋಣ. ಅವನ ಇಡೀ ಗ್ರಂಥದ ತ್ರುತಿಯಲಂದ ವೇದಾಂತದ 
ಒಂದು ಧ್ವನಿ ಕೇಳಿಸಿದರೆ ತಪ್ಪೇನು? ಶೂಪೆಂದರೆ ಕೂಪ, ಚೆಲುವೆ 
ಯೆಂದರೆ `ಲುವೆ ಎಂಬುದಾಗಿ ಒಂದು ಅಮೋಘವಾದ ಲಣಕಿಕ ಚಿತ್ರ 
ಮಾತ್ರ ಪಾಶ್ಚಾತೃದ್ಧಷ್ಟಿ ಪ್ಟಿಗೆ ಅವನ ರಚನೆಯಲ್ಲಿ ಕಂಡುಬಂದರೆ 
ಕುಂದೇನು? ದ್‌್‌ ಹ ಚುನಾರೌ ಕೆ ಸಲಾಮತ್‌ ನ ಕುನಂದ".. 
ದರ್‌ ಮಸಜಿದ್‌ ಅಗರ್‌ ರವೀ ಚುನಣರೌ ಳೆ ಫೀಷತ್‌ ನ ಹಾಹಂದ್‌ 
ಒ ಇಮಾಮತ್‌ ನ ಕುನಂದ್‌' ( ಹಾದಿಯಲ್ಲಿ ಹೋಗುವಾಗ ಇತರರು 
ನಿನಗೆ ಮರ್ಯಾದೆಯನ್ನು ತೋರಿಸುವ ಹಂಬಲಿಲ್ಲ ದಂತೆ ಕ೦ಡು ಕಾಣದ 
ಹಾಗೆ ನಡೆದು ಹೋಗು ಮಸೀದಿಗೆ ಹೋದರೆ ಇತರರು ನಿನ್ನನ್ನು 
ಮುಂದಕ್ಕೆ ಕರೆದು ಪ್ರಾರ್ಥನೆಯ ಕಟ್ಟೆಯಲ್ಲಿ ನಿಲ್ಲಿಸುವಂತೆ ಗದ್ದಲ 
ಮಾಡದ ಹಾಗೆ ಮೆಲ್ಲಗೆ ಹೋಗಿ ಬಂದುಬಿಡು) ಎಂದರ ಸೌಜನ್ಯವನ್ನು 
ಬೋಧಿಸಿದವನು. ಉಮರ್‌ ಖಯಾಎರ್‌. ಆವನ ಕವಿತೆ ಮೀಟಿದ 
ತಂತಿಯ ಏರು ತಗ್ಗಿನ ದನಿಗಳಿರಡನ್ಮೂ ಈ ಸೌಜನ್ಯದ ಕಿವಿಯಿಂದ 
ಕೇಳುವುದು ಉಚಿತ. 


ಇದೇ ಲೇಖಕರ ಇತರ ಕೃತಿಗಳು 

ಯಯ ಗಾದಿ. ಪದ್ಯಗಳ ಸಂಗ್ರಹ 

ಗುಲಿಸ್ತಾನ್‌" ಕತೆಗಳು. ಸಾದಿ ಕವಿಯ ಗುಲಿಸ್ತಾನ್‌ ಗ್ರಂಥದಿಂದ ಕೆಲಸ್‌ 
ಆಯ್ಕೆ ಗಳು 

The piece of wood and other poems ಇಂಗ್ಲಿಸ್‌ ಪದ್ಯಗಳು 

ಬರಲಿರುವವು : 

ಹಾಫಿಸನ ಹಾಡುಗಳು, ಪ್ರಸಿದ್ಧ ಪಾರಸೀ ಕವಿಯಾದ ಹಾಫಿಸನ ನೂರಕ್ಕು 
ಹೆಚ್ಚು ಗಜಲುಗಳ ಭಾಸಾಂತರ 

ಸಾದಿ ಕನಿಯ ಗುಲಿಸ್ತಾನ್‌. ಸಂಪೂರ್ಣ ಗ್ರಂಥ 

ಸಾದಿ ಕವಿಯ ಬೋಸ್ತ್ಪಾನ್‌. ಸಂಪೂರ್ಣ ಪದ್ಯಗ್ರಂಥ 

ಸಾದಿಯ ಹಿಕವಚನಗಳು. « ಕರೀಮಾ?ದ ಭಾಷಾಂತರ 

ಫರ್ದೂಸಿ ಮಹಾಕವಿಯ ಷಾಹನಾಮ. ಮೊದಲನೇ ಭಾಗ-ಗದ್ಯಳತೆ 

'ಪಾರಸೀ ಸಾಹಿತ ದಲ್ಲಿ ಘನ ಹೊಂಬಣ್ಣ > ಮಂತಾದ ಲೇಖನಗಳು 


. ಕವಿತೆಗಳು. 


ಸಾಹಿತಿಗಳಿಗೆ ರಸದೂಟ 
ವ್ಯಾಪಾರಿಗಳಿಗೆ ಉತ್ತಮ ಸೌಲಭ್ಯ 


ಇಂದಿನ ಕನ್ನ ಡ ಕಾವ್ಯದ ಗೊತ್ತು ಗುರಿಗಳು. 
ಥೀ. ವಿ, ಕೃ, ಗೋಕಾಕ ೨.೦.0 

